
संदर्भ साहित्य : 


मुळां आनी फुलां 


समाजाचे संस्कृतायेची मुळां ताच्या लोकवेदांत होलमतात . गोंयचो वाठार ल्हान आसून 
लेगीत , गोंयचो लोकवेद हो जितलो पोरणो तितलोच गिरेस्त आनी विवीध . काळाच्या आनी 
मनशांच्या कर्तुपांक लागून हो लोकवेद , ल्हवू ल्हवू ना जायत चल्ला . हो लोकवेद सोदून काडप 
आनी सांबाळून दवरप आनी पोरणे संस्कृतायेंतल्यान नवे संस्कृतायेक नवें जिवीत दिवप , हे गोवा 
कोंकणी अकादेमी मुखारचे म्हत्वाचे उदिश्ट . लोकवेद - शास्रांतल्लो नवो मंत्र आनी तंत्र हांचो 
उपेग करून लोकवेद पुंजावपाचो , तो छायाचित्रांत , ध्वनीफितांत , राखून दवरपाचो मोलादीक वावर 
आमी करीत आयल्यात , खेरीत , ह्या पुंजायल्ल्या लोकवेदाचे वर्गीकरण करून ताचो संस्कृतीक , 
इतिहासीक आनी समाजीक नदरेन पुराय अभ्यास करपाचो वावर चालू आसा . ह्या वावराक शास्रीय 
बुन्याद दिवपा खातीर म्हैसूर विद्यापीठाच्या लोकवेद विभागांत प्रशिक्षण घेवन एक संशोधिका 
वावर करता . आमी एकठांय केल्लया कांय जत्रां - फेस्तांची ही वळेरी : 
( १ ) पेडणेचो दसरो ( २ ) पार्शचो दसरो ( ३ ) दिवचल - आमोणेची दिवजा ( ४ ) माशेलांतली 
मान्नी पुनव ( ५ ) सावयवेरेंचो कालो ( ६ ) वळवयचो गोंधळ ( ७ ) कुंभारजुवेच्यो धालो ( ८ ) 
कांसावेलेचे मागी राजांचे फेस्त ( ९ ) व्हडल्या गोंयचे सगल्या सांतांचें फेस्त ( १० ) कुंकळ्ळेच्यो 
सत्र्यो ( ११ ) पणजेचे लांपयांवाचे फेस्त ( १२ ) श्रीस्थळकाणकोणच्यो शिशारांदनी ( १३ ) गावणेचो 
तोक्याभार ( १४ ) सांग्यावेलो वीरभद्र ( १५ ) पैंगोणची गड्यांची जात्रा ( १६ ) चंद्रनाथ पर्वतावेल्या 
श्री . चंद्रेशवराची जात्रा ( १७ ) शिरगांवचे लईराईची जात्रा ( १८ ) चांदरचो मुसळां नाच . 
( १ ९ ) रामनाथीचो शिवरात्रेचो उत्सव ( २० ) शिवोलेचो जागर ( २१ ) साळांतले गडे . 

गोंयच्या दर एका उत्सवाक आपआपले खाशेलेपण आसा . शिरगांवचे होमखण , श्रीस्थळ 
- काणकोण हांगाच्यो शिशारांदनी , जांबावले चो गुलाल , सावयवेरेंचो कालो , सांग्यावेलो वीरभद्र 
ह्या दर एका उत्सावाचेरूच , एक एक पुस्तक बरोवपाचें . वर्साच्या दर दिसा , गोंयांत खंय ना खंय 
तरी एक एक उत्सव घडत आसता . गोंयांत जसो वसभर वसंत फुलता तसोच , लोकवेदाच्या वसंताक 
वर्सभर भार आसता . 

त्या भायर गोवा कोंकणी अकादेमीन देवळांची आनी इगर्जाची तपशीलवार छायाचित्रां 
घेवन , हरशी नदरेंत भरना असली सोबीत थळां , चित्रां आनी शिल्पां चित्रबद्ध करून दवरल्यांत . 

आज तुमच्या हातांत हे पुस्तक पडटा . ते म्हळयार आमच्या वावराचेच एक रूप . प्रो . श्याम 
वेरेंकार हो अर्थशास्राचो अध्यापक , ताका लोकवेदाचो अर्थ पुराय समजला आनी तो ताणें आपलें 
काव्यमय शैलीन हांगा मांडला . कोंकणी भाशा मंडळाचे शणै गोंयबाब व्याख्यान माळेतल्या ९ , 
एप्रिल १ ९ ७७ दिसा जाल्ल्या तांच्या उलोवपाचो हांतूत आस्पाव आसा . चिकित्सायेचे नदरेन ताणें 
गोंयच्या लोकवेदाची विस्कटावणी करूंक ना , पुण लोकवेदाचो मोगी आनी भुरगेपणासाकून लोकवेद , 
पळोपी आनी जियेवपी ह्या नात्यान ताणें हो लोकवेद जित्या जिव्या उतरांनी चितारला . आल्लयो , 
धालो , फुगडयो , खेळगोता , काणयो , वावरगीतां , लग्नगीतां , शिगम्यागोतां हांचो सूर आनी ताल 
हया उलोवपाक आयला . प्रो . श्याम वेरेंकार गोंयच्या लोकवेदाच्या तरेकतरेकवार रूपांचेर फक्त 


-पांच 


उजवाड घालिनात , तर आपल्या लोकवेदाच्या मोगाची हुनसाणय वाचप्याक दितात . अशें हें साहित्यीक 
गुणांनी भरिल्लें पुस्तक लोकवेद जाणकारांच्या मोग्यांच्या हातांत दितना गोवा कोंकणी अकादेमीक 
चड खोस भोगता.लोकवेदाच्या अभ्यासाचे लांब आनी परमळीत वाटेंतलें हे आमचें पयलेंच पावल . 

प्रा . लुसियो रोद्रीगिश . श्री . वा . का . वाघ . श्री . सुहास दलाल . प्रा . मिकायेल मातीश , दो . 
जुजे पेरेइरा हांचोच मोलादिक वावर प्रा . वेरेंकार मुबार चलयता . 

लोकवेदाच्या शास्त्रोक्त अभ्यासाची गरज आसली तरी , लोकवेद हो फकत म्युझीयमांत 
दवरपाची वस्त न्हय . तो एक जिती जिवी वस्ती . फुलपा फळपाक फावो तें भोंवतण जाय . सद्दयाच्या 
काळांत उद्येगीकरणाक लागून , गांवांची ल्हव ल्हव करून धाकुटलों शारां जायत आसात . तशेच 
शारांतले लोक व्हडल्या शारांत रावन , तांचो नी गांवांचो संबंद ल्हव ल्हव करून तुट्टा . शारांतल्या 
लोकांक आपणे कितें वगडायलां , आपली संस्कृतीक मुळां तुटून पडल्यांत हाची सदांच खंत भोगत 
आसता . हाका लागून लोकवेदाक एक नवें रुप आयला . गांवचे मेळ आतां शारांत वतात आनी , 
शारांत रावन मनगांक तांच्या मूळ दायजाची वळख करून दितात . अशेतरेन गांव आनी शार हांचें 
तुटिल्ले नातें , परतून घट जाता . शारांतले का व्हाल , शिगम्याचे मेळ , नरकासुराच्यो सर्ती , शाळा 
कॉलेजांतल्या दबाजांतल्या दबाज्यांतलो लोक नृत्यां हों सगळी ह्या नव्या बदलाची एक गवाय . 

लोकवेदाच्या आनी लोकमानसाच्या अभ्यासकाक हाचो दखल घेवची पडटली . तेचप्रमाण 
गोंयचो लोकवेद आनी भारतांतल्या हेर राज्यातलो लोकवेद हांचोय तुलनात्मक अभ्यास करचो 
पडटलो . अशें सांगतात की आसामांतले कांयआदिवासी नाच आनी गोंयचे परंपरीक नाच हे खूब मेळटा 
जुळटात मुंडारी संस्कृतायेचे मुळाबण सगळया भारतांत कोनशां कोनशांत पातळ्ळां . ह्या 
मुळावणाचोय बारीकसाणेन अभ्यास करचो पडटलो . 

लोकवेदाचो अभ्यास म्हळयार , एका समाजाच्या इतिहासाचो , संस्कृतायेचो , आनी दिसपट्टया 
जिविताचो अभ्यास . लोकवेदाच्या ह्या सगळ्या आंगांचो पुराय सोद लावपी संशोधकाची आमकां 
गरज आसा . तशेच लोकवेदालागी नातें आशिल्ल्यो सगळयो वस्ती एके चकडे मेळपाखातीर आनो 
पळोवपाखातीर एका " लोकवेद घराची " तशेंच “ लोकवेद शाराची 

" " चड गरज आसा . 
संवसारांतले भोवडेकार गोंयचे भेटीक येतले तेन्ना असल्या लोकवेद शारांत पावल दवरतकच 
तांच्या सगळया गोंयच्या लोकवेदाचो स्पर्श जावंक जाय , दिश्टावो जावंक जाय . या आमच्या 
सपनाक केन्ना तरी रूपकार येतलो हातूंत दुभाव ना . 


मनोहरराय सरदेसाय 
गोवा कोंकणी अकादेमी 

लोकवेद विभाग 


चल मना सोदी 


वड , पिंपळावरी म्हा - रुखार केळ रुजता . वेगान फाफसता . अचळय मूळ रु वाक खापन ना 
नपाच करता ; आनी आपूण वाड घेता . 

गल्लों चाळीस वर्सी गोंयच्या लोकमनार असोच एक केळ मातूंक लागला . हजारानी वर्सी 
परंपरा घोळयत आयल्ली लोकसंस्कृताय कोसमेवंक लागल्या . नेण्टया नेणान्यांक ताजी जाण ना . 
जाणकारांक खंत ना . मनां भेरेल्यांत . परंपरेंत मुंगरलेली पाळां मुळां सदळ जाल्यांत . अचळय तुटूंक 
लागल्यांत . 

लोकवेदाचो सांबाळ करची सपना देखतल्या क निशेणी आयल्या . अणभवाच्यो काणयो 
जाल्यात ... ! 

एक नमुनो अभ्यास ( a case study ) म्हुण लोकमनाचो एका व्यक्तिमनार जाल्ल्या 
संस्काराचो मार्ग काउचो यत्न करतां . 

मनांत कोनिल्ल्या यादिच्या घेय चो आंवाठाचो वेध घेतना लोकमनाचो दिश्टावो घडचो 
इतलोच हेतू . 


लोकमनाचे पडबिब 


व्हडा उमेदीन मनाच्या कोणीची खर सासपुंचो यत्न करतां . यादींच्या करपां पोंदा दडिल्ली , 
कोंचलेलो पोवनां हाताक गंवसतात . 

पंचेचाळीस वर्सी पयलीचे भुरगेपण . लोकवेदाचें तेन्नाच्यान पिशें ! होंवयो , गीतां , काणयो 
म्हगी , उमाणों , खेळ , नाटकां आनी सण - परबां सांगातान कुंवरपण भोगलें . 

तरणे पिरायेर जात्रा पळयत , नाटकां तोखेली . काले , शिगम्यांनी संवगां सजयली . देवांच्यो 
करण्यो , देंवचाराच्यो भोवण्यो , आनी प्रसाद - पाकळेची नवलां आयकतना , जाण्टयां नेण्टयां वांगडा 
भुतावळीच्या संवसारात गुल्ल जावन गेलों . 

खूब उस रां , लक्तुबायेन काय यादी अक्षरबंद करची वान्सा जाली . 

बरोच वेद एकठांयलो काय , वायटीच्या भकीक पडलो . काय मतीन धरलो ना . चिमटीभर 
गावलो ताजे म्हालवजार गजाली सांगता . 

बालमनार जाल्ल्या संस्कारांची चिनाळी तांतल्यान उसयळी तर अजाप ना . 


वाठार 


वार पुरिल्ल्या वाठाराचो भोंवतण नदरे यादीत तस्सो आसा . पाचवीं - चार रानां . तांतूंत , 
सवणी सावदांचे अग्रुप संवसार . चकचयाळ पानवट पाण्टे . न्हंयो , झरी , गायरे , तळयो आनी व्हाळयो . 
चोंयशी दोगुल्ल्यांच्यो हारी , शेतां , भाटां , कुळागरां . देवचार - म्हारवा शेजो , पेडां , खामले , गुडयो , 


-सात 


घुमटयो . 

... देवाची देवळां , इगों आनी मशिदी . सूर तालानी आकारा आयल्ली भावार्ती मनां . 
कश्टकरी , - शेतकामती कुळागरी , विणकार , थवय , धवड , मडवळ , म्हालो , नुस्तेकार , पदेर , रेंदेर , 
भट , भगत , तारयो . चिला - पोतें खादार मारुन गावांनी भोवपी वेपारी . सरकारी ' एंप्रेगाद ' जांवचो 
हावेस बाळगुपी धवाडे ... आनी गांवाचें नांव व्हडविकायेक व्हरपी , तपस्वी कलाकारानी भरगच्च 
असो हो अंत्रुज म्हाल ! 


घराबो 


. 


मुखेल शार फोंडे . शार कसले ? इल्लोसो गांव . रस्त्यांक डांबर ना , गावांत वीज ना . काँक्रिटांची 
घरां नात . हांगा , सगळे सगळ्यांक वळखताले . थंयच , वयल्या बाजारांत , विठोबाच्या देवळालागी , 
चार - चौपटीच्या " व्हडल्या - घरांत " म्हजो जल्म . 

घराक दोन राजांगणां . एक बासरी , पांच सात सालां , कुडी कोठी आनी मदीं देवाकूड . तीन 
पोट माळ्यो . देड वांवाच्यो कमायस केल्ल्या मातयेच्यो वण्टी , धुंवरान काळवट पडिल्ल्यो . केन्नाय 
चवथ - दिवाळेक ताचेर तांबडे मातयेचो हात भोंवतालो . सालाबादातल्या मृताम्यांच्या आस्पतीचें 
सांवट पडिल्ल्याचो त्यो गवाय दी . 

घरांत खाणयांनी मनशां . वाड्यार कुचकुचीत भरगी बाळां . 
“ सातशे वर्सी पयलींचो घराबो ' तितलोच पोरणो घरचो रीत रवाज . 

शेतां , भाटा , गोरवां ; सणंग , भुसारी वेपार ; फोगेरी ; गणपतीची शाळा बी पिळग्यानी 
आयल्ले उद्योग . 

गांवची गांवपणां , गांवची शाळा , देवळांच्यो पुरवण्यो , भजनां , शिगम्याची नाटकां , काल्याची 
आख्यानां , लग्नां वा हेर कार्याक आनी केदयाय अरिस्टां वेळार , घरांतले उमेदी गडे आपखोसयेन 
भायर सरताले . गावांत पयलो उलो ... आनी धेक गाजतालो . 

घराच्या भायल्या बल्कांवार गांवचे संस्कृतायेची वळख मेळ 

सांजवेळां शेजारची बायलां आनी रातीचे मध्यान मेरेन दादल्यांच्यो खबयो घोंसार येताल्यो . 
हांगा विशयांक उणाव नासलो . गांवचे म्हालगडे , जातिकातीची किजीलां , पोर्तुगेज सरकार , भारताचे 
राजकारण , म्हाझुजान निर्माण केल्ले प्रस्न मीठ मिरसांग लावन चगयटाले . गावांत किदेंय वायट बरें 
घडू ; ताका बल्कावार वाचा फुट . कालवण्याक झळकें कसले आसलें ? असल्या प्रस्नान सुरू जाल्ली 
चर्चा , मागीर एक एकलो वांटो घेतालो आनी खंयच्या खंय पावताली . 

कोणाच्या घरांत किदें शिजता - करपता , लग्ना - फळिशब्ना , सटी - बारतो , मीण , आंगोस्तरां ... 
कोण नागवणो , वाळेस ; खंयच्या देवाची कितली सासाय , देवचाराची भोवणी , आनी दाखले ... 
हाजो पडताळो , हड्डयाक हात लावन , खन्याच्या तेमकार व्हरून सांगपी रंगयतालो तेन्ना सोप्याच्या 
कोनश्याक कुरंगुटी करून बशिल्ल्या भुरग्यांक अजाप , भंय आनी उमेदिच्यो उकळयो वांगडा फुट्टाल्यो . 

खंय प्रसाद कशे घेतात , कोण घाडी बरो , कोणे कोणाचेर मान केल , लिंबू वा मूठ चलयल्या , 
दिश्ट , बादा , अंवसर , पुर्वण , जात्रा , फेस्तां , पिडा दुयेंसा धरून शिगम्याच्या आनी कंपनीच्या 
नाटकांची “ फ्री स्टाइल 

" फ्री स्टाइल " समीक्षा आनी आस्वादन बी सगळयो राटावळी सोप्यार चलताल्यो . 


-आठ 


आमोरेर - दिवे लागणेर मात सगळे मंगलमय वातावरण ! हात - पाय धुवन , देवा - कुडीत , 
तुळशीक , लामण दिव्याक पाया पडत ' शुभं करोति ' ... सदा सर्वदा ... ” म्हणल्या उपरांत 
घरांतल्या सगळ्या जाण्ट यांक लोटांगण घालूक आनो हारोन उबे रावन परवड म्हणूक भुरग्यांच्यो 
तसरिपो लागताल्यो 

रातचे माथ्यावेल्या पदराची पणजी वा आज्जेचे मांडयेर ... “ काणी काणी कोतवा , 
म्हातारेच्या नातवा ... " करून गावन सांगिल्ल्यो काणयो आनी आल्लयो आयकतना पापणी न्हिदेन 
आपसूक जड जावन बंद जाताली . 

पसन्यावेल्यान घरा येतकत दादल्यांनी भजनाचो नेम पाळचो ; ताका लागून घरांत ताळ , पेटी , 
लेंतब संगीताची आवड आशिल्ले तरनाटे तयार जाले . मीर्ग लागतकत तिनसना चौखेर बसून 
पांडवप्रताप , हरिविजय भक्तिविजय नवनाथ , ज्ञानेश्वरी बी अध्याय वाचतना कोंकणीत अर्थ 
आयकूक घरांतली सगळी साळकां गर्दी करी . कान आयकताले , हात वावरांत मग्न . मान हालयत 
कोण पत्रावळी तोपी , बेडे सोली , वाती वळी , वा माणे गांठय . 

भितरल्या काय जाणांनी गुरू घेतिल्लो . गुरूचें वर्साक एक फावट आगमन ( महाराष्ट्रांतल्यान ) 
जाय . मागीर न्हाणां , पादपुजा , पारायणां ... सगळयांक बोवाळ . 

घरांतल्या बायलांक देवा धर्माचें खूब . दनपरां न्हाल्या उपरांत , तिनसनां बी सुरबूस ताळयान 
गायल्लो संतकवींची पदां , स्तोत्रांचो सूर - ताल आंजूनय कानाचे पड्डे सुखायता फांत्यां पारार 
गायल्ल्यो भुपाळयो आनी दांत्यावेल्यो होवयो आजूनय खोस दितात . 

म्हाल देवाकूड मदींच आसा . थंयच्यान भोंवतडच्या सगळ्या घरानी ( बिराडानी ) भितरल्या 
भितर वचूक मेळटालें . लिपचल्यानी खेळटना अनवळख्याक आमकां सोदून कांडूंक बिशाद नासलो ! 

देवाकूड आख्या कुटुंबाची . देखून घड्ये देवान्यांत दुजीनी देव , शंख , कमंडलू , तीर्थाच्यो कुपी , 
कौलाचो नाल्ल , म्हन्यांत वास्तुदेवतेचो हुमरो . सारखी पुजा करतलो जाल्यार वर भर लागता . दर 
सोमरा , सण परबांक , अमास , श्राद्ध . म्हाळ देवान्यांतल्या देवांक पुजा आसता . एकदां आमी 
देवाकुडीची जमोन सारको करूंक फोडिल्ली तेन्ना भितर पुरिल्ले कितलेशेच गाडगे , बुडकुले मेळ्ळे . 
आदल्या जाण्टेल्यानो केल्ल्यो करणो , जोडीक हाडिल्ले समंद पुरून दवरिल्ले खंय . देवाचो प्रसाद , 
घेवन सगळो म्हालवज पयस व्हांबतेर व्हरून सोडलो . 

चवथ , दिवाळी , श्राद्ध , म्हाळ आनी लग्नाकार्यांवेळार च्यारय चौख्यानी म्हाणायाचे दाळ 
लगताले . 

सण - परबांची आयतीं , जेबणां , उश्टी आनी शेणसारण करुन आवरतना बायलांच्या कमरांक 
धोणकी पड . 

भात सुकोवन वायनार मुसळांनी कांडून तांदूळ करतनां , होवयाच्या तालार दात्यार पीठ 
दळतनां , कडणां वेंचतनां , आनी दर तिसालान कोणाचें नाल्यार कोणाचो लग्नाचो दबाजो मनयतना 
घरच्या सुनांचे केस धवे जाताले . लग्न कार्यावेळार करपाचे रीत रवाज नेम , भोगावळी , आनी 
होवयो बी तोंड पाठ गावपी जायती बायलां आसली . 

येदो व्हडलो गोतावळो ; सुतकां आनी सुयेर आसतालींच . 
बाळंतरां घरचे काळखाकुडीत . राजाआंगणात तात्पूर्ती मल्लानी व्हडून न्हाणी करप आसलें . 


-णव 


लूट 


बांयटीक न्हाणयतना फुडलेदरचें , मागीलदरचे दारांचे आडांबे दारां बंद दवरी . सगळे दादले - मुरगे 
सटयेचें बेटे खांवक आनी बार्शाक झळक्याचेर ताव मारुंक सोयया - शेजाऱ्यांची ! 

बायलांचे सोंशीक शाणेपण आनी चारित्र्यगूण चांटये पावलाक जाणवतालें . 

भयण - भावाची माया , भावकी , जो डकाराचो दरारो , देवा - धर्माचो वचक ... कुटुंबणाचो 
एकवट थीर राखी . 


कलीचे सावट 

" मोठया घराक पोकळ वांसो ” आत्रे पय - यान झगडी - झुजां , गाळी - फस्ती , मांय सुनांची 
किजीलां , लावालावी उणीं नासली उपरांत भावा - भावामदी धोसी लावपी नव्यो सुनो आयल्यो . 
' मी आनी माझा राणा ' इतली मोटवो तांची नदर ! - घरांत कलीन प्रवेश केलो . भाटा - भेसांच्या 
वांटयाखातीर “ देमांद " , कोर्टकचेयो करता म्हणसर एकाच्यो च्यार चुली जाल्यो . पळयता म्हणस ' 
शेंकड्यानी वर्साची पुण्याय एकठावन घडयल्लो घराबो कोसळळो . मागीर तीन - तेरा बारा - बिरेस्तार 
जांवक कळाव नासलो . उतरती भाजणी सुरु जाल्ली . 

काय जाण पोट फाटीक मारुन भुरगीबाळां घेवन दर्या पलतडी गेले . बास्तुकडले नातें तुटले . 
घर फिरतकत घराचे वांशे लेगीत फिरतात 

मी आनी म्हाजा नारा दुसऱ्याचा नको वारा ... " पुविल्लें वैभव भोगिल्लो थरथरपी 
म्हातारो आवाज पिरगल्लो . 

घरान घरा त्योच परा . 

कलीच्या राजवटिचे सांवट आख्या गावार पडिल्लें . गांव पुरसाचो कोप बादिल्लो . गांवकन्यां 
खेव आयल्लो . व्हड कुळांची फाटा - फूट , धोशी , तातूत दुव ळ आनी जोरी . गांवचे पुविल्लें गांवपण 
तातून झिजून सोंपलें . खंयूय , चुकून माकून कोणेय रियाज चलयलो , तोच आयज भोगावळी करु 
येरांस राखून दवरता . 


देवभोळो गांव 


गांवांत वाडे आसात . दर एक वाडो एके एके जातीचो कोगे कसलो वेवसाय करचो हाजे 
परंपरेन वंदना घाल्ली . 

हांगा बरीच मुसलमानांची कुटूंबां आनी कांय क्रिस्तांवांचे घराबे आसले . केन्ना तेडी 
मोडी ना . गांवचो स्वाभिमान सगळयांकूच ! मुसलमानांची जायती कुळां पिड्डूको , दोरे , मण , 
कांकणा बी विकपाचे धंदे करी . कांय पुलिशेत पोस्टांत भरती जाल्ले जाल्यार कांय सरकारी प्रेगा 
क्रिस्ताव सरकारी यंप्रेगाद , सुरकार , शेतकार , भाटकार , दोतोर बी . 

सवाय तेंपार ले गीत गावांत खूब गरिबी . अशा काळांत म्हस्काची जाल्यार तायखिळ यागे 
भाजी खावन दीस धुकलपी जायते घराबे आसले गांवचे देवय गरीब , देखून सगळे उत्सव पो 


काडूनच करचे पड 


-धा 


गांवचे देव धर्माचो मान - मर्ताब , भोगावळी सगळेच जातीचे लोक आपले परी भावार्तान 
करताले . पुण , क्रिस्ताव गायचे मांस खातात , दुकर पोसतात , सोरो पियेतात म्हुण तांका आपुडल्यार 
घरची जाण्टी सगळे कपडे भिजोवंक लावन न्हाण घालताली . मागीर तांगेर खावपा जेवपाचो प्रस्नूच 


ना . 

तरीकूय राम आयताराचे चणे आमी गोस्तान खाताले . नातालाचे परबेक सुयेश चितताले . 
इगज मुखार हात जोडटाले . 

गावांत , विठोबाच्या देवळालागों शिगमो जाता . व्हडल्या शिगम्याक हळदुणे जाता तेन्ना 
सुंवारी वाजयतात . गांवच्या देवळांनी भोवन देवाक शिगम्याचे आमंत्रण करतात . तेन्ना एक दीस 
कोठांतल्या पिराक आमंत्रण करूंक वच्चे आसता . थंयचो काजी मागीर भोगावळी करून गेल्ल्या 
लोकांचे तोंड गोड करता . अशो सुंवारी आजूनच कोटान व्हरतात “ आलावो " करतात . 

मुसलमानाचो मोहरम जाता तेन्ना कवाली गायत डफ वाजयत ते विठोबाच्या प्राकारांत 
येवन थंय नमन घालले वरी करतात . हालो वर्त्यांनी आलावो बंद जाला 
एकदां गावांत धोस पडली . गांवचे तिमेर एक साधु- महाजन आयल्लो आनी थंय ताणी एक देवस्पण 
निर्माण केल्लें . गांवचे देवस्पण कुशीक सारून काय जाण थंय संवकल्ले . 

वांगडा हजारांनी सत्यनारायण , यज्ञ , महायज्ञ , समरादनां ... थारो नासलो . म्हाराज आनी 
आईची पाद्पुजा करूंक मेळचे म्हुण गोंयच्या साळीकोन्शांतल्यान लोकांचो लोट येतालो . 

गांवच्या थळाव्या देवपणाक बादा येवक लागली , गांवचे जाण्टे खुबळ्ळे . तोंडाची बाचाबाची 
जाली . गावांत पयले फावट भायल्यांक लागून दोन पंगड जाले . दोन तीन कुटूंबा गांवचे भेदी 
थारलेले . 

आप सोडून पर धरी तेजी मनसुबी देव करी . " पळोवया किनले दीस उदो उदो 
करतात ते " ... धा जाणांची मनां कश्टली . दसऱ्या दिसा येवपी देवाच्या अंवसरान नीत केली . धा 
ज ण , बारा जाणांच्या आड वतले तांका भारावपाचें . ताचेकडेन बोली , रोटी - बेटी वेव्हार तोडपाचो 
जालें . कितलो वा अशें उरलें . अशा गांव भेदयाची " आता फकत तीन कुटुंबणां उरिल्ल्लों 
गांव चो कोणूच तांचे लागी कसलोच संबंद दवरिनासले . तांची कुचमणां जावंक लागली . 

निमाणे बरेच वानी कोणाकतरी मध्यस्ताक घेवन ताणी धा जाणा- बारा जाणांकडेन , 
आनी देवाच्या अंवसराकडेन , नाकघांसून चूक मागली . 

देवान भक्षलें . गांवची एकी परतून जाली . 
गावांत हेरवीं " फुतरीका 

फुतरीकां " खूप मूठ - चलवप , मान मरताब करप , जीतो बोकड पुरप , 
कोंबे कापप बन्या खातीर खेत्री , समंद बो एकठांय घेवपाखातीर जायतों देव देवस्पणां चलताली . 
प्रसाद , घाडी बो तर आत्रेपययान आसतालोच . घांटार ब्लेका : वता आसतना देवचाराक कोब्याचो 
मान करपो ज'यत आसले मुखार तांतल्याच जायते जाणानी असले तरेची गांवची ' फुतरीकां ' 
सोडून राजकारणाची ' पुलितीकां ' चलयली . पूण गांवचे नवे पिळगेचे चारित्र्य घडोवपाखातीर 
वाचनालय , शाळा , अभ्यासमंडळां ... बी संस्था उब्यो करपाची वान्सा आजून कोणाक आयल्ली 
दिसना . आदी हाडलो पड खाल्ली पड , सकाळी उठून XXX तोड अशी अवस्था आसली . आयज 
फुलू बायली आबोलों लायता म्हणसर फुल्लीं ' ! कशेय तरी , किदेंय करून संपत जोडची 


" 


-अकरा 


असो हावेस दिसता . घडये नव्या ' जमान्याची नांदी ' आसूं ये ही . आयज फोंडे शार कुसूक लागलां ; 
अर्थीक उदरगतीच्या नांवान आयल्ले कारखाने , रानां , शेतां , दोंगर कापून बांदिल्ली कोंक्रिटाची 
कुचकुचीत घरां ; दिशी माशी वाडत वचपी भरमसाट लोकवस्ती . अर्थीक पोसवण बरी जाता . पूण 
मनीसपण उणें जायत चल्लां . आदलें फोंडे परकी जाया चल्लां . 


लोकधर्माचो राखणदार : 


गावांत ते काळा मायेस्त , देवभोळी मनशां जायती आसली धा जाणां खातीर वावरूंक तांका 
व्हड उमेद . परंपरा मोडूंक , रीत सोडूंक कोण धजनासलो . 

भुरगे मनार प्रभाव घालपी , आदर आनी तोखणाय केल्ल्या व्यक्तिची सभाव चित्रां सर्र करून 
नदरे सामकार दिट्टो उबी रावतात . हड्डे भरून येता . मन आदरान सु बावता . 

गांवचे बुदवंत , चौगुले , कमाविसदार , धा जाण , बारा जाण , सोळा जाण , गांवगाडो चलयतना 
परंपरेक बादा येवचीना ; कसल्योच भोगावळी चुकच्योना हाची जतनाय घेतना वावुरताले तेन्ना 
रासवळ मनां घोंसार ये . 

शिगम्याचे मुखेल संवंग मेळचे म्हूण व्हडल्या आंकड्याची पटी घालूक मुखार येवपो गांव गडी . 
नाटकां आनी भजनाच्या पिशाक लागून भुरगे बाळांक विसरपी बाप्पा . 

चिलापतें खांदयार मारून काजू सुपारी घेतना वेपारी तडकां करून गावडेक भुलोवपी 
भोंवडेकार . 

घांटार ब्लेकाक वचून येवन , हाडिल्ली जोड नुस्त्यार म्होडपी ब्लेकिस्ट . ' 
पेटी तबलें , भजन , गायन , नाटकां , जादू बी जाणा जावपी सर्वगुण संपन्न गांवचो ‘ मास्तर . ' 
आंगार देवाचो अंवसर येता म्हुण गांवचो मान जोडिल्लो भावोजी . 
देवरथ बी करून प्रसादाचे कसलेय प्रस्न हिकमतीन हाताळपी गांवचो गुरव . 
दसऱ्या दिसा एका घावाक बोकड्याची मान धडा वेगळी करपी मामलेदार . 
वीरभद्र , संकासूराची बी संवगा उमेदीन करून आपले कसब दाखोवपी बाबन अप्पा . 
माडार सूर काडूंक चडटना सुरबूस कांतरां रचून गावपी जुझे रेदेर . 

दात्यावेल्यो होंवयो , धालो , उमाणी , म्हणी , काणयो बी लोकधन जिबेर घोळोवपी , केसर , 
रत्ने , येशें , रामाआवय ... आनी कितलीच बायलां . 

हातार पडटा ती दक्षणा दोळे धांपून घेवन मोन्यानी सगळे भटपण शास्त्रशुद्ध ( आपलेपरी ) 
करपी गांवचो पुरोयत . नवरात्रांनी पुराणां किर्तना सांगपी कीर्तनकार 

कोणाकूय बडीचे वा नडीचें जालें जाल्यार तायत - दोरो मंत्रून दिवपी , दिस्ट बादा काडपी 


गांवचो मामू . 


सणा परबांक नेमान येवन दारांत शंख ध्वनी करून आशिर्वाद दिवपी गोसाय . 
शेतां - पिको जातकत घाटावेल्यान येवपी अंबाबाई , गणसाबैल भासडी , गारूडी , जादुगार . 
शिगम्या , धेणल्याक , घरा घरांनी खेळून तळी मागपी गडे . 
कितलींच चित्रां दोळया सामकार आकार घेतात . हाणी व लोकसंस्कृताय तिगोवन दवरली , 


-बारा 


गांवची रासवळ बांदावळ भक्कम केली . 


वांगड्या वांगड्यां 


जाण्टेले सांगताले आदी खंय हांगा शणै - माम धुळ - पाटयेर चिरूंक शिकयताले . 

काय घरानी वा देवळाच्या अगरशाळानी मालवणी मास्तर ( आचन्यां , कोचयां , वेंगुर्ल्या , 
सांवतवाडी बी ) मराठी शिकयताले . मराठी भजनां , गीतां , संताच्यो गाथा सांगताले . 

पारोकियल शाळा इगर्जेच्या वासरेंत च लयताले . थंय पोर्तुगेज भाशा आनी संगीताची सुल्फां 
घोळोवंक शिकयताले . 

मुसलमानांक मशिदीनी उर्दुचे मुळावे पाठ दिताले . धंदे शिक्षण कारागीरांच्या शाळानी / घरानी 
मेळटालें . 

साप्प थोडे लोक शिकताले . 
हिंदु चड करून पयलीं मराठी च्यार पुस्तकां आनी उपरांत पोर्तुगेज . जायते क्रिस्तांव मुळावें शिक्षण 
पोर्तुगेजीनूच सुरू करताले . मुसलमान आदी उर्दु आनी उपरांत पोर्तुगेज . आख्या फोंड्यात मॅट्रीक 
मेरेन शिकोवपी एकूच इंग्लेज शाळा आसली . आदले तेंपार हांगा लिसेवाचे शिक्षण दिताले खय . 

मॅट्रिकेक बसतले जाल्यार पोर्तुगेज मुळावे शिक्षणाची सर्टीफिकेटाची गरज आसताली . पोर्तुगेज 
शिक्षण सामकें गरजेचे . 

म्हजें मराठी शिक्षण फोंड्या आनी पोर्तुगेज वार्का - ओडले ( सास्ट ) हांगा जाले . 

म्हजे मुस्तींत - 
मुळावी मराठी शाळा , सकाळ सांजवेळ दोन मायते भरताली . सांजवेळा पाचांक सुटयेची घांट 
वाजनाफुडें “ शाळासुटली पाटी फुटलो , विठोबाच्या देवळांत साकर उठली . ' अशें व्हडान गायत एका 
हातान दप्तर आनी दुसरे हातान गळटी चेड्डी सावरीत घरा धांव मारची . पाटी पुस्तकां घरा आपटून 
विठोबाच्या प्राकारांत खेळाक रूजू जांवचे . थंय काय " दांडगे आलमपेड्डुयार ” भुरगे आसतालेच . 
तांगेली दादागिरी आमी मोन्यानी सोंसून घेवची . मागीर तांचे वांगडा कुटुयांनी , गड्यांनी , 
मिठफळण्यानी , कोयणे बालानी , लगो - यानी आमकां खेळूक मेळटालें . वयर दोंगरार , रानानी वचून 
चुन्नां , काण्णां , जांबळां , काजूचेर बी ताव मारपाक तांचो धीर आसतालो . पावसा दिसानी तुडूंब 
भरून व्हावते बांयत उडो मारपाक वा कुट्टी व्हाळार , कण्णे व्हाळार उदकाच्या झोती वांगडा 
व्हावत पेंचक शिकोंब क ते आमकां जायच आसले . 

तांचेखातीर दुकानार वचून विडयो , शिगारां विकत्यो हाडून दिवच्यो . तोरा , पिपन्यांक 
लावक मोठ मसालो आवयच्या असवडी हाडून दिवचो . एकदां तर म्हाका फुलोवन ताणों आमच्याच 
भाटातल्यो काजू चोरूंक म्हाका व्हेलो . मुंडकरान हटकीलो . म्हाका लजेक पुरो जाले . 

तांतले कांय जाण घांटार वताले मागीर थंयची धाडसां तिखठ मीठ लावन आयकयताले . 
केन्नाय जांवयांच्यो पोजडयो काणयो , जाण्टेल्याच्या नायकिणींच्यो , मिणाच्यो रसाळ खबरी गोस्तान 
आयकताले . 

तांतल्या कांय जाणा वांगडा भोंवता म्हूण घरातल्यान जायते फावट शिटकावणी , उलोवणों 


--तेरा 


आनी लडे लेगीत पडल्यात . 

आयज भितरले दोग चौग जाण वजनदार राजकीय फुडारी आनी एक दोग जाण जैतीवंत 
पसरकार जाल्यात ! 

म्हजे भुरगेपणांत , " मुखार तूं कोण जातलो ? " अशें कोणेय विचारले जाल्यार साप्प गोंदळून 
वच्चे . ' कारैयर रेगुलार ' चलोवपी ड्रायव्हर पळयतकत तसो जायन दिस . सर्कस पळोवन येतकच 
' सर्कसितलो रिंगमास्टर ' जांवक आंवडचें . केन्ना वीरभद्र , संकासूराची संवगां पळोवन नाटको 
जायन दिसचें , नवरात्रानी भजनी , चवथीवेळार घुमटो , कुरैंकार , सोल्दाद , मास्तर वा व्हडलो 
' येप्रेगाद ' जावपाचे हावेस करचे . 

मॅट्रीक , वा पोर्तगेज सेगुंदग्राव बी कोणय शिकता म्हळयार तो कोण तरी व्हडलो मनीस 
अशे दिसतालें . 

गुलामी राजवटीत येवजुपाचो आंवाठ , हावेस साप्प गिड्डे आसताले . 

पोर्तुगेज शिकपाखातीर म्हाका वार्का - ओडले ( साश्ट ) रावचे पडले . एका वेगळ्या जगांत 
पाविल्लेवरी जालें . 

हांगासर कांय वाडे सोडले जाल्यार ९ ५ टक्के परस चड क्रिस्तांव लोक . 

भुरगेपणांतले संस्कारांक लागून सुरवेक कुचमणां जाताली . मागीर एक नवी नदर मेळ्ळी . 
नवे दोस्त गावले . वेगळे खेळ , खबन्यो आनी काणयो , गितां शिकलों . 

मायाळ , उमेदी , रंगेल क्रिस्तांव लोक तितलेच देवभोळे ; फांत्यापारार मिसाक धांवपी , 
आमोरेर रोझार करपी , कपेलां , खुरीस आनी आल्तरा मुखार नेमान लादाइन करपी . लापयांव 
घेवन शिस्तबद्द पुरसांव काडपी , फेस्तां , खेळ , तियात्र , इत्रुज , शेज्यांव मनोवपी . रेंदेराच्या कांत्राचे 
सूर घोळयत तारवार वचपी . 

मांडे , धुलपदां आनी काजारावेळार होवयो गावपी . देवचार - भुतावळीच्या संवसारांत गुल्ल 
आसपी . फकत भेस वेगळो ; जेवण , खाण , संवयो वेगळ्यो . फिरंगी संस्कृतायेचो इल्लो चड असर . पुण 
तशीच जाती व्यवस्था . बामण , चाड्डो , सुदीर , म्हार एकमेकाकडेन दुबावान पळोवपी , पुण 
मनीसपण जागोवपी . दारांत आयल्ल्यांक ' पिज्जे नीस ' तरी दिवपी . भारतीय पाळां- मुळां आनी 
कुळांचो स्वाभीमान हड्डया - कुपीत राखून दवरपी . 
लोकमनाचो आंवाठ 


समाज , परंपरा , घर - घरवड हांचो मनार वायट बरो प्रभाव पडटालो . म्हज्या मनावरीच , 
म्हजे वांगडचे पिळगेर चड उणे प्रमाणान तेच तरेचे पुर्वापार चलत आयल्ल्या संस्काराचे वजें 
लादलेलें . 

मनां Conditioned जाल्ली . धर्म , जात , देवदेवता , गांव - गांवकी , रीत - रवाजांक आमी घट्ट 
दसून राविल्ले . लोकमनाचो बांद फोडपाची तांक आजून येवंक नासली . 


जातिची कोंडाळी : ह्या सगळ्यांचो वायट परिणाम म्हळयार जणएकलो दुसन्या जातींतल्या 
आनी दुसऱ्या धर्मातल्या लोकांकडेन दुबावी , कांचवेल्ल्या मनान पळयतालो . तो खालत्या जातीचो , 


-चवदा 


हो बामण , तो क्रिस्तांव , म्हार , चांमार . 

संवळे , अनवाळे असल्या भयरो जोळपाक लागून मनां लागी येवचे बदला आपआपल्या गटानी 
बंदिस्त उरताली . 

दर एका समाजगटाची पातळी , वेवसाय - धंदे परंपरेन थारायल्ले आसताले . परंपरेआड ब्र 
काडपाची कोणाची मिजास नासली . देखून घडये झगडौं झुजां , ताण तणाव चड नासले . 

वयल्या जातीतल्या लोकांकडल्यान कितलोय कड्डणो , माडणी , नागवणपट्टी जाली जाल्यारूय 
आपल्या भितरूच जळफळप , उबगवप , संवप आनी हात चोळीत ओगे रावप . दुबळे , शामळू 
अजागळां . प्रतिकाराचें नांव ना . 

गरिबी आनी ताका लागून अयिल्ली लाचारी सगळ्या थरांतल्या समाज गटानी पळोवक 


मेळटाली . 


साडे चारशे वरसांची पोर्तुगेजाचे जुलमी राजवटेक लागून गुलामी आंगात बळावल्ली . ताणी 
हांगा रिगयल्ली भाटकारशाही आनी फिरंगी कायदे , समाजीक बंदना आनी भिरांत घाली . 

उदरगतीचे चक्र धुंवच नासले . शिक्षणाच्या मळारूय भोवजनसमाज अन्नाडीच उरिल्ल्यान 
पुर्व जल्माचे भोग भोगपाचे ' थंयचे थंयच रावपाचे ' अशे तरेचो कुपमंडूक सभाव चांटये पावलाक 
जाणवतालो . 


निमताक कारण 


कोंकणी भाशा मंडळ - गोंय ही भास , साहित्य आनो संस्कृतिच्या मळार वावुरपी संस्था , 
कोंकणी दिसा " शणैगोंयबाब व्याख्यानमाला घडोवन हाडटा . 

' पांचवें ' व्याख्यान ( एप्रिल १ ९ ७७ ) दिवपाचो सुयोग म्हाका आयलो . तेच हे व्याख्यान 
आयज पुस्तक रुपान येता . व्याख्यानाक पुस्तकाचो रुपकार दितना भास मात्शी बदल्ली . देखून काय 
कडेन उलोवपाचो झेत आसा ; जाल्यार काय सुवातिनी निबंद लिखाणाचो वसो आयला . 

मंडळाच्या मनांत पुस्तक बेगीन उजवडावपाचे आसले . पुण दुडवांच्या अडचणींक लागून बेत 
रेंगाळ्ळो . हातबरप घाळ जालें . बद्द एका तपा उपरांत ( १२ वर्सी ) हातबरपा हाताक लागली . 

मदेकात लोकवेदाचो अभ्यास आनी मतां बदलताली . ज्या म्हालम्हाताऱ्यांकडेन हो म्हालवज 
पुंजायल्लो तांची हाडां रुजून आयल्ली ! - तांगले कुळावी , मुळावो लोकवेद वगडावन बशिल्ले . 
हाली कांय जाण फकत भोगावळी करतात 

गोवा कला अकादमी , कार्न हाल आनी शिगमो समिती , आनी हेर संस्थानी दवरिल्ल्यो 
माचयेवेल्यो स्पर्धा आनी तसरिपो जिखचे बोवाळान जायते कलाप्रकारांक धंदयाचे रुप लाभला . 
देणगी , मागणी तसो पुरवठो अशें जांवक लागलो . गोंयचे लोकवेदाचो जीव म्हळयार " मांड " - ह्या 
मांडाचे पुण्याय आनी म्हत्व उणें जायत चल्लां . इतली वर्सा अनवाळी दवरिली गांव गांवचे मांडार , 
पाप आनी भश्ट एकेवटेन वाडत आसा जाल्यार दुसरे वटेन मांडाची सासाय उणी जायत आसा 

वेगान बदलपी गोंयची अर्थीक आनी समाजीक बांदावळ ; रासवळ व्यवस्थेक आनी भोवशीक 
एकवटाक अचळय धिलाय सोडूंक लागल्या . आप सुवार्थ्यांचो आंकडो वाहूक लागला . धा जाणांच्या 
वावराक खांद दिवपी , गोंयच्या फुडाराची सपनां तेळपी , दिशी - माशी उणे जायत आसात . 


-पंदरा 


उपकार 


अशा वेळार गोंयचे सांडत वतले दायज सांबाळंक वावुरपी ‘ गोंय कोंकणी अकादेमीच्या 
तळमळिच्या वावुरप्यांक लागून आयज हे उलप पुस्तक रुपान तुमच्या मुखार येता . 

कोंकणी भाशामंडळ आनी गोंय कोंकणी अकादेमीचे उपकार आठयतां तितले थोडे . 


दोळ्यांतले कुसळ 

ह्या पुस्तकाच्यो शिमो - मेरो खूप आसात . देखीक , हांतलो चडसो लोकवेद अंत्रुजांतल्या हिंदु 
लोकांपुरतोच आसा . मनांत आनी हातांत आसुनय क्रिस्तावांमदों गंवसल्ल्या लोकवेदाच्यो पती दिवक 
जमलेना , म्हुण खंत जाता . ऐन वेळार आदी उजवडायल्ले दोन तीन लेख जोडल्यात . खरे म्हळयार , 
कोंकणी लोकवेदाच्यो तरेकतरा आनी सोबीत परो वाठारा आनी जाती कणकणी गंवसतात . 
तरिकूय खंयच्याय रंगी बेरंगी फुला झेल्याच्या वावळे वरी ऐक समान तत्व सगळ्या समाजाक 
गुंथता . 

देखीक गोंयचे हिदू आनी क्रिस्तांव अशे धर्मीक पांवड्यार वेगळायल्ले दोन गट सट करून 
नदरेक भरतात . एक सामको भारतीय परंपरेक वेंगावन बशिल्लो जाल्यार दुसरो फिरंगी संस्कृतायेन 
प्रभावीत जाल्लो . वयलेचाराक सामके दोन विंगड संस्कृतायेचे पंगड कशे दिसतात . दोनय समाजाच्या 
अंतरंगात शिरकटून , बारकायेन नियाळ्ळे जाल्यार मात दोगांयच्याय लोकमनार भारतीय 
संस्कृतायेचो असर आनी हांगच्या मुळाव्या , थळाव्या अस्मितेची फांक , नदर दिपकायतली . 

हांगची गांवकारी पद्दती , मांडांची सासाय , देवा धर्मावेलो भावार्त , संवळे - अनवाळे , भश्ट , 
नकलामी , बादिकार बी भुतावळीचो संवसार आनी कुटुंबणाचो रासवळ एकवट ह्या गजालीक 
भोवसाचे जीणेत खूप मोल उरता . मागीर असो गोंयकार गोंयाभायर वतकत लेगीत ' कुडां ' वा 
' एकवट ' करून वांगडा रावता . 

ह्या अंतरंगांत आमगली सनातन नाती - गोती , भोवंतणच्या वाठाराचो मोग , उमाळे , आस्ता , 
हावेस , आनी वेव्हारीक जीणेक एक रूपकार मेळटा . एका लोकमनाचो साक्षात्कार घडोवपी असो 
हो सगळो वेद एकठावन ताजो अभ्यास करची गरज आसा . हे लिखाण म्हळयार कोंकणी 
लोकमनाचो माग काडपी एक सोद निबंद . 

जे किदें आयकलें , देखलें आनी भोगलें तेंच वेंचून एका शिवडेन उक्तावपाचो यत्न केला . 

उतरांक घडये लालित्याचे रसण जड जालां जायत , तर तो सभावाचो दोश . हेरवी शास्राचो 
आदार घेवचो यत्न केला . पुण “ स्वयंभु " लोकजीणेचो सुवाद घेतना , आस्वादन करतना शास्राची 
जोखां , मापां वापरच्या बदला , होल्मले तशे मांडप फावो दिसले . 

समाजशास्र , मानसशास्त्र , मानववंशशास्त्र बी शास्रांच्या नदरेकोणांतल्यान हांतलो वेद 
तपासूक येतालो . पुण तसो हेतु नासलो . 

मनार जाल्ले संस्कार मतींत आसून लेगीत कुशोक दवरूक जमूकनात . 
हांतलो सोद आनी बोध पुराय जांवक ना . 

ह्या लिखाणाचो मूळ हेतु लोकवेदाचे फास्केचो जाण नवे पिळगेक करून दिवची इतलोच 
आसा . सुयोग आयल्यार दर एका तालुक्यांतलो खाशेलो लोक - वेद उजवडावपाचो हावेस आसा . 


श्याम वेरकार 
मडगांव - गोंय . 


-सोळा 


गोंयचो लोकवेद १ लो वांटो 


" लोक 


लोकवेद रचपी , ताजी जिबेर जतनाय 
करून तट्टीत दवरपी भौसाक म्हजे पयलं नमन . 

हे भौसाचे मन वळखूपी , ताजी लक्तुबाय 
करपी शणैगोंयबाबाक म्हजे दुसरें नमन . 

मानादीक अध्यक्ष , भावांनो आनी भयणांनो 

कोंकणी लोकवेदांतलो मंत्र सोदतना 
हांवे तो दोन तरांनी नियाळपाचे यत्न केला . 
पयल्या वाटयात : लोकवेदांतलो 

म्हळयार कोण ? " वेद " आनी 
लोकमन " ह्या झुतरांची फोडणिशी . मागीर , 
कोंकणी लोकमनाची घडण " कशी जाल्या , 
हाचो इतिहासीक नियाळ . 

दुसऱ्या वाट्यात : गोंयच्या लोकवेदाची 
रासवळ आनी धार्मीक बसका - देवदेवकां , 
भयरोजोळप , रीत - रवाज , सण - परबो , लोकगितां , 
काणयो , खेळ , म्हणण्यो , अमाणीं आनी 
लोकवेदांतली भास , हांचो आपरोस . 

हांव जाणा , हे सगळे सांगप म्हळ्यार 
किरंगुळे नाखटार रावण कोरांवतपापरस जड . 
गोंयचो इतिहास , समाजशास्त्र , भाशाशास्त्र बी 
शास्रांचो फावो तसो अभ्यास जाल्लो ना . किदेय 
सोद लागला तातूंत दुबाव आनी गोंदळाक सुवात 
चड . तरिकूय , काय मतां जाणकारांनी कसाक 
लावन पटोवन घेतल्यांत , तिच हांवें आपणायल्यांत . 
काय वेचीक देखी घेवन तांतल्यान आपरोस 
काडपाचो यत्न केला . गोंयचो लोकवेद पारखुपाचें 
म्हजे हे अक पयले पावल . हातूंत लोकवेदाचें 
पुराय रुप पळोवपाचो यत्न कोणे करू नये . 

गणपतीची माती झरोवन गणपतीकूच 
तिबो करपाचो हांव यत्न करतां . 
" लोकवेद " 

म्हळयार जिबेवेली 
जतनाय . लोकांजिणे , गिन्यान आनी अणभव 
केणायल्ली , तोंडयां घोळपी सरस्पत . हो वेद 


खूप पोरणो . पूण तितलोच तरणो . जीग , 
जागवपी , जगवपी आनी फुलवपी . 

कोंकणी लोकवेद कदीम काळा सावन 
चलत आयला . कोंकणी लोक उलोवंक लागले 
तेन्नाच्यान एकसारखो घोळत आयला . 
सांस्कृतीक बदल जालो तसो लोकवेद बदललो . 
नवो आकार नवी कुसां आनी नवी रुपां घेवन 
तो प्रगट जालो . 

लोकवेद म्हळ्यार फक्त लोकांकाणयो 
आनी गितांच न्ही . लोकांजिणेचो अर्थ जांतल्यान 
प्रकट जाता अश्यो जिनसावार गजाली तातूंत 
आस्पावतात . आचार - विचार , समज - समजुत्यो , 
भयरो जोळप , संवयो तातूंत येतात . 

लोकवेद म्हळ्यार जीण जियोवपाची 
अक रीत . हो वेद पारखिताना , ताजी विस्कवणी 
करतना , लोकां जिणेची वेगवेगळी आंगाय 
आमकां सांसपून पळोवची पडटली . 

लोकवेदांतले “ लोक " म्हळयार फकत 
निरक्षर , खेडवळ , बहुजनसमाज न्ही . " लोक 
म्हळ्यार परंपरागत जीण जगपी , एके खेरीज 
संस्कृतायेचे दर्शन घडोवपी पंगड . ही संस्कृताय 
निजाची सैमीक जीण जियेता . विज्ञान आनी 
भायल्या - संस्कारापासून अनवाळी अरिल्ल्यान 
तातूंत पोरण्या मुल्यांचे सूम - दोर आमकां 
पळोवंक मेळटात . पुण ही पोरणी संस्कृताय 
न्ही . मुळावे संस्कृतायेचें बी जंय आजून किल्लता 
अशी एक अवस्ता . हे अवस्तेत रावन 
मनीसजातीची पूर्वापारसान चलत आइल्ली 
पंरपरा चलोवपी ते हे लोक . " 
" वेद 

म्हळयार लोकां जिणेचो 
मंत्र . पिळग्या - पिळग्यांच्या अणभवावेल्यान 
एकठांयल्ले शाणपण वा गिन्यान , 

लोकमन " : लोकवेदांतल्यान लोकां 

जिणेचो दिश्टावो जाता . तांचे , पिळगें 
पिळगंतल्यान चलत आयल्ले संस्कृतायेचे दर्शन 
घडटा . संस्कृताय म्हळयार आचार - विचार . 
सगळ्यांक मानवल्ल्यो संवकळेच्यो जाल्ल्यो 
संवयो . जात्याच आमकां त्यो दसूक लागतात . 
आमचे जिणेक मर्यादा हाडटात . अमूक वेळार 
जेवंक जाय , अमूक किदें खावंक जाय , बायलांनी 
अमूकच तरेन न्हेसूक जाय , दादल्यांनी फावो 
जाल्लेच कपडे घालूक जाय बी . दादल्यान जर 
पातळ न्हेसून कुंकूम लायलो जाल्यार ताजें हाशें 
जातलें , ताका पिशान काडटले . अश्यो एक न्ही 
खूब संवयो आमकां समाजान लायल्यात . 
हांतल्यो बोच संवयो कदिमकाळासान 
घोळणू केंत आयल्ल्यो आसात . आमकां खबर 
नासतना आपसुकूच आमी त्यो आपणायत.त . 
समाजाक लागलेल्या ह्या संवयांक संकस्ताय 
वा लोकमन म्हणतात . 

पिळगे पिळगे कडल्यान लोकमनाचें माले 
फुडें वचत 311HGT . R. R. Marret runt 
बरयल्ल्या Psychology & Folklore giga 
लोकमन समाजाचे दायज कशे जाता , हाजेर 
भेस बरें सांगला . “ दरएकलो मनीस ताज्या 
आदल्या समाज जीणेतल्यान आकारा आयिल्लो 
आसता . ताज्यो संवयो रिती - निती , रुढी 
कल्पना , बी समाज जीणेतल्यान थारायिल्ल्यो 
आसतात . समाजाच्या जिणेत जर अशें तरेचो 
झरांव ( Continuity ) नासत तर व्यक्तीची जीण 
सोसूक जांवची ना . ताजी अस्मिताय फुलची ना . 
म्हणटकच , कदिमकाळासान परंपरेन घोळत 
आयिल्लें लोकमन मनशाक आपणावचें पडटा . " 

लोकवेदांत व्यक्ती परस समाजाक चड 
म्हत्व . समाजांतल्या लोकमनाक जेन्ना जाग 
येता , अमाळो येता , तेन्ना लोकवेदांची रचना 
जाता . तांतूत समाजाची सुख - दुखां , सपनां , 
आस्ता , अक्त्यो जातात . 


एकाद्री व्यक्ती - आसत , पूण काय काळान तिजी 
विसराय पडटा आनी आख्खो समाज तें आपलेंच 
म्हण आपणायता . 

लोकमन व्हावते गंगे वरी आसता . 
वयल्या वयर पळयल्यार उदक थंयच्या थंयच 
आसा काय दिसता . पुण दिसता तशें नासता . 
भितरल्या अदकाच्या थेंब्या थेंब्यांक गती आ सता . 
कितले घोगे , व्हाळयो , झरे भितरल्यान मूळ 
अदका पाटाक मेळील्ले आसतात . तांतल्यान ती 
न्हंय आकाराक येता . लोकमनय खूबश्या 
संस्कृतायांच्या संगमांतल्यान घडलेलें आसता . 

कोंकणी लोकमन : कोंकणी लोकमन 
भारतीय परंपरा घेवन आयला . ह्या लोकमनांत 
कितल्योश्योच संकृतायो शिरकटल्यात . कितलेच 
आचार - विचार पचयल्यात . ताजी विस्कटावणी 
करतले जाल्यार आमकां कोंकणी इतिहासाची 
अस्तवणी करची पडटली . 

कोंकण : कोंकण हे अतर कशे आयलें 
आनी कोंकणात खंयच्या गांवांचो आस्पाव जाता 
हाजेर जाणकारामदी तरेकवार मतां आसात . 
कुकुण : 

" - नावाचे नाग जातीचे 
कुळयेन ह्या वाठाराची वसणूक केली म्हूण हे 
नांव आयलां जातले अशे कांय जाण म्हणटात . 
परशुरामाच्या आवयचें 

म्हळयार 
रेणूकेचें " दुसरें नांव " कुंकणां " आसलें . 
परशुरामान जेन्ना ' कोंकण " वसयले तेन्ना 
आवयेचे नांव ताका दवरलें अशी अंक दंतकथेर 
आदरलेली व्युत्पत्ती आसा . 

महामहोपध्याय काणेच्या मतान " कोह 
= दोंगर " ह्या फार्सी भाशेतल्या उतरावेल्यान 
हे नांव पडलां जायत . पुण , पांचव्या शेंकडया 
पयलीं फार्सी लोक हांगा पावूक नासले म्हूण 
श्री . चितामणराब वैद्यांक तें अतर मान्य ना . 
तांचेमतान , कोंकु = दोंगराळ जमीन , ह्या 
अतरावेल्यान " कोंकण " हे अतर आयलां 


निमताक कारण 

जावंक जाय . 

मद्रासचो फामाद इतिहासकार एस् . के . 
आयंगराच्या मतान " कोंकण " हे अतर , कोळू 
( लूट ) आनी कानम् ( रान ) ह्या तामीळ 
अतरावेल्यान आयला . तांजो अर्थ कोणाकय 
वसोवंक येता असो रानान रेवडयिल्लो देस . 

श्री . पि . एस् कामत हांच्या मतान 
" कोंकण 

हे उतर संस्कृत " कांक 
ह्या अतरावेल्यान आयलां . भागवताच्या पंचम 
स्कंदात त्या काळच्यो कर्नाटक देशाच्यो शिमो 
सांगतना , सहयाद्री आनी अरबी समुद्राच्या मदी 
पातळिल्ल्या ह्या वाठाराक " कांक " हे अतर 
वापरला . AI Beruni हया भोंवडेकारनय हे 
सुवातेक " कांक " म्हटलां . 

कांक " हे अतर संस्कृत " का = 
अदक + अंक = मांडी " ( Lap ) म्हळ्यार 
“ उदकाच्या मांडयेवेलो ( कुशीतलो ) वाठार 
अशें आसूक जाय . उपरांत ( बंगालातल्यान वा ) 
सौरास्ट्रांतल्यान गोयां आयिल्ल्या एके कुळयेन 
" आ " " ऑ " केलां जांवये . अशें करून मूळ 
कांक हे अतर “ काँक " जालें आनी मागीर 

वा कानडी " ना " हो प्रत्यय 
लागून " कोंकण " हे अतर वापरांत आयलां 
जांवये . 

अशे तरेची “ कोंकण " ह्या नांवाची 
विस्कटावणी जाणकारांक मान्य जायत काय ना 
हातूंत दुबाव आसा . पुण एक खरें ; महाभारत , 
हरिवंश आनी विष्णुपुराणा सारख्या पोरण्या 
भारतीय साहित्यात , तशेंच स्त्राबो , प्तोलोमी , 
प्लिनी ह्या आदल्या भोवडेकारांच्या बरपांत 
' कोंकण " हें उतर आयला . ताणी हांगाचे 
संस्कृतीची बरीच तुस्त केल्या . 
कोंकण 

म्हळयार भारताचे अस्तंत 
देगेवेलो देस ( Western Coast ) . काठेवाडच्यान 
दक्षिणेकडेच्या कुमारी " मेरेन पातळिल्लो , 

, 


दर्याकडेवयलो देस . 

सहयाद्री खंडाच्या स्कंदपुराणांत 
" सप्तकोंकणाचे " वांटे केल्यात ते अशे : 
१ ) बारबर २ ) सौरास्ट्र 
३ ) कोंकण ( मुखेल ) ४ ) कराड 
५ ) करनाट ६ ) तौलवा ७ ) केरळा . 
शणै गोंयबाब " गोंयकारांली गोंयाभायली 
वसणूक हया पुस्तकात बरयतात , 

" सातव्या 
शेकडयाच्या सुमाराक उत्तर आनी दक्षीण 
कोंकण हांचे भितल्ले भितर वांटे जावन , 
त्याभायर दक्षिणेक ताणें आपले पांय कुमारिच्या 
तोंकामेरेन पातळायिल्ले तेन्ना , दोन कोंकणांची 
सात कोंकणां जावन , सप्तकोंकण हें उतर 
घोळणुकेंत आयलें . त्यावेळार गोंयांक गोमन्तक 
महासप्तम म्हणजे सात कोंकणांतले मोठे कोंकण 
हे नांव मेळ्ळे . " 

नामनचे भाशातज्ञ डॉ . ना . गो . कालेलकर 
हाणी " इतिहासीक घडणूको आनी संस्कृतीक 
नात्याच्या आदारार " कोंकणाचे तीन मुखेल 
कुडके मानल्यात . उत्तर कोंकण , मदलें कोंकण 
आनी दक्षीण कोंकण रत्नागिरी धरून वयली 
कोंकणपट्टी जंय लोकांचे मराठी भाशा 
अलवप्यांकडे लागचे नातें आसा आनी जो प्रदेश 
ब्रिटिशांतेंपार मुंबय राज्यांत आशिल्लो तो 
उत्तर कोंकण . दक्षीण कोंकणांतलें कोंकणी 
लोकांचे संस्कृतीक आनी शैक्षणोक नातें कानडी 
मळयाळी , तामीळ , तूळू भाशेकडेन आसा . 
मदलें कोंकण म्हळ्यार गोंय , पोर्तुगेजांच्या 
सत्तेखाला हांगा बरेच संस्कृतीक बदल जाल्यात 
आनी ताजो असर हांगाच्या लोकां जिणेर 
दिसता . 

म्हज्या उलोवपाखातीर हावें डॉ . 
कालेलकाराची वांटणी पसंद केल्या . तांतल्या 
एकूच वाठारांतलो , म्हळयार गोंया पुरतोच काय 
लोकवेद हावें एकठांयला . तांतूतूय चडसो अंत्रुज 


" तना 


ताका 

वाठारांतलो म्हळयार जाता . 

हांगचें कोंकणीमन कितल्याच 
संस्कृतींचो आपरोस जिरोवन तयार जालां . 
हांगाच्या आचार - विचारांची बुन्याद आर्यां 
पयलीं शेंकड्यानी वर्सी वसणूक करून राविल्ल्या 
ऑस्ट्रीक आनी द्रावीड कुळयांनी घाल्या 
म्हणपाचे इतिहासकारांनी घणघणीत पुरावे 
दिवन पटोबन दिला . ऑस्ट्रीक कुळयेतल्या 
वांगड्यानी हांगा शेताचे पीक काडलां जावंक 
जाय . ताणीच हांगा केळी , नाल्ल , हळद , आले , 
खावची पानां , कोफळां बी जिनसांची लागवण 
केली . पयली पयली कांबळ , काश्टी , नांगोर , 
कुराड , व्हडें हयाच लोकांनी हांगा पावयल्यांत 
जावये . एक विसो दोन विसो करून मेजपाची 
जी गोयांत चाल आसा ती हयाच काळार हांगा 
आयल्या जातली . वडिलांक काकोळ घालपाची 
रुढीय तांचेच घोळणत आसली . इतलेच न्ही 
तर गोंयच्या गांवाची माण्णी , गांवकी , गांवपण , 
गांवाची रासवळ मालकी ऑस्ट्रीक कुळयेंतल्या 
मुंड वा संथाळ लोकांनी केल्या जातली अशें 
कांय इतिहास सोदपी सांगतात . 

क्रिस्तापयलीं सुमार एक हजार वर्साच्या 
अदमासाक द्रावीड कुळयेंतले लोक हांगा प वले 
जातले . दक्षिणेकडल्यो तेलगू , कानडी , तामीळ , 
आनी मळयाळी संस्कृतायो वसयतना , 

तें 
हांगच्या ऑस्ट्रीक कुळयेंतल्या लोकांकडे 
भरसल्यात जातले . फुलां ओपून देवाची पुजा 
करप , देवाक नेवेद्य दाखो वप , भुतावळीक मानप 
बी हांच्या संस्कृतितल्यो मुखेल खुमो . 

गोयांत आयज लेग त हिंदू सवाशिणी 
बायलो चुडो , वाळे , कांकणां घालतात , कपलाक 
लांब आडवी कुंकमा 
नाकांत नथ , गळयांत मंगळसूत्र वा काळया 
मणयांची माळ बी , सवाशिणीच्यो कुरवो म्हूण 
वळखतात . किरिस्तांव जाल्ल्या गावडे कुणबी 


लोकां मजगती लेगीत सवाशिण " मणी " 
नाजाल्यार " पिड्डूकांची माळ घालतातच.ही 
रीत हांगा द्रावीड संस्कृतितल्यानच आयल्या 
हाका पुरावे आसात . 

द्रावीड संस्कृताय गोंयचे मातयेत मूळ 
धरता म्हणसर हांगा आर्याची भिरी आयली . 

गोंयांत येवपी पयले आर्य सारस्वत 
बामणच काय किदें हाजेर दुमत आसा . 
महाराष्ट्रांत आनी कर्नाटकांत आर्याची पयली 
वसती उत्तरेकडल्या यादव आनी आभीर हया 
कुळयेतल्या लोकांनी केली अशें श्री . शं . बा . 
जोशी हाणी पटोवन दिला . सारस्वतांबरीच 
आभीर आनी यादव हेय बी सौरास्ट्रांतल्यान 
दर्यामार्गान कोंकणात आयले आनी मागीर 
घाटार गेले . हे आभीर आनी यादव ब्राम्हणेतर 
कुळयेतले जावंक जाय . पुण हाजेर सोद 
जावपाक जाय . 

श्री . फिलीप नेरी शावेर हाणी आपल्या 
पुस्तकांत Bosquejo Historico 
Communidades ( pg - 68 ) बरयलां : “ गोंयची 
रचणूक कुणबी लोकांनी केली , उपरांत हांगा 
सुदीर आयले , तांच्या अपरांत मराठे अनी 
ब्राम्हण येवन ताणी आपले बस्तान बसयलें . " 
" गावडो म्हळयार गांवांत रचणूक करून रावपी ' 
अशे ते सांगतात . 

श्री का . दा . नायक “ गोमंतकाची 
सांस्कृतीक घडण " या मराठी पुस्तकांत 
बरयतात . " गोयांत कुणबी वा गावडे म्हणपी 
लोकां फाटल्यान आर्यांच्या मराठ्यांची वसती 
जाली . उपरांत चडकरून आनीक कांय जाती 
आयल्यो आनी ताज उपरांत सारस्वत हांगा 
पावले जातले . " 

शणै गोंयबाब " उलोवपांत " सांगता त्या 
प्रमाण " क्रिस्तापयलीं सात शेंकड्याच्या 
अदमासाक आर्याची भिरी देवली . ताणी वेदीक 


das 


चिरी ” लायतात , 

संस्कृताय हांगा रिगयली . द्राविडी संस्कृतायेकडेन 
भरसल्ल्या कांय आर्यानी ( वा ते विचारसरणी 
तल्या लोकांनी ) देवळां बांदली . हांगाची काय 
पोरणी देवळां म्हळ्यार सांतेर वा शांतिकारी 
देवी , रवळनाथ , देवकी - कृष्ण , महादेवाची लिंगा 
( मंगेश , नागेश , दामोदर , रामनाथ सप्तकोटेश्वर 
बी ) क्रिस्त शतमान सुरू जावचे पयलीं हांगा 
बांदली आनी एका नवे संस्कृतेक जल्म दिलो . 
अशेतरेन क्रिस्तापयलीं कितलीं वर्सी गोमन्तक 
( म्हळयार गोरवांनी भरिल्लो सुपुल्लो देस ) 
संस्कृतायेच्या उंचेल्यापांवडयार पाविल्लो . 
हिंदू राजे : 

क्रिस्तापयलों चवथ्या 
शेकड्यांत चंद्रगुप्तमौर्यान दक्षीणेकडल्या 
देशांचेर घुरयो घालूक हांगा मुखेल " ठाणे " 
केल्लें . अशोक राजान हांगा बुद्ध धर्माचे प्रचारक 
धाडील्ले . ताणीं मगधी संस्कृताय हांगा रिगयली . 
आजुनय कोंकणी उतरांचेर अर्दमागधी भाशेचो 
बरोच छाप आसा . 

उपरांत चवथ्या शेकड्यांत ग यांत 
वनवासी कदंब रायांची सत्ता चालू जाली . 
तेन्नाधरून इ . स . धाव्याशेकड्यामेरेन गोंयचेर 
वनवासी कदंब , चालूक्य , राष्ट्रकूट , शिलहार , 
बी राजांच्यो राजवटी आयत्यो . एकराव्या 
शेकड्यांत गोंयच्या कदंब कुळयेची राजवट चालू 
जाली . 


परतून हिंदू सत्ता : इ . स . १३६६ 
विजयनगरच्या माधव मंत्र्यान मुसलमानांक 
गोंयच्यान धांवडायले . विजयनगराची सत्ता 
सुमार १०० वर्सा चलली . या काळा ताणी 
गोंयची बरीच उदरगत केली . मुसलमानांनी 
मोडलेले सप्तकोटेश्वराचे देवूळ परत बांदलें . 
दसऱ्या सारके उत्सव गोयांत ह्याच काळा सुरू 
जाले जावक जाय . धालो आनी शिगम्यांक 
हयाचकाळार बरे दिस आयिल्ले अशें पोरण्या 
बरपावळीचो अभ्यास करपी सांगतात . 

पुर्तुगीज : हाज्या उपरांत बहामनी 
राजाची राजवट , परत विजयनगर आनी 
अखेरीक पुर्तगीजांनी गोयांत १५१० त झेंडो 
लायलो , पोर्तुगीज येवचे पयलीं हांगा शिगमो , 
कालो , दसरो , जागर , जात्रा बी जायत्यो परबो 
आनी सण , संवकळीचे जाल्ले हाजी इतिहास 
गवाय दिता . 

इ . स . १५४१ सुमाराक तिसरो दों 
जुआंव पुर्तगालचो राजा जालो . तो धर्मकोल्ली 
आसलो . ताजे राजवटींत गोयांत सांस्कृतीक 
कड्डणेक आनी माड्डणेक सुरवात जाली . 

३० जून १५४१ त चाल जाल्ली 
बाटाबाटी आनी धर्मछळ सुमार दोन शेकडे 
चल्लो . याचकाळार कितलीशीच देवळां 
मोडली , धर्मग्रंथय जाळूळे , सण परबांचेर बंदी 


१२१२ क देवगीरीचे यादव राजा अयले ताणी हाडल्यो , फुडारलेले जातींक शिमेभायरे केले . 


स . 


गोंयचेर सुमार १०१ वर्सा राज्य केले . 
मुसलमान राजे : इ . 

१३१४ 
देवगिरीच्या यादवांचे राज्य मुसलमानानी 
बुडयलें . त ची गोंयची सत्ताय नश्ट जालो . 
मुसलमानांनी कदंब रायाचो वंशय ना नपाच 
केलो , आनी आपली राजवट हाडली . 
मुसलमानाची हावळ , संस्कृतायेच्या मळार 
बरीच वायटाक पडली . गोंयचे संस्कृतीयेचेर 
पयलो धपको बसलो . 


कितल्याच जाणांक Inquisition म्हळ्यार 
धर्मीक न्यायसभेत दिल्ल्या आडमुठया न्यायान 
सुळार मारले , अरफाटे हुमकळांवन मिरसांगांची 
धुंवरी दिली , उबे चिरून मीठ लेगीत भल्लें . 
बळाच्या नाड्यार बऱ्याच जाणांक धर्म बदलूक 
फोर्सार केले . 

१६ व्या आनी १७ व्या शेकड्यांत हांगा 
इग | बांदल्यो , पुर्तगीज शिकोबपाक परोकिआल 
शाळा सुरवात केल्यो , येवरोपी संगीताची सोल्फां 

घोळवंक लायलीं , आनी अशे तरेन फिरंगी 
संस्कृती गोयांत बळोवपाचो यत्न केलो . 

जे किरिस्तांव जाले तांतले बरेच हे नवे 
संस्कृतायेकडेन ओडले . हिंदूतल्या काय जाणांनी 
आपखोसयेन नवी संस्कृताय आपणायली . ताणी 
आपलो पोशाक , जेवण - खाण , चाली - रिती 
आनी काय प्रमाणान भास लेगीत बदल्ली . 
निजाचे कोंकणीक हेंगाडी भास म्हूण 
हिणसायली पुण हाजो असर भौसाचेर मात 
पडलोना भौसाचो आंकडोय सुमारा भायलो 
आसलो . 

धर्म बदललो पुण मनां तींच उल्ली . 
कोंकणी कुळयेंत घडलेलो मूळ पिंड तसोच 
उल्लो . 

मूळ धुलपदां - होवथानी , मांडे भरसले , 
पूर्ण कार्यावेळार म्हणपाच्यो होवयो उल्ल्योच . 
जागर , तोणयांनाच ( मुसळांनाच ) तशेच अल्ले . 
मेळांचे खेळ ( फळ ) जाले , धुळवटीचो इंत्रुज 
जालो , चिखलकाल्याचो सेंज्यांव जालो , 
दिवाळेची नातला जाली , रामजल्माचो 
रामाआयतार जालो . तीच मनां , तसोच भयरो 
जोळप , त्योच म्हणी - ओमान्यो , 

ओपायो , प्रसाद - 
पाकळेचेर विस्व स ! 

आजूनय कुठाळचे कुणबी मंगेशाच्या 
पायांकडे पयले फाले , 

व्हरतात . 
सर्दाची पिक जातकच नवि पड पर्वतार व्हरपी 
कुणबी खूप आसात . कितलेच किरिस्तांव फातर्फे 
जात्रेक खोसयेन धांवतात . रवळनाथ , बेताळ , 
सांतेर वा आटोळ्या देवळान वायट बऱ्याक 
कौल घेवंक वचपी आसात . किरीस्तांव घाडीय 
आसात . कांय जाणाचेर तर अंवसरय येता . 
शिव रात्रे एकवताची आनी रामायणांतली गितां 
आजूनय कितल्याच जाणांनी हड्या कुपयेंत 
घट्ट दवरल्यांत . धर्म बदललो पुण मनाचो धर्म 
तोच उल्लो . परंपरागत चलत आयिल्लें लोकमन 


तेंच . देवचार , रोटां , भुतां - खेटां , मेल्ल्या 
जाल्ल्याच्यो रिती त्योच . 

कितली झुजां , रणखेवां , धर्म कोल्ला 
आयलीं , पूण कोंकणी मनाचो मूळ गाबो तोच 
उल्लो गोंयचे हिंदू , मुसलमान , किरीस्तांव 
एकाच लोकमनांतल्यान आकाराक आयल्यात . 
भारतीय संस्कृतायेचे आचार विचार ताणी 
आपणाभीतर केळयल्यात , गोंयच्या सैमाच्या 
वायर तांचो पिंड पोसला . 

सैमीक शक्तीचो वचक हांगाच्या 
समाजाचेर खूब आसा . " गोयांपुरतेंच पळयल्यार 
हांगाच्यो लांबरूंद न्हंयो केन्नाच कोपनात वा 
निसर्गाचे भयांकृत रूप हांगा दिश्टी पडना . 
सैमाच्या सोबीतकायेक हांगा वोतो येता . 
गिम - मीर्ग पांचवी ताल्ल दोंगोर - मळा 
हांगाच्या मनाक काव्या दितात . लोकामनाचो 
काव्यांतल्यान साक्षात्कार जाता ! " 

मूळ भारतीय संस्कृताय हेरकडेन विरूंक 
लागल्या , झिजून गेल्या . गोंया मात ती भेस 
बरी तगवन अल्ल्या . जिबेर घोळत , मनां 
जोडीत , एकेपिळगेकडल्यान दुसरे पिळगेकडेन 
पावत . 


नेयें " 


लोलये : काळंत्री फातराचेर कोरांतिल्ली बेताळाची मूर्त . 


गोंयचो लोकवेद - २ रो वांटो 


एकाकाळार कोंकणी लोकवेदाची घडणच 
रासवळ आसली . हांगा व्यक्तीक म्हत्व नासलें . 
रासवळ जिणेतच व्यक्तीची मनां फुलतालीं , 
फळटाली आनी पोसताली . रासवळ जिणेतले 
अणभव आनी गिन्यानाचे भांडवल अकठांय 
करीत लोकवेद तरतरलो . लोकवेदांक रासवळ 
आनी धार्मीक तत्वगिन्यानांची बसका मेळ्ळी . 

ज्या काळार तांत्रोकयुगाचे सावट 
समाजाक झियनासलें , फिरंगी संस्कृतायेचें हायस 
मनशाक भुलयनासलें , त्याकाळार रासवळ आनी 
धर्मीक जिणेची घडण थांरावपी आनी तगोवन 
धरपी लोकवेदांचे म्हत्व खूब आसले . आयज 
बरगवंक पाविल्ल्यो समाजीक संस्था वा 
लोकवेदाचें मूळ सोदूंक वचत तर रासवळ 
मळारच गंवसतले . 

गाव - गांवको : आमचे मूळ - पुरूश 
बरे तरेचे नियोजनकार आसले . आपलो 
हेत तडीक व्हरुंक ताणी गांवांची रचना 
वाडयांनी केल्ली . वाडे वांगडानी वांटिल्ले . 
वांगड म्हळयार कुळां . धा वांगडी , बारा वांगडी 
वा सोळा , ओक गांव जाय . गावांत गांवकी जम . 
बळिस्टांची पिडणूक आनी दुबळ यांची 
कड्डणी , दुस्मानकी , नस्ट आनी पाडेपण क 
आड घालूक गांवपणा करी . वर्मांतल्यान एक 
तरी गांव जेवण पड . शेत , बागायत , पाणवट 
पाण्टे रासवळ मालकीचे . 

गावडो कुळवाडी गांवचे खांबे . कामार 
जांव चामार पेरणी , जल्मी , गांवकार वा वेळीप 
आनी कुळकर्णी सगळ्यांक सारको मान आसलो . 
तांतूत रगताची हूम गळोवन कश्ट करतल्यांक 
भौवमान आसतालो . 

गांवपणां गांवच्या बऱ्याखातीर . गांवच्यो 
रिती - निती वा संस्कृताय तगोवन धरूंक . 


हांगा जाण्टयांक म्हत्व आसता जाण्टो म्हळ यार 
गांवचो बुदवंत . तोच गांवचो न्याय निवाडो 
करता . 

गांवच्या व्हडपणा खातीर , गांवचें नांव 
राखूक जण एकलो उमेदीन काम करी . 
वांटयाक आयिल्ली कामा , जीव मारून करपाक 
जण एकटो झिजतालो . खंयच्याय वांगडाक 
नखलामी जावन ताजेर अरिस्ट येत जाल्यार 
सगळो वाडो आनी गांव चुरचुरतालो . कोणीय 
खंवसलो जाल्यार निसण धरून मसण्णेत लाकडां 
दाळपामे रेन सगळो वाडो आना नातें- गोतें 
वावूरतालें . खोसयेक उमेदीक सगळेच वांटेकार . 
सटी जावं बारशे , म्हाळ जावं श्राद्ध , लग्न 
वा हेर कार्या , सगळयाच गांवात बोवाळ . 

गांवची नवे वर्साची नवी गुडी सगळो 
गांव एकठांवन लायतालो . आयज ताजी याद - 
आंब्या होळी , माडये होळी वा सावरी दुर्गाक 
खेम मारतना जाता वर्साची पयली गुडी हेच 
होळयेचे खांबल्याचेर लायताले . 

हांगा उत्सव परबांक आपेवणो नाका . 
घरां खोपी शिवपापासून शेतांत नांगोर 
धरपामेरेन गांवची दाटी . 

गांवचे , नेम आनी रिती - निती मोडतल्याक 
दंड जाय . ( अशे तरेची “ दंडपटी " आजूनय 
खूपकडेन घेवपाची चाल आसा ) धां जाणांचे 
इत्से आड वतल्या कुळांची घरां भारायताले . 
तांचेर गांवचे रागणें पडटालें . वाड्या वाड्या 
कणकणी झुंजाय चलताली , तोणके - कुराडिनी 
हाण - मार जाताली ... 

इतिहासकार सांगतात , अशे तरेची 
गांवची रचना आर्या पयलीं गोंय वसोवंक 
आयिल्ल्या लोकांनी केल्ली . मदल्या काळांत 
तांतूत व्हडलो बदल जालो ना . पुण पोर्तुगेजांच्या 


कथा 


मुस्तीत मात त्यो बरगयळयो . आयज ताचे लोकां 
जिणेत म्हत्व बरेंच उणें जालां . 

देव - देवकां आनी भुतावळ : गोंय 
ही पुण्य - भूय . देव - देवतांची भंय . गोयांत 
वाड्या आनी गांवा कणकणी देवा - देवचारांची 
वांटणी केल्ली उरता . दर वाठायाक एक 
वाठाराचो देवचार , कात्रे ( शिमे ) देंवचार , 
रौदिरो , खुंटये - मठये पुरूस , बिरमो ( ब्रम्हो ) 
बेताळ , आटोळो वा रवळनाथ आनी मायेचे 
रुपान सांतेर आसताच . 

तांचेकडल्यान त्या वाठाराची राखण 
जाता . गांवकन्यांनी भोग - भोगापळी करून 
तांकां तुस्ट दवरत तर गांवकी जागृत उरता . 
तरतराक पावता . गांवची एकी घट जाता . 

धा जण , बारा जणांच्या उतरां भायर 
चल्ल्यार ताजेर गांवचेंच न्ही तर देवाचंय 
रागणें पडटा . एकल्या दुकल्याच्या हातान लेगीत 
चूक घडत तर देवतां खुबळटात , चाळवतात , 
आनी मागीर गुन्यांवकाराक चळयतात , 
घुवयतात . मागीर तांकां थंडावचे पडटा . गांवकी 
आपोवन गांवपण करचें पडटा . चूक मागची 
पडटा खट जर खर आसत तर मूळ पुरसाचो 
भार काडचो पडटा . अश्यावेळार गाराणे 
घालप्यांच्या अतरांक जी धारेची , खरसाण 
येता , तातूंत रंद्रान रंद्रां , ल्हवेन - ल्हंव फुरफुरता 
आनी “ हय सायबा ' म्हूण आपसूकच आवाज 
फुडटा , आनी थंय जी रासवळ शक्त निर्माण 
जाता तिज्या भयानच अशी पापां परत करूंक 
वासना जायना . 

देव देवतांक तुस्ट दवरूंक ज्यो भोगावळी 
आसतात त्यो काळवेळ पळोवन , प्रसाद पाखळी 
घेवनच करच्यो पडटात . ह्यो पाकळयो सैमाच्या 
कळांकडे सांगड घालतात . 

गोयांत देव - देवकां हजारांनी आसात . 
गाय , बैल धरून तुळशी , पेडां , न्हंयो , दोंगर , 


नाग - नागीण , सगळेच देव . हया देवांची वाटणी 
जण एकलो आपणाक जाय तशी करता . 
समजूक सोपे जांवचे म्हूण आमच्यानीय तांतल्या 
काक मुखेल देवांक लेबलां लांवक येतात . 

पुराणीक देव : हांचे मूळ आनी 

आमकां पुराणांनी गंवसता . देखीक 
नागेश , मंगेश , रामनाथ , दामोदर , केशव श्री 
अनंत , देवकीकृष्ण , कामाक्षी , भगवती , विठोबो 
- रखूमाय बी , हे देव मात्शे फुडारलेले 
संस्कृतायेचे . हांची सोबीत देवळां आसतात . 
तांकां भांगरां - वस्रांचो सोस आसता . तांची 
पालखी , रथ , सांगोड , सुखासनां बी उरतात . 
भावोण , पेरणी , मडवळ बी सेवेकऱ्यांकडल्यान 
तांची वेळार सेवा जाता . कांय कडेनतर नबत 
- चौघुड्याच्या सुरा तालार तांच्यो भोग 
भोगावळी चलतात . तांची पूजा चडकरून भट 
ब्राम्हणाच्या वेद मंत्रानीं जाता . 

ग्रामदेव : एकाद्रया वाठाराचे मुळावे 
देव तांकां ग्रामदेव म्हणूक येता . गांवाची वसणूंक 
जाली तेन्ना तांकां आकार आयलो . चडशेकरून 
हे देव सैमीक रुपान आसतात . तांची देवळां 
आसतातूच अशें ना . कांय कडेन भक्तानी तांच्यो 
घुमटयो , देवळयो आनी देवळांय बांदल्यांत . 
हया देवांच्यो चडशो म्हूर्ती नात . उत्सवांवेळार 
कांय कडेन मुखें लायतात . ताचें भजक चड 
करून गुरव , भगत , जल्मी , वेळीप , गावडो , 
सतरकार बी आसतात . 

शितलादेवी , भुमकादेवी , सांतेर , केळवाय , 
मावली , बी माया ( हयो देवी भुयेंतसून वयर 
सरिल्लो रोयणीच्या रूपान प्रकट जाल्यात ) 

बेताळ , आटोळो , शिमरोदेव , काळ - 
भयरांव , भुतनाथ , रवळनाथ बी ( हे देव 
पुराणीक देवाच्या रूपानय मेळटात ) हांच्यो 
कालत्री फातरीर कोरायल्ल्यो बन्योच पोरण्यो 
म्हुर्ती मेळटात . 


सावय - वेरें : ' रोयण ' ' रुपांतली सांतेर . 


ताका ते 


" 


दाम 


कांय कुळयेचे मुळपुस वा भाक दिवन गावांत 
राविल्ले मूळ पुरूस . देखीत भुमीपुरूस , रामपुरूस , 
सतपुरूस , भियेपुरूस बी . तांची होरावणी करतना 
जी अतरां वापरतात ताजेवेल्यान तांच्या मुळाचो 
सोद लावंक येता . ( हालीसरा मूळ गाराणी 
लोक विसरल्यात आनी सगळेकडेन अदमासान 
एकेच तरेची होरावणी करतात . ) 

ग्राम जोडिल्लो ग्राम पुरुस . ताजी किर्त 
व्हड - तांबी होरावणी करतना म्हण्टात : 

कोणा वेळाक कोणा काळाक , घना 
ते घडोवन वठना ते वठोवन , मेळना 
ते मेळोवन , 
घाटा - माथें आनी दर्या - किनारो 
वसयल्लो . " 

फळ मारून थळ जोडलेलो 
-निराकाराक आकार करपी . 
मायेचो आकारी . 
जाग भाग दिल्लो . 

गांव धडयाचो अधिकारी . 
हाचेवेल्यान ग्रामदेवांचे थळावें आनी मुळावें 
पण सिद्ध जाता . 


गावडे लोकांगेर कंडयांत दवरिल्ल्या 
एका तांब्या कुडक्याची दर अमाशेक आनी 
सणाकारणावेळार पुजा करतात . 

म्हणतात . ( वेळीप , सतरकार बी 
जातीनी कळसाची पुजा 

करतात . तांच्या 
देवायऱ्यांत म्हुर्ती नासतात . ) 

मेल्ल्याच्यो क्रिया जरी जाल्यो , तरीय 
मेल्ले मसणांत रावतात असो तांचो समज आसा . 
मेल्ल्यांचो कोप जालो जाल्यार गुरवाकडे वचून 
गावडे कौल लायतात . एक ताबया कुडको 
गुरवाकडे दितात . गुरव मागीर देवाक साक्षी 
घेवन मेल्ल्यांक उलो मारता आनी घराण्याचे 
बरें जावचे म्हुण सांगणे करून तांबया कुडक्यांत 
मेल्ल्याक बंदीस्त करता . हाकाच 
म्हणतात . गावडे आपणाल्या देवाकुडीत हया 
दामाची नेमान पुजा करतात . 


दाम " 


- 


कुळावी आनी पालवी : 

जण एकल्या कुळाचो एक कुळावी देव 
आसता . म्हाल घरांत एक देवारो वा देवाकुडीत 
ताजी वास्तु दवरतात . हया देवाची नेमान पुजा 
जाता . सणाकारणाक गोड - गोडशे दाखयतात . 
कायक . कौलाचो नाल्लय पुजेक लायता . हो 
कौल आपूण जंय राबितो करता थंय पूजेक 
लावंक जाता . घराण्याचे मूळ पिंडेक आनी 
वास्तूक मात हालवंक येना . हया खातोर , काय 
मुखेल परबांवेळार घराण्यांतले पोटाखातीर 
जळमळा गेल्ले कुळावी एकठांय येतात आनी 
गाराणे घालतात . हया कुळावी देवांचो सारखो 
अभ्यास जावंक जाय . 


झाडा - पेडांवयली देवतां : 

बो करणी केल्ले मनीस मरतकच 
देवाच्या रुपाक पावतात आनी देव आनी मनीस 
हांचे मदीं वान्यासुत्राच्या नात्यान वावूरतात 
असो समज आसा . ते मागीर देवाचे शिपायक 
कशे जावन मेळयाच्या रुपान भोंवडी काडटात . 
वाठाराचेर 

जागरूक नदर दवरतात . 
शेत , पाणवट - पाण्टे आनी रासवळ धनांची 
राखण करतात . तांकां झाडा- पेंडाचेर रावंक 
बरें दिसता . ते नवसाक पावतात . आपल्या 
भजकांक भाक दितात . 

देवचार , म्हारू , हापसी , नास , रौदिरो , 
विरमो , ब्राम्हो बी . झाडापेडा 
वयलो दैवतां मजगतीं “ खर देवतां ' म्हूण 
मानतात . चड करून चिंच , वड , पिंपळ , रुमड , 
ओंवळ , घोट्रॅक , सांतिणो , कुमयो , कवच , आंतेर , 
आंबो , पणस बी झाडांचेर रावंक तांका मानवता . 
काय कडेन तांकां " सेजोय " बांदून दितात . 

. 


वा 


मारातना 


१ ) गोयांत देंवचार खूब आसात . 
घाडया भगतांक तांची नांवाय पाठ आसतात . 

थोटो देवचार , कुड्डो देवचार , 
दुधसागराचो देवचार , पातोळेचो देवचार 
शिनकळेचो देंवचार , साठाशिरांचो देवचार , चिचे 
देंवचार , तोणयो साखळेश्वर , बोडगेश्वर बी . 
हालीसरा ह्या देवचारांक “ इश्वर म्हूण प्रत्यय 
जोडपाची चाल आयल्या . कांय जाणांच्यो जात्रा , 
अत्सव आनी पालखेंतल्यान भोंवडयोय जातात . 
देखीक म्हापशेचो बोडगीणीची जात्रा 

तांचे व्हडविकायेचेर आदारलेल्यो 
गजालीय आयकूक येतात . " थोटो वा लगडयां 
देवाची अशीच एक काणी सांगतात . एक खंय 
थोटो आसलो ताका कोण चेडू दिनासले . 
कसलेच पातक करिनासतना " बारा वर्सानी 
तो मेलो . ताजो देवचार जालो . तोच हो थोटो 
वा लंगडो देवचार . केन्नाय उलो घाल्यार 
संकस्टाक धावन येता . 

देवचाराक नेवेद्य कोंबड्या - बोकड्यांचो . 
सूर - रोट , विडयो ( पणसाच्या खोलयेची लांब 
विडी देवचाराक दवरतात ताका “ झुटो 
म्हणतात ) , कांबळ , आनी केन्नाय चोरु 
देवचाराक दिवपाची चाल आसा . 

जांचें “ आळे " नक्षत्र आसता तांकां 
देंवचार दिश्टी पडटा . देवचाराची चूड पळयिल्ले 
बरेच लोक आसात . साळांतले जात्रे दिसा 

पळोवक बरीच गर्दी 
जमता . देवचाराची भोंवतड जाता - फेरी 
जाता . केन्ना एकोडी केन्ना “ मेळान तो 
जागेकार , लोकांक राखूक भोंवता असो समज 
आसा . 

( २ ) म्हारवा मजगतीं पाज्जेचो म्हारु 
बरोच कडक , जागरत देव म्हूण समजतात . 
म्हारु आनी देंवचार हांचे मदीं व्हडलो फरक 
केल्लो दिसना . इतलेच न्ही तर कांयकडेन 


देवचाराक म्हारु म्हुण उलो मारतात . देखीक 
फोंडयां " नकटो देवचार आसा ताका उलो 

नकटया म्हारवा पाव " म्हुण उलो 
मारतात . 

एकटयान म्हाका सांगले मारा ( म्हारां ) 
जातीचो आपल्या करण्यानी मरतकच देवपणाक 
पावता ताका " म्हारु म्हणटात . दुसऱ्यान 
सांगलें “ म्हा अरिस्ट येतकच जो आपल्या 
लेकरांक सांबाळटा तो म्हारु . " शणै गोंयबाब 
" वसणूकेंत " बरयतात , 

" बौद्ध धर्मात 
जाका वसवर्ती मार वा निखटो मार अशें 
म्हळां तोच हो म्हारु . हया मारान शाक्यमुनि 
गौतमाक बुद्ध जावंचे आदी सुमार स वर्सा 
जायती पिडणूक भोगयल्या . गौतमाक बुद्ध 
जावंक दिल्यार ताच्या उपदेशान संवसारांतले 
सगळे लोक निर्वाणाक पावतले आनी आपले 
नरकाचें राज्य वसोवंक कोणूच पातकी मनीस 
मेळन । जावन तें सामकें पाड पट्टेलें म्हणपाचो 
भंय माराक जावन तो गौतमाक ध्यान करीत 
बसला थंय आडमेळी हाडूक लागलो . ज्या 
दिसा तो बुद्ध जावपाचो आसलो , त्या दिसा 
जाल्यार मारान आपल्या पिडणुकांची बाको 
दवल्ली ना . ताणें गौतमाक भेटावंक पांचशी 
तकल्याचे आनी हजार बावळयांचे भयांकृत रुप 
घेतले आनी मोठया सैन्यासैत ताजेर धुरी घाली . 
ताणें गौतमाक आपले सुवातेवैलो धांवडांवक 
पैली आकांताची वावटळ सोडली आनी 
मागीर उदक , खडपां , शस्रां , विंगळे , मुमर , 
रेव , रेबो , हांचो पावस घालून निमाणो काळोख 
धाडलो , तरी आसतना गौतम आपले 
सुवातेवेलो हाल्लो ना . अखेरेक गौतमासरी 
वचून ताणे तिडकीन म्हळे , " तूं बेगीन 
हांगासून चलंक लाग , नाजाल्यार तुज्या 
दोकल्यांक धरून हांव तुका भिरकाटायतलों . 
तें आयकून गौतमान म्हळे " तूं लटकें उलयता , 


" देवचाराची चूड 

वायंगणे : देवचाराची घुडी . 


जो चड 


म्हणपाचें ही धर्तरी आपले तोंड अगडून 
कित्याक सांगना ? " इतले म्हणसर धर्तरेन 
तोंड झुगडलें आनी दोंगरायेदे अज्याचे लोळ 
वयर सरलें तें पळोवन माराचे सैन्य पळ्ळे 
आनी भयान माराची म्हातारी कांपून तो 
गौतमाक शरण गेलो . हे भाशेन , माराचेर जैत 
जोडून गौतम तेच दिसा बुद्ध जालो . बुद्धान 
जरी माराचेर जैत जोडलें तरी " म्हारु " ह्या 
नांवान तो आजून गोंया नंदता . 
भेस्टायता आनी दबकायता ताका खोटाचो मार 
दिवन धांवडावचेबदला ताची सायबा जात्रा 
करून आनी पांयां पडून ताका थंडावची चाल 
हिंदुधर्मात चलत आइल्ल्या कारणान गोंया हेर 
भुतावळीचे कुशीक म्हारवाकय जायतो मान 
मेळटा . 

दुसरे काय बुदवंत सांगतात ते प्रमाण 
म्हारू " हे अतर “ मार " म्हळयार दोंगर , 
हे उतराक डेन नातें दाखयता . दोंगरार रावन 
सत्ता गाजयणारो तो म्हारू . मुंडारी भाशेत 
मारांग होरो ” म्हळयार गांवचो मुखेली . 

थळाव्या , मुळाव्या घराण्याचो 


कवळेच्या शांतादुर्गेच्या देवळांत तर 
वरसाक एकदां म्हारांक देवाचे गर्भकुडीत 
लेगीत वचूंक मेकळीक आसता . ( अनंत रा . 
शे . धुमे गोमंतकाच्या वसाहतीची रुप रेषा ) 

अशा ह्या कुळयेच्या मुळपुरसाक जेन्ना 
बरी करणी करतना मरण आयले तेन्ना ताका 
' म्हारु ” म्हुण लोक भजूक लागले जांवक 
जाय . म्हारवाक घालतात त्या गाराण्यावेल्यान 
हाजो अदमास येवंक येता . 

खरें , फट किदेंय आसू , भुतावळीत 
म्हारवाक बरीच सत्ता आसा अशें दिसता . 
जलमी वा गोंसांय जी होरावणी करता तांतून 
म्हणटात : -- 

घाटाची ताळी , कोंकणाची माळी 
दर्याचो किनारो 
इतलें सत्त गाजयणारो 
तूं पाज्जेचो म्हारु . 
खटां भुतां वदयिल्लो . 
इतली भुतां खटां 
तुजे मुठीत घेवन 
आतां राखण दी 

आनी बरें कर .... 
हापसी आनी नास : हांची सत्ता , दबाजो , 
कामां , म्हारवा इतल्याच तोलाची आसतात . 
सास्टी , के बी गावानी हांची सासाय व्हड . 
रौदिरो : म्हळ्यार कुळयेखातीर 
ओपपी , रगताचो मूळ पुरूस , दोंगरार वयर 
रावन पयम रावतल्या कुळाव्यांक राखण 
दिवपी . लग्नकरून परघरा गेल्ल्या धुवाक 
संकटांत पावपी . 

रोदिया मजगतीं सावयवेयां खामिण 
दोंगरावेलो खामणी- रौदिरो बरोच तेजवंत 
म्हूण समजतात . तो बेताळापरस बळिस्ट 
म्हूण ताचो आख्याअिका आसा . 

ताजो नेवेद्य , पुजा , कर्म देवचारा वरीच 


आदल्या 


दायजी . 


" म्हार जातोची " 


जीव 


गोयांत वसणूक करपी कुळयां मजगती 

कुळी सगळयांत आदली , 
अशें कांय इतिहासकाराले मत ' म्हारांक 

' 
" व्हडले घरचे ' म्हुण पाचारतात . कुछोत्री - 
पणान हे उतर ' सकले जातीचे ' म्हुण वापरांत 
आसले तरिकूय एका काळा ' व्हडले घरचे ' 
म्हळयार वडिलकेचो मान आशिल्ले . देखुनूच 
घडये आजूनय काय देवकान्यांच्या वेळार 
म्हारांक वाडी पयली काडटात . कांय सुवातिनी 
देवाचे पुर्वंणेक पयलो भोवमान म्हाराक फावो 
जाता . माशेलांतल्या देवकी - कृष्णाच्या देवळांत , 
मडकयच्या नवदुर्गेच्या देवळांत बी दिवजा 
दाखवपाचो पयलो मान तांका दितात . 

आसता , 
बिरमो वा ब्रम्हो : हो लोकांचो देव . हाजी 
पुराणांतल्या ब्रम्हदेवाकडेन तुळा करूंन उपेग 
ना . " बिरामण " ( भट ब्राम्हण ) जेन्ना लासून 
मरता वा सर्पान नाजाल्यार वागान खावन 
मरता तेन्ना ताजो ब्रम्हो जाता अशें म्हणतात . 

ताजी वास्तु अनवाळी दवरची पडटा . 
बिरेस्ताराचो थंय दिवो लायतात . कांयक . 
ताज्या नांवान वरसाक एकदां भट - भटीण 
जेवयतात . 

अशे तरेचो बिरमो वा ब्रम्हो बिहारांतल्या 
लोकदेवां मजगती आसा 

म्हणपाचें 
बिहाराचे लोकवेद " या पुस्तकांत बरयलां . 
भुतावळ : हया संवसारांत इत्सा पूर्ण 
करिनासतना जो मरता , तो भुतायोनिक पङटा 
असो समज आसा . तांची आस्त या संवसाराचेर 
उरता आनी मागीर तांचो “ असंतुस्ट आत्मो 
थंयचे थंयच धुंवता . भुतांवळ 

भुतांवळ चडकरून 
मसंण्णीत रावता . पुण कांय वेळा झाडापेडांचेरय 
राबितो करता . तांचेय भजक आसतात . 

सावयवेयां वता आसतना भुतखांब्याकडेन 
भताची देवळी आसा . भितर म्हुर्त बी कांय ना . 
थंयच्यान येतलो वतलो उबो रावन पायां पडटा . 
पयशे विडी वा केळी दवरता आनी मागोर 
वाट धरता . साकोडाय भुतखांब आसा . थंय 
एका वेळाच्या झाडाक गुडयोबी लायतात आनी 
तो जागो भुताचो म्हूण मानतात . भुतांचे जागे 
गोयांत खूब कडेन आसात . 

भूत नवसाक पावता . कांय जाण भुरगी 
जांवची म्हूण भुताक वेळाचे पाळणे , सुपली , 
सांगशी बो दवरतात . कांकणां , व्हटी , काजळ , 
पिंजर , काळो दोरो बी दवरतात . ताका 
भुत - माया 

म्हणून उलो मारतात . 
भुत अनवाळे आसता . ताका खिचडी वा 
पायसाचो नेवेद्य करतात . तें रागाक खूप वास्ट 


आसता असो समज आसा . 

भुतावळीत बरीच भायली सुत्रां वा खटा 
आसतात . देखीक 

निमो : बारा वा जावचे पयलीं मरता 
तो निमो जाता . हो अनवाळो आसता . श्राद्ध 
म्हाळा वेळार ताज्या नावान आंकवर दवरतात 

सती : पयलीं भरगेपणात लग्न करपार्च 
चाल आसली . असली सवाशीण भरटी जांवर 
पयलीं जर मरत तर ती सती जाता असं 
समज आसलो . 

खेत्री : बुडून , भाजून , पडून , मरता व 
जाका अपघाती मरण येता . रगत येवन मरत 
तो खेत्री जाता . 

समंद : बारा वर्सा वयर पुण लर 
जायनासतना मरता ताका म्हणटात . ताच 
आस्त उरता . तो वायट करता , फाटीक लागत 
एक एक समंद वरोय बी आसता . 

मुंजो : मूंज जावन पुण लग्न जावं 
पयलों ( वा सोड मुंज जावचे पयली ) जो मरत 
तो मुंजो जाता . मुंजो लागतकत सडीक जात 
देवगत : भश्टी बायल 

( विटाळशी 
मरता ती देवगत जाता . कांय जाण तिव 
अवगत म्हुण पाचारतात . 

आळवांटीण : गुरवार वा बाळंत जातर 
वा बाळंत जावन एक म्हयनो जावंचे पयत 
मरता ती आळवांटीण . 

ब्रम्हराकेस : काय वेळां अमूक अब 
घरार घड घड करून गुंडे पडटात , वा पै 
पडटात . घरांतल्यो वस्तु वा आयदना नाचू 
लागता . तेन्ना ब्रम्हराक्षसाची बादा जाल्या आ 
सांगतात ही बादा जाल्लो मनीस थंय वावूरा 
तेन्नाच 

अशें 

म्हणटा . 
फोंड्या - कुट्टी म्हूण गावांत एक झर आर . 
थंय एकेकाळा जेवंक बसतकत पानार अ 
घेवंक मेळनासले . गुवाची घाण येताली . मागर 

अशें घडटा 

शिवलिला वाचून ग्रास पोटांत घेतकत अन्न 
चलतालें . 

अशेतरेन कितलींच वायसुत्राची नावां 
आनी करण्यो आयकूक येतात . ही भायली खेटां 
आसतात पिडणूक करतात ती ही वजनां , खर्ना , 
पाट्टी कलमां , नस्टकलमां . 

काय जाणा असले संमंद बी जोडीक 
घेतात . कांय दीस तें बरें करतात पुण मागीर 
निसंतान करूंक फाटी फुडें पळयनात . कोणाकूय 
पिशे लागले वा अर्थीक कडकी आयली , जांव 
वायट दुयेंस लागलें , जाल्यार तें नडीन काय 
बडीन तें ताडटात . नडीचें जाल्यार कोणाय 
तरी वारेसुंत्राचो बादिकार जाला अशें 
समजतात . मागीर प्रसाद , घाडी वा 
अंवसरकाडून ते निवळावचें पडटा . 

प्रसाद - कौल वा कळी घेवप : प्रसाद 
लावप बयांच देवळांनी चलता . प्रसादाखातीर 
देवांचे दोन वांटे करतात . 

( १ ) सात्वीक देवतां : जंय बन्यपणाचेच 
प्रसाद लागता . देखीक नागेश , मंगेश , अनंत , 
म्हाळसा , शांतादुर्गा बी . 

( २ ) खेत्र देवतां : जय बऱ्याचो तसो 
वास्टाचोय प्रसाद लावक जाता . वास्ट म्हळयार 
भुतां खेटा काडप , पुरवांक दवरप , करण्यो 
करप , परतवप मान मरताब करपी बी सगळे . 
हातून , रवळनाथ , बेताळ , आटोळो , नरसिंव 
भगवती , चामुंडा , सांतेर बी खेत्र देवतां येतात . 

प्रसाद घेवपी सात्वीक देवतांनी चडकरून 
भट आसता . आनी खेत्र देवतांनी गुरव , भगत , 
घाडी , जल्मी , गोसांय , गांवकार , सतरकार बी 
आसतात . 

प्रसाद घेवपी पयरेकाराल्यो पयो 
थारायल्ल्यो आसता . कांय प्रसाद घेतना 
घाडयाक मदलो म्हूण व्हरतात . घाडयाक 
कोणायतरी देवक वा देवाची भाक आसता . 


जेन्ना तो हे भाकेची आठवण करता तेन्ना तें 
देवत जोगूल - मारिल्ल्यावरी ताजे कुडीत प्रवेश 
करता आनी कूड ताब्यात घेता . मूळ धरून 
वयर येता . 

घाडी दोन तरांचे आसतात . एक 
देवाकडेन झगडपी . आदवोगादावरी आडवे 
तिडवे प्रस्न करून देवाक उतराक धरपी आनी 
जाय ते करून घेवपी . दुसरो पाटार बसून खुदून 
आशें काडपी , मोडभास , जाणभास समजपी . 
नस्ट पळोवपी आनी निवळावपी . हे घाडी 
" देवरथ " करतात . देवाचे दयेन मागतात . 
अमूक एका देवाच्या 

नावान आशे कडेक 
काडटात . मागीर प्रस्न विचारतात . आडखळ 
येत जाल्यार भाकेच्या देवाची 

आराधना 
करतात आनी अंवसर रूपान सांगतात हाकाच 
मोडभास येवप म्हणटात . तेदेवेळार ती लोकांक 
समजना . 

प्रसाद घेतना पाकळयो वा कळयो 
लावपाची तरा वेगवेगळी आसता . कांय कडेन 
करमलीची पाना आनी कुडके , सायलाची पानां , 
प्रसादाबेली पानां , पिटकुळेची फुलां वा कळयो , 
तुळशीची केसरां , उकडे तांदूळ बी लायतात . 

चडकरून कळयो गड्यानी लावपाची 
चाल दिसता . फाडयानीय कळयो लायनात 
अशें ना उणेच त्यो सात कळयो आनी चडच 
त्यो १४ ९ कळयो मेरेन लावपी आनी समजूपी 
गोयांत आसात . कांय देवळानी १३ , ३३ , ४१ , 
४ ९ , ५ ९ बी कळयो लायतात . 

कळयो लावपाची आनी ताजो अर्थ 
समजूपाचे पध्दतिनय फरक मेळटा . देखीक 
मंगेश देवाचो प्रसाद घेवपाची पद्धत पळोवया . 

मंगेशी ग्रामदेवीक प्रसाद लायतना 
पिटकुळे फुलांच्यो पाकळ्यो आनी कळयो 
लायतात . म्हुर्तीच्या वेगवेळ्या आंगाक , म्हळयार 
मुकूट , तकली , कपल , दावे आनी अजवे केशी , 

कानाक भुजाक , काळजाक , पोटरेक , मनगटाक , 
कोपराक , हाताक , प्रभावळीक , बी कळयो 
लावपाची चाल आसा . 

हांतल्या ४३ जाग्यांनी पाकळयो 
लायतात आनी स जाग्यांनी कळयो लायतात , 
मेळून ४ ९ जाग्यांनी प्रसाद लायतात . अडचणेक 
लागून हालीं वर्सानी " सात " पाकळयो आनी 

स " कळयो लायतात ( वि . ना . शे . धुमे : 
" श्री मंगेश देवस्थान ) 
भितरले दर 

एके पाकळेचो आनी 
कळयेचो अर्थ पुर्वापार थारायल्लो उरता . 

मंगेशोंची पद्धत आमोण्या रवळनाथ , 
फोंड्या आटोळो वा कवळयां बेताळाचे प्रसाद 
घेवपाचे पद्धतीकडेन जुळना . 

प्रसाद लावपाची , मागपाची आनी 
मेजपाचो तरा वेगळी कोण मुकटाकडल्यान 
सकयस मेजतात , काय बसकेकडल्यान वयर 
मेजतात . दर एके कळयेक खाशेलें नांव आनी 
अर्थ आसता . देखीक " निर्भयाची कळी , " 
" दयेची कळी " बी निर्भयाची कळी म्हळयार 
" पयली कळी दिल्या ती खरी मागीर भंय बी 
काय नासता . पयलों दिल्या ती कळी खरी 
मू ? जाल्यार अमूक कळी दी . " - असो प्रस्न 
करतात . 

दयेची कळी म्हळयार देवाची वा पूर्वजांची 
दया दाखोवपी कळी . कांप वेळां खंय 
एकादयक दयेची कळीच जायना . म्यनो 
म्हयनो लेगीन दयेचो प्रसाद जायना . 

प्रसाद आनी गिरे : प्रसाद - कौल आनी 
जोतिस शास्राची भेस बरी सांगड घाल्ली 
दिसता . देखीक . 

मंगळ : जेदेवेळार " मंगळ ' हो गिरो 
प्रतिकूल ' म्हळयार वायटाक येता . तेवेळार 
प्रसाद जर घेवशी जाल्यार थंयसर आळवांटीण , 
अवगत , देवगत हांची बादा दाखयतात . मंगळ 


अनुकूल ' म्हळयार बऱ्याक येता तेन्ना तांची 
मदत - जाता . 

शनो : शनी वायटाक आसता तेन्ना 
देवचार , म्हारू हांची बादा दाखयतात . 

राहू : वायटाक आसता तेन्ना “ समंद ' 
बी हांची ब दा दाखयतात . 

केतू : वायटाक येता तेन्ना “ खेत्री " 
निम्मो हांची बादा दाखयतात . 

गुरू : मूळ पुरूश , आपले देवत हाची 
प्रबलता सासाय दाखयता . तो- तितलो 
वास्ट करीना पूण धंदयाक - पैशांची बी बादा 
करता . 

रवि : प्रखर गिरो- बरो आसत जाल्यार 
बाकिचे दिपावन वतात . बाकीचे गिरे लेगीत 
लुप्त जातात - अस्तंगत 

जाता . मागीर 
वायसुत्राचो बो कांयच भंय नासता . 

बुध : नपूंसक गिरो - ज्या गिऱ्याच्या 
म्हयन आसता त्याप्रमाण वागता तरीय फावो 
जाल्ल्या जाग्यार एकटो आसत जाल्यार 
व्यापारांत फायदो करता . 

शुक्र : शुक्राची अवकृपा " जाल्यार 
" ग्रामदेवीची अवकृपा वा रागणे बी 
दाखयता . 

गिन्यांची " संभावना , " अनुस्टाना बो 
करून करतात . प्रसादांतल्यान बादा दाखयता 
तेन्ना तांची “ संभावना ' खिचडो , रोट , कोंबो , 
बोकडो , विडो बी दिवन करतात . 
जांचेर अंवसर येता तांचे गृहमान फावो तशे 
आसचे पडटा 

भजक लोक प्रसाद म्हळ्यार अंक शास्र 
म्हूण पळयतात . इतलेंच न्ही तर प्रसादकौलानी 
मुरलेले लोक सांगतात , प्रसाद कौलाचो आनी 
जोतिसशास्राचो कौल एकूच लागता . भाशत 
मात्सो बदल . राहुकेतूच्या जाग्यार देवचार 
म्हारवाची बादा सांगतात . प्रसाद कौलाच्या 

पणजी : महालक्ष्मीच्या देवळाकडेन ग्रामपुरसाक प्रसाद लायतात . 


कुडीत ' 


शास्राची वळख करून दिवपी पटी वा मंत्र नात . 
पुण तें शात्र पिळये पिळयेंतल्यान घोळत 
आयिल्लें आसा प्रसाद घेवपाचो धंदो करपी 
घाडया भक्तांक दिसवाडयाचे ४० ते ५० रूपये 
काय नी करून सुट्टात . 

अशे तरेचो घोळणूकेंतलो वेद जमोवन 
उजवाडा हाडल्यार बरोच भयरो जोळप कमी 
जावूक शकता . 

अंवसर 
खेत्र देवता आनी ग्रामदेवता चडकरून 
एकादया कुळयेंतल्या मनशाक भाक दितात , 
कांय जाणांक झाडापेडावेली देवताय भाक दिता . 
मागीर असो मनीस वा ताजो कुळावी खुदता . 
ताजेर “ भार येता " वा अंवसर येता म्हणतात . 
भार कसो येता ? -- कुळयेंतल्या ज्या मुळपुरसाक 
भाक दिल्ली आसता तो पयलीं । 
रिगता ( “ कूड " म्हळयार जाचेर भार येता 
ती व्यक्ती ) , कूड ताब्यात घेता . म्हणसर , 
जोगूल जोगलायल्ल्या वरी सत कुडीत शिरकता 
आनी खिणभर कूड भारावन उडयता . एकूच 
खीण , हे सत आंगार घोळटा आनी ताज्या 
बळग्यार मागीर वरांची वरां नीत करपाची 
तांक भाराक मेळटा . भाराक दुसरो उलयता 
ते समजता , पुण आपुण किदें सांगता ते समजना 
आनी याद उरना . तांकां कितलेय पयसुल्लें , 
आडेकडेचे वा दिश्टीभायले पळोवपाची शक्त 
आसता . खूब मैल पयस आशिल्ल्या दुसऱ्या 
देवाकडेन , ते उलोबंक शकतात वा तांचो 
निरोप घेवंक शकतात . जायते फावट अशें 
उलोवचे पडलें जाल्यार जमनीक कान लावन 
अक विचित्र भास ते बडबडतात आनी ज्यूस्त 
निरोप दितात . असलो निरोप जाय जाल्यार 
ताडून पळोवंक जाता . 

खूबश्य । गांवानी उमाशेक , दसऱ्याक वा 
त्या त्या देवांच्या पुरवणे दिसा अंवसर येता 


आनी कौल प्रसाद दिता , पिशी निवळायता , 
नोत करतात . 

पुरसाच्या अंवसराकडेन वा नीत करपी 
अंवसराकडेन चडकरून " बेतकाठी " आसता . 
कांय भार तरंग खांदार घेतात . बेतकाठी वा 
तरंग नासत तर नीत करपाक अधिकार मेळना . , 
वाचाच फुटना . कांय अंवसर येतना म्हाड्डे 
धोलकी वाजयतात . जल्मी होरावणी करता , 
आनी जमिल्ले लोक " हर , हर , हर , हर 
म्हणत शेसर मारतात . कांय कडेन देवाच्या 
नावांचो गजर म्हणत भजन करतात . क य 
फक्त सादो उलो वा “ सांगणे " करिनाफूडें 
कूड खुदूक लागता . 

कांय भार विरासन घालून बसतात , 
कांय पदमासनासारकें आसन , कांय अशेच 
चौकार फाटो फुडें पासयो मारीत नित करतात . 
हातान बिबून घेवन फुकतात वा देवाचेर तांदूळ 
मारतात आनी प्रश्नाच्यो जापो दितात . या 
भारांच्यो खूब दंतकथा आयकूक येतात . 
देखिक , सावयवेन्यां चाफेभाटांत रामपुरसाचो 
भार येता . हो भार बरोच तेजवंत म्हूण नामना 
आसा . ताणें जायती पिशी निवळायल्यांत , 
अरिस्टां निवारल्यांत , गांवची नीत केल्या . 
हो रामपुरूश खंय शितलादेविच्या 

ताका गावांत नीत 
करपाचो अधिकार दिला . तो सत पुरूसाची 
( सतपुरूस म्हळयार चाफेभाटकार - वेरेंकारालो 
मूळ पुरूस ) काठी घेवन नीत करता . वर्साक 
दोनच वेळां हो भार काडटात . मदीं फक्त 
कुळयेर कसलेय अरिस्ट आयल्यारच देवाक 
झुलो मारूंक जाता . 

भाद्रपदांतले वद्य अमाशेक - शितला 
देविच्या पुरवणे दिसा ; हो भार शितला देविच्या 
चौकेर जाता . 

शितला देविचो आनी रामपुरसाचो भार 


माणयेचो - " ब्राम्हण 

येता . जाचेर भार येता तो ( कुड ) सगळो दीस 
अनवाळो रावता . देवीच्या मुखार म्हाणाय 
माणून बसता . जमिल्ले लोक “ गजर " सुरू 
करतात . भजन रंगात येता तसो भार येता . 
भजन थांबता . रखरकीत पेट्टे इंगळे भरिलें 
ताट मुखार हाडून दवरतात . भार उज्याचे न्हाण 
करता . सुमार तीन पोशे पेट्टे इंगळे माथ्यावेल्यान 
वोत्ता . हो भार आसरमाणी घालून बसता . 
हातात देवीचो कुचो आसता . लोकानी 
हाडिल्ल्यो व्हंटयो आपूणच भरून घेता . प्रसाद - 
कौल दिता देवी जी भास उलयता तो कोणाकच 
समजना . दवीचो भार निवळटा म्हणसर तेच 
कुडोर रामपुरसाचो भार येता . पयलीं खंय हे 
दोन भार वेगवेगळ्या भावांचेर येताले . हाली - 
सरा अकट्याचेरच येता रामपूरसाचो भार 
येनाफुडे कुचो दवरून पाटावेल्यान कूड फाटी 
सरता आनी हातांत सतपुरसाची काठी घेता . 
रामपुरसाचो भार नीत करता , वेळ पडल्यार 
दुसऱ्या भाराक उलो मारता चडकरून कुड्ड्या 
देवचाराचो भार त्यावेळार येता . 

आश्वीन शुद्ध दशमी - म्हळयार दसऱ्या 
दिसा , रातचो रामपुरसाचे देवळेत रामपुरसाचो 
भार येता . दसऱ्या राती भार पळोवंक झुंडी 
जाता . ते राती खूप जाणांचेर भार येता . 
सतपुरुश , माया , निरंकारी , ब्रम्हो , वाटारो , 
कुड्डो देवचार बी गाराणे घालता घालता हे 
भार येवंक लागतात . एकमेकांच्या खांदार 
हात घालून देवामुखार ते एके माळ केन बसतात . 
रामपुरसाचो भार मदीं आसता . 
जाल्यार 
कुड्ड्या देवचाराचो भार हातांत तोणको आनी 
खांदार कांबळ घेवन दारांत उबो आसता . 
सगळी कामां जातकच आपल्या ठिकाणार वचन 
बसता . हे भार नीत करूंक , दाळणां दाळूक 
आनी पिशी निवळांक रामपुरसाक मदत 
करतात . हे भार कसलेय तरेची पिशी , खटां 


बी निवळायतात . 

हे माळकेंतले कांय मुखेल भार म्हचार 
१. रामपुरूश 

नीत करपी 
२. सतपुरूश 

चाफेभाटकार - वेकारां 

कुळयेचो मूळ पुरु . 
३. निरंकारी 

" दाळणां ' वा " त्रणां " 
दवरपाचे काम रता . 
पुर्वापार थाराल्ल्या 
मुखेल सिमांनी मोवन 
उकलासून उवणां 
दवरतां . जण कल्या 
जाग्या काराचो मान 

दिवन राखण जोटा . 
४. ताणेल पीर -... व्हडे ताणून अनंत 

देवाची मुहूर्त वेरेहाडपी 

ताणेल पीर ताज भार . 
५. सिद्ध पुरूश 
६. माया 
७. ब्रम्हो 
८. कुड्डो देवचार 
९ . वाठारो देवचार 
१०. मागल्या पुर्वाचो देवचार . 
चाफेंभाटांतल्या कोण्ण झाडयेतल्या देवंत हे 
भार येताच एक आगळेच आवार तयार 
जाता . पांच सात भार एका माळकेन सतात . 
मदी रामपुरूश नीत करता . प्रसादाचो कौल 
दिता . बाकीच्या भारांच्या आदारान पिशी 
निवळायता . राखणेचो प्रसाद दिता . 

दर एका गावांची एक एक तरा.इसऱ्या 
दिसा येवपी दुर्भाटचे भार , उग्यां - सयावेले 
भार , शिरोडेचे भार , जांबावले , 

जांबावले , काकोणा 
येवपी भार हांच्यो वेगळयो परी आनी परंपरा 
अरतात . 

भार वळखूवंच्यो काय खास कुरवो 
आसतात . देखीक , 


आमोणे ( दिवचल ) : दसरो 


देवचाराचो भार : आकाटयो मारीत 
येता . मुठ - वोट आंवळीत , जांगो वा दंड पेटयत 
हड्डे बडयत , किंळच्यो मारता . काय देंवचार 
विचित्र भास झुलयतात ती कोणाक समजना . 
देवचाराचे भाशेक “ भरभरी भास " म्हणतात . 
' आंगार येतकच " काय जाणा दोन दोन 
बाटल्यो गटगटीत सोरो पितात आनी कायच 
जायनासतना ( सोरो बादनासतना ) उबे 
रावतात . भोंवतात . खांदार कांबळ , दांडो घेवन 
फाटी फुडें येतात . देवचाराचो भार उलयताना 
काय वेळा फकणांय करता . 

खत्र्याचो भार : एक दम उसळटा आनी 
आकाटयो मारीत खावंक आयिल्ले भाशेन येता . 
पुर्वणेच्या दिसा ताका कोंबो दवरतात . जित्या 
कोंब्याच्या मानगुटेक तो कचकचून घांस मारता 
आनी ताजे गटगटीत रगत पियेता . भुतां वा 
बाकिची नस्टी कलमां सगळीच नाचतात वा 
फक्त खुदतात . तांकां चडकरून जाप फुटना . 

भार कोणाचेरूय येवंक जाता . दादलो , 
भुरगो , बायल , चली कोण केन्ना खुदत सांगूक 
जायना . 

अशेतरेन खूदता आसतना कोण खुदता 
तें जाणकार रोकडेच वळखतात . ते जाणात , 
" जाण भास मात उलयता . जाण भास वा 
मोडभास , सत आसा थंयच येता . वळख वा 
प्रचिती दाखोवंची पडत जाल्यार खरेली भास 
वा जाण भास प्रमाण जावन उलयता . प्रमाण 
जाता म्हळ्यार नाल्लार वा दिवलेर हात 
मारता वा काठी लायता . 

खर्ना भस्ट घेवन उबी रावतात . कांय 
वेळा ती देवाक भस्टोवंक फुडें सरतात . “ एका 
वेळार तुकां हावें भजोवंक ना ? " म्हूण देवाक जाप 
करतात . देव मायेक पावपी आसता . पायां 
पडलो म्हण्टकच भोगशिता . कांय वेळां मागीर 
पाडी कलमा देवाक फाटी सारतात . आपूणच 


देव आशिल्ल्याचो भास करून नीत करपाची 
संवगां करतात . मागीर देव तांची चूक पळयता 
आनी नीत करता . 

गोयांत अंवसाराचें म्हात्म्य व्हड . चालते 
बोलते देव कडेन बिबूत लावन घेवक , मनांतले 
प्रश्न विचारूंक आनी कौल घेवंक भाविकांच्यो 
झुंडी पडटात . हाली सरा अंवसर काडपाचे 
धंदेय चलतात . सोमार , बिरेस्तार वा आयतार - 
बुधवार अंवसार काडटात . हे अंवसर कसलेय 
प्रश्न घेतात आनी किदेंय सांगतात . अंवसरावेलो 
भावार्थ अणो जायत चल्ला . 
आयच्या मानसशास्त्र 

आनी समाज 
शास्त्रांत जे नवे सोद लागल्यात ताजेवेल्यान 
भार पिशी कशे निवळायतात हे समजून घेवंक 
जमतलें . वैजकी शास्रांत जे Shock Treatment 
सांगल्यांत तांतूत Electric Shock 

आनी 
Insulin Shock वा नवेतरेचो Chemical Shock 
बी जायते अपाय पिशी निवळांवक वापरतात . 
म्हाकां दिसता भार वापरतात ती अशेच तरेची 
शॉक ( Shock ) दिवपाचौ रानवटी पद्धत . देखून 
खुबशावेळार भार बेतकाठीचो मार वा घसघसीत 
थंड किरांव उदक , पिशें लागिल्ले व्यक्तीर 
वोतून पिशे निवळायता . 

काय वेळा , पिरों वा दुयेंस लागिल्ल्या 
मनशाच्या मनार परिणाम जाता . अशे तरेन 
करणी करीत जाल्यार दुयेंसा लेगीत बरी 
करूंक 

जातात . हालींच मानसशास्रज्ञांनी 
लाथिल्ल्या Bio - feed - back ह्या उपायान 
मनशाच्या मनार फावो तशी प्रकिया करून 
कुडिचे दुवेंस बरें करूंक येता अशें सिद्ध जालां . 
हो उपाय करतना तरेकवार यंत्रां वापरून 
मनाचेर काय खास ल्हारां सोडटात आनी 
ताजो दुयेसाचेर परिणाम कसो जाता है 
पळयतात . 

भार येता तेन्ना पिशी वा किरी 


निवळावपाक जे उपाय करतात ते Crude 
गांवडळ आसतात . ताजो सारको अभ्यास 
जाल्यार पिरों वा दुयेंस ( पिडा ) लागिल्ल्या 
मनाक वेसण घालून कुडीची पिडा कशी बरी 
जाता , हया कुवाडयाची जाप गंवसतली . काय 
वेळां विज्ञान शिकल्ल्यांचो लेगीत भारांचेर वा 
प्रसादांचेर भावार्थ किदयाक बसता हेवूय 
समजतले . 
भयरो - जोळोप आनी दिस्ट - बादा : 

लोकवेदांत बऱ्या बांगडा वायट्य आसता . 
सता वांगडा फट्य वावुरूता . मन भिजूड , मेंगे , 
भेराविल्लें उरता . नखलाम्यो आनी भयरो 
जोळपांत मन घुस्पता . 

कोणूय मदींच शिकलो , भायर सरतना 
रिती घागर दिसली , माजर आडवें गेलें , .... 

माथ्यावेल्या पदराची बोडकी दिसली , 
तिनसांजेचे नातूक रडले , 
दिवो पालवलो 
कांकण वाडवलें , जाल्यार अपशकून 
जातात . 
लग्न जाल्ले बायलेन खंय मांजर वा 
सान्न कुळारासान दिल्ल्या घरा व्हेल्यार 
केन्नाच बरे जायना . 
तीन चल्यां फाटीर जल्मल्ली चली खंय 
दिल्ले वा जातले घर निखळायता . 

तिकळे , घर निखळ आनी घर फुकें " 
असले एक न्हंय , हजार शकून सांगतात , 
घरातले तांदूळ “ सोंपले " वा ना " म्हणचे 
न्ही , “ चड जाल्यात " म्हणूक जाय . कपलाक 
तिळो लावूक विसरल्यार “ कपलाक चड 
जाला " म्हणतात " कांकण फुटले म्हणचे न्ही " 
कांकण वाडवलें म्हणचें . ” 

सोरोप जर भस्टे बायलेचे फाळयवेल्यान 
गेलो जाल्यार ते बायलेक भुरगें जायना . 
गिराणा दिसा गुरवार बायलेन कसलीच कामां 


करची न्हीं , पोटांत उदक लेगीत घेवं येन . अशें 
तरेच्यो समजुतीं खूब आसात . 
दीस्ट बादा : दिस्ट ची बादा खूब खर . दिस्ट 
केन्ना कोणाक आनी कशी लागत कांयच 
समजना . ल्हान भुरगे , गुरवान्न , नवीं घरा , 
शेतां , फळांनी लकलेलो आंबो , पोपाय , पणस , 
न्हवरो - व्हकल , आनी सुंदर व्यक्ती वा वस्तू 
हांकां केन्नाय दिस्ट लागूक जाता . 

ल्हान बाळकाक दिस्ट लागली जाल्यार 
तें किरकोर करता , दुद पियेना , न्हिदना , ताका 
जोर लेगीत येता . तिनसांजचे कात्रीर तर भायर 
व्हरपाची माणूसकी ना . 

मेल्ल्या मनशांची लेगीत दिस्ट जाता . 

दिस्ट लागतगत आवय आनी घरची 
कशी काचाबूल जातात हाजें चित्रण दिवपी 
खूब आल्लयो कोंकणीत आसात . 

न्हीद रे बाळा , चांफ्या कळ्या 
म्हगेले मांडयेर , 
न्हीद काडून , रडचे सोडून 
बस हांडीर . 
बाळ गुणी मोतयां मणी 
दिस्ट जाली रे 
उवाळू ताका मिटा कणी 

हट्ट सोड रे , " 
मागीर , दिस्ट काडपाचो एकूच बोवाळ . 

दिस्टी खूब तरेनी काडटात . काय दिस्टी 
काडतना परंपरागत चलत आयिल्ले मंत्र लेगीत 
आसतात . 

दिस्ट जाल्ल्या भुरग्याच्या भोंवतणी तिनदा 
मोट उवाळटात आनी चुलीत घालतात चुलीची 
बिबूत काडून कपलाक “ तिती " लायतात . मिट 
फुरफुरता , भुरगें पळयता , आनी खुदकरून 
हांसता . दिस्ट उतरता . दिस्ट काडटना म्हणतात - 

वाया सुत्राचो , किडी मुयेची 
घरच्या भायल्यांची , 

गावणे : तोकयाभार 


आवय बापायची 
वाश्या कण्णेची 
दिश्ट जाल्या जाल्यार 

चुलीत पडूं - - - " 
दस्ट काडपाच्यो आनीकूय खूब तरा आसात : 

तिनसांजचे कात्रेर , एका नळचार पेटे 
कोळशे घेवन भितर तीन मिरसांगो , इल्लेशे 
मट , फटके कुडको बो उडयतात आनी 
मुरग्याच्या भोंवतणी 

उवाळटात . मागीर तो 
r ळो तिस्कार ( तीन रस्त्यार ) वा रस्त्याकुशीक 
वरतात आनी फाटी पळयनासतना घरा 
रततात . काडलेली दिस्ट लोकांचे नदरेक 
डटकच भुरग्याची दिस्ट वता असो समज आसा . 

काय कडेन नाल्लेत हळदी अदकाचें 
कुवाडे करून दिस्ट काडपाचीय चाल आसा . 

तिन दोळ्यांची नाल्ला कटी घेवप , 
भतर हळदी अदक आनी चुनो घालप . भुरग्याक 
हाखवप आनी तिस्कार व्हरून दवरप . घरान 
तना चूळ भरुन झुडप आनी येवप . 

खापयाक , मयरिणीक वा म्हाराक हाडून 
काडलेली दिस्ट एकदम देवता असो समज 
आसा . हे लोक दिस्ट काडतना आपल्या परीन 
खूब जिन्नस घेतात 
- - - शिपयो , मनशाचे केंस , कोंबडेची पाखां , 
गायेचे शींग , काळो कुडको , लिंबू , काळो दोरो , 
काजळ , कुकुम बी . 

न्हवरे - व्हकलेची दिस्ट काडतना 
अस्टवशी - मीट , मिरयांकण , सांसवां , धूप 

बी 
वालून दिस्ट काडटात . 
झाडापेडांक दिस्ट लागची न्ही म्हूण 

जोती 
उरफाटी करून वा गायेच्या शिंगांची जोडी 
खाक बांदतात . 

शेतांत बावलो दवरतात . 
नव्या घराचेर शेडीन चित्रां काडटात . 
जनवारांच्या वा मनशांच्या गळ्यांत 


तायज वा मत्रिल्लो काळो दोरो बांदतात . 

कांयकडेन जाचो दिस्ट लागल्या म्हूण 
दुबाव येता ताज्या आंगल्याचो कुडको काडून 
जळयतात आनी ताजी बिबूत लायतात . 
तोंडा भोंवतणी 

भोंवतणी खावपाचे जिन्नस 
भोंवडायतात आनी ते दुसऱ्याक ( जाची दिस्ट 
जाल्या ताका ) खावंक दितात . जाल्ली जाल्ली 
भुरगी दिस्ट बादेन मरता जायत जाल्यार , 
तांका कसलीय अगड बगड नावां दवरतात . 
मर्को , फोंडो , मस्णो , जोवरो , फोकरु बी . 
( हो सगळेतरेचो भयरो जोळोप , आनी दिस्ट 
काडपाचे प्रकार गोंयच्या हिंदू , मुसलमान आनी 
किरीस्तांवांगेर एकेच तरेन घोळणूकेंत 
आसात . ) 
कांय रित - रिवाज : 

गोंयचे वेगवेगळे धर्म आनी सगळया 
जातींच्या लोकांच्यो चालि - रिती एकठांय करीत 
जाल्यार सगळे एकेच संस्कृतायेंल्यान जल्माक 
आयल्यात म्हणपाचें मानचें पडटले . 
( कांय धार्मीक symbols वा रुपकां सोडली 
जाल्यार हांगा जल्मा पासून मरणामेरेन 

लोकाचेर " एकेच तरेचे संस्कार जाल्यात ) 
जल्म - मरणावेळावेल्यो चाली : 
१ . 

परंपरेंतल्यान चलत 
आयिल्ली ‘ सटी ' म्हळ्यार जल्मा अपरांतलो 
" स स " वो दीस . 

वो दीस . जायत्या हिंदू आनी 
किरीस्तांवांगेर सटी घणघणीत फुलयतात . 

सटी मनोवपाच्यो जायत्यो रिती आसात . 
जाती आनी गावां कणकणी सटी पुजपाचे 
प्रकार बदलतात . चण्यां - सटी , धोणक्यां - सटी , 
बावल्यां - सटी बी कितल्योच तरा आसात . 

सटये दिसा बाळंटिणिच्या कुडितले 
वण्टीचो इल्लोसो कुडको शेणान सारयतात . 
थंय एक खिळो मारून ताजेवेल्यान पिटकुळेच्या 
फुलांचो घोस सोडटात . म्हयन एक पाट 


सटी पुजप : 


१ ९ 


बाळ 


माथ्यार 


दवरतात . पाटार एक रगडया गुंडो दवरतात . 
हाका 

म्हणटात . 
चण्यांची उसळी , खावची पानांचो विडो , 
उवाळ णिचे पयशे ( बाळंटीण आनी भुरग्या 
भोंवतणी उवाळिल्ले पयशे ) पाटार दवरून एक 
दिवली पेटयतात मागोलदारात , फुडल्यादारात 
घुमयो घालतात घुमयो म्हळयार शेणयांची 
धुंवरी . नरवलीच्या झाडाच्यो 

खांदयो , 
मागीलदारच्या आनी फुडलेदारच्या कोनशांनी 
वयर खोयतात . 

बाळंटीणिच्या कुडीत काळोख खूब ! 
सटये दिसा बाळंटिणीन वोग्गी बसप वा न्हिदप . 
भुरग्यांक घेवन जाण्टी बायल वा वैजीण बसता . 

भायले पडवेर सगळी रात सटी जागयतात . 
घुमटां , शेमेळ , कासाळी वाजतात . सटये दिसा 
वाजयिल्लो घुमटांचो ताल वेगळो आसता . 
( शिगम्यांतले सुंबारी भाशेन ) रातचे शेजा - यांक 
पाजायांक जेवण आसता . तरेकवार झळके 
( नुस्तें ) , बेठे . ( खिचडी ) , आनी वड्या - रोसाचे 
जेवण ! मागीर सगळी रात धमशेणां काणप . 

फात्या पारार सटयेपुजेचे सगळे सामान 
दारा भायर व्हरून थंय आयिल्ले वैजिणीचे 
होंटयेत घालतात . वैजीण .फाटी पळयनासतना 
तुरुतुरीत वचूक लागता . कोणय एकटो हातात 
कोयतो घेवन " हाण्टां , हाण्टां तुकां , हाण्टां ... " 
म्हणत वैजिणीच्या फाटल्यान सात आठ पावलां 
वता आनी मागीर फाटल्यान पळय नासतना 
परतता . हुम - यार दवरिल्ल्या अदकान चूळ भरून 
उडयता आनी घरांत सरता . 

कांय कडेन सटी पुजता आसतना २१ 
धोणक्यो पुजेक लायतात आनी सवा शेराची 
खिचडी निवेद्य दाखयता . पिटकुळे फुलां 

पानानी पुजा सजयतात . सगळी रात भुरग्यांक 
पायांर घालून रात जागयतात . 

काय जाण पिठा बावले करून पुजेक 


लायतात . बाळंटिणिचे कुडिचे भायर कोणू य 
दोग जाण , हातांत सुरो वा कोयतो घेवन 
' हाण्टां तुका , हाण्टां तुका " म्हणत सगळी 
रात पासयो मारतात . 

अशे तरेन सटयेचे कितलेशेच प्रकार 
आसात . सटये रातीच्यो खूब काणयो आनी 
गितां आयकूक मेळटात . 

बाळटिणिचें भस्ट खर मानतात . तिचें 
तीन फावट शुध्दीकरण करचें पडटा . पयलीं 
अिकराव्या दिसा , मागीर बाराव्या दिसा आनी 
उपरांत म्हयन्या दिसा . 

अिकर.व्या दिसा शुध्दिकरण करतना 
बाळंटिणीक आनी भुरग्याक पांच झाडांच्या 
सालींच्या उदकान न्हाणयतात . आमो , पणस , 
चिच , म्हसींग , सितेफळ बी झाडाच्यो साली 
हाडून एकठांय उकडटात . तें उदक मागीर 
चाळणीतल्यान मांय - लेकराच्या 
वोततात . 

उपरांत , एका केळी पानार ( शिर्तेर ) 
तांदूळ दवरतात . भुरग्याक तांदळार उदारो 
घालतात आनी रोखडोच उखलून ताज्या तोंडांत 
भटाकडल्यान मुजरत हाडील्ल्या गोमुत्राचे थेंबे 
घालतात . हे पचगव्य " बाळंटिणीकय पिवपाक 
दितात . 

दिसा ( कांयजाणांगेर 
अिकराव्या दिसा ) भटाक ( पुरयताक ) हाडून 
" होम ” घालतात . मंत्राक्षतांनी शुध्दीकरण 
जाता . एका पत्रावळीर सुरय तांदूळ दवरून 
ताजेर भट , भुरग्याचे नांवराशिचें नांव बरयता . 

सांजवेळचे भुरग्याक पाळण्यांत घालप . 
सवाशिणी पाळण्या भोवती जमतात . सटये 
दिसा पुजिल्ल्या गुण्याक ( जाका बाळ म्हणटात ) 
बरो न्हेसयतात , भांगर घालतात आनी 
पाळण्याच्या दोशी रावन " बाळाक " वयल्यान 
पोंदच्यान ( पाळण्याच्या ) काडटात , 

आनी 


बाराव्या 


- 

वांयगणे : सटयेचो फांतर . 


ككل لديك : لملمتكلك 


" 


पाळण्यांत दवरून झोके दितात . मागीर 
भुरग्याक पाळण्यांत घालतात . पाळणो गायत , 
होवयो म्हणत - सवाशिणी झोके दितात . नांव 
दवरून ताज्या तोंडात साखर घालतात आनी 
" नांवाची " साखर सगळ्यांक वाट्टात 

म्हयनो जातगत परत शुध्दीकरण 
आसता . गोमुत्र पियेवप , न्हांवप सगळयो 
भोगावळी परत . म्हयन्या उपरांत बाळंटिण 
खरी अनवाळी जाता . मागीर तिज्या हातचें 
उदक कोणेय घेवंक जाता . 

म्हयनो भर बाळंटिणीक कांयच करूंक 
दिनात . सरशी रावतलेन ( तेलबी लायतलेन ) 
सगळे करप . 

तेल लायतलेक एक नवें कापड दितात . 
चेडो जाल्यार एक शेर खोबरेल तेल आनी 
चेडूं जायत जाल्यार अर्दशेर तेल , खेरीज , व्होंटी 
भरप , आठोवभर तांदूळ , नाल्ल आनी ३० वा 
४० रुपये बिदागी दिवची आसता . 

अिकराव्या , बाराव्या आनी म्हयन्या 
दिसा बाळंटिणीचे सगळे कपडे घुडाक घालपाचे 
आसतात . कांय जाणांगेर मडवळण येवन कपडे 
धुवन हाडटा . ते मडवळणीची बिदागी म्हळयार 
एक नवें आनी एक पोरणे कापड . खेरीज 
धुवपाचे दर खेपेचो सवाय रुपयो , आनीक भूस ! 
असल्यो भोगावळी घरवती प्रमाण बदलतात . 

अशे आसतात जल्माचे भोगाळे आनी 
सुवाळे . 

" चलयेच्या जल्मान दोन हात जमीन 
पोंदा वता , चल्याच्या जल्मान दोन हात वयर 
येता . " चली जाल्यार आवय बापायल्या 
कपलांक मिरयो पडटा . चलो जाल्यार घरचो 

लामण दिवो " सगळीच खोशी . चलो जाता 
तेन्ना पांच गरनाल आनी चली जाल्यार तीन 
गरनाल लावपाची चाल आसली . 

मागीर अर्थीन भरलेल्यो आल्लयो 


आयकत भुरगी व्हड जातात . 

" ओक पांय वाजय रे मुरारी 
पांयाक बांदली घागरी " 

वा 
दिनांव दिनांव दिनांव दिनांव 
दिनांव नाचोता 
मांय पाय कोडें , दिनांव 

खाच्या मागोता . ' 
कोले कोलयेच्यो काणयो आयकत , कावळया 
बुकल्याच्यो खबरो आयकत , किरां मोरां वांगडा 
खेळत , भुरगी व्हड जातात . आता तांकां नव्यो 
काणयो जाय आसतात . कुडेकुस्कूराच्यो , 
सोनसांवळे , भोंवर आनी पडोळे , भाव भयण , 
राजाराणी , भट - भटीण बी . 
मरणावेळावेले रीत - रिवाज : 

जल्माचे सुवाळे जातात ताजेय परस चड 
मेल्ल्याचे करतात . घरांत कोणय मरत जाल्यार 
त्या दिसा चुलींत उजो पेटवपाचो नासता . 
सोयरे - शेजार , जेवण खाण हाडून दितात . 
मरणाच्या घरांत रडारड जाता ती आयकतना 
काळीज पिंजून वता . कांय किरिस्तांवांगेर खंय 
म . व्हरतना रडपी भाडेलां हाडटात . 

किरिस्तांवांगेर म . पुरतात , हिंदूंगेर म . 
लासतात . गांवचो कोणूय मरत तर ताका खांद 
मारूंक धावप्याक बरोच भौमान आसता . 
खपन , ( तांबडो वा धवो कुडको ) चंदन , दसणी 
फुलां , गाडगो , शेणयो , केळी पानां , गबे बी 
हाडपाचे काम शेजारी - पाजारी नुलयत करतात . 
कोण मसण्णीत वचून सर्ण - दाळपाचें आंगार 
घेता , जाल्यार 

कोण सोयऱ्या - नात्यांक 
आपोवणें धांडूंक वा रडटल्यांक थंडावपाची 
कामां करतात . 

मड्यार दोन पयशे खर्च करूंक कोणच 
अनमनना . वयल्यान असो खर्च करूंक तांकप 
म्हळयार पुण्य समजतात . 

घालतात . कामा सुरवात जाता . भटाक व्हरून 
एका थारायिल्ल्या जाग्यार तीन दीस पिंड 
दितात आनी बाराव्या दिसा तशोच भोगावळो 


मडयाक गब्यार दवरून केळी पानार 
घालतात आनी शेणार काडून अनवाळो करतात . 
मागीर निसणीर ( खिरवड ) बांदून वयल्यान 
खपन गुठलायतात . मेल्ल्याचो लागचो कोणूय 
बुडकूल्यांत उदक घालन दाव्या खांदार घेता 
आनी हातांत अक पेट्टी कोलती वा शेणये 
उजो घेवन बोडक्यानी आनी उकत्या पायानी 
मडया मुखार वता . फाटल्यान निसण खांदयार 
घेवन बाकीचे चलतात . 

मसण्णीत पावतगच सार म . दवरतात . 
उजो लायतात . मड्याक वचणारे उजवाती , 
कापूर , चदन आनी एक लाकूड घालतात . 
मागीर सादरणसो लासलो अशें समजतकत 
बुडकुलो खांदयार घेवपी सर्णा भोंवतणी तीन 
भोंवताडे घालता खांदयावेलो बुडकुलो फाटले 
फाटी उडयता आनी फाटल्यान पळयनासतना 
घरची वाट धरता . 

खंय तरी व्हाळार वा झरीर वचून 
सुशूरभूत ' जाता आनी मागीर घरा येता . 

काय जाण घरा येतगत मिरयांचे कण 
तोंडान उडोवन न्हातात आनी मागीर धरान 
भितर सरतात . आंगावेलीं , वालो - वस्रां भायले 
भायर भिजोवची पडटात . 

मेल्ल्याचे कुडितलो जागो भारयतात . 
सभोंवती रांगोळी घालून थंय एक दिवली वा 
वात पेटवन दवरतात . कांय जाणागेर मेल्ल्याच्या 
जाग्यार साखर , दूद , शिताची उंडी नाल्यार 
जेवण दवरतात आनी सूत सोडटात . तीन दिस 
लेगीत उंडी दवरपाची चाल आसता . चौथे दिस 
उंडी काडून भायर उडयतात . मेल्लो प्राणी 
येवन जेवण खाता असो समज आसा . 

सगळयो क्रिया जाल्या बगर मेल्ल्याची 
आस्ता वचना . ताचो आत्मो थंयच घुटमळटा 
खंय ! 

सातव्या वा णव्या दिसा सारयेक हात 


घरा करतात . 

सारये वयल्यान उमास घालयची न्ही 
खंय . उमस आसली जाल्यार पयलींच सारी 
व्हरून व्हावतेर सोडटात . 

अिकरावो वा बारावो जायसर घरच्यानी 
सूतक पाळचें आसता . सुतकी मनशांच्या हातचे 
उदक लेगीत कोणूच घेनात . सुतकी कोणागेरूय 
जेवणाक उरलो जाल्यार उश्ट काडून आपल्या 
हातान शेणा - लोळो भोवडावचो पडटा . 

ह्या दिसांनी सोयऱ्या धायांनी येवन 
दुखेस्तांक जाप दिवपाचो शिरस्तो आसता . 
काय जाण आपल्या तांकी प्रमाण दुडवांचो 
आदारूय दितात . 

मेल्ल्याक वायट नक्षत्र लागलें जाल्यार 
घर , तितलो काळ सोडचें पडटा . दान , धर्म , 
होम - हवन करचें पडटा . 

नाल्यार मेल्लो 
पिशांच्या योनीक पडटा ( भुतां योनीक ) आनी 
भेकडायता असो समज आसा . 

वर्स जांवचे पयलीं कांय जाण भरणे 
श्राद्ध म्हुण वाडटात . भटाक हाडून " विधी " 
करच्यो आसतात . भटाक मागीर बारा अमान्यां 
एक शिदो आनी बिदागो दिवचो आसता . 

मेल्ल्याच्या नांवान वर्स श्राद्ध वाडचें 
पडटा . म्हाळ म्हयन्यांत म्हाळ घालचो पडटा . 
काय जाण उमाशे- परबेक मेल्ल्याच्या नावान 
काकोळ घालतात . 

आपल्या पूर्वजांक तुश्ट दवरत जाल्यार 
तांकां मुक्ती मेळटा आनी मागीर आपली 
पिळगी वयर काडूंक तांकां बळगे गावता असो 
समज आसा . 

अनसुटी पुनव : कांय जाणामेर अनसुटी 
पुनव म्हूण करतात . चडकरून भाद्रपदांतले 


" 

पुनवे राती मेल्ल्याचो दिस मनयतात . " बनवड " 
वाजयतात . मेल्लो 

आपल्या पिळयेंतल्या 
कोणाचेरूय उबो रावता आनी सगळे सांगता . 
अनसुटी पुनव मर्णाच्या वर्सा अकदांच मनयतात . 

हांगा जी मांडावळ दवरतात थंय एक 
सूत 

लांबयल्लें आसता . कांय जाणागेर घुमटा , 
झानी घेवन कोंडाळयात 

बसतात आनी 
बनवड म्हण्टात . बनवड गायता तेन्ना अकस्मात 
तें 

सूत हालूक लागता आनी आत्मो आपले 
आस्पतीचो दाखलो दिता . मागोर चड करून 
कोणाचेरुय तो . उबो रावता , अंवसर जाता 
आनो राखण दिता . 

जाती कणकणी रिती बदलतात हाजो 
पुराय अभ्यास कोणे केल्लो दिसना . 
लग्नकार्या : 

लग्नाच्या वेळार करपाच्यो चाली - रिती 
पूर्वापार चलत आयल्यात . हातूंत जाती 
कणकणी इल्लोसो भेद दिसता . पुण मुखेल रिती 
सगळ्याक सारख्यो आसतात . 

सोयरिकेक उतर घालतकच देवाकडेन 
प्रस्न व्हरतात . 

प्रसाद पाखळयांचेर देवां 
जाण्टयांची राखण जाता , सोयरीक थारता . 

सणगाच्या पसयर वचन " धडव । 
काडटात . 

नात्या गोत्यांतल्या लोकांची रोग लागता . 
खाजेकार येता , कांकणकार येता , माटोव 
घालतात तांदूळ आनी हेर कड्डणां वेचूक , 
सांबार , पापड - लोणची घालपाक , सवाशिणी 
पदर खोयतात . 

दाती मांडतात . पांच , सात सवाशिणी 
बायलो दळूक बसतात होवयो गायतात . 

दांती मांडून दांत्या केले तिबे 
पांचय देव उबे 
आमच्या कारया लागी . 


सोनया , दातें गे 
रुप्याचे खाणये 
आपले हातीत मांडले गे 
धरतरी वनदेवते मायेन . 
आंदरी नी बोंदरी 
बसूक घाला शेंदरी 
मोतीयांची ... 

सगळ्या कारयांवेळार होवयो गांवकूच 
जाय . चडकरून न्हाण घालतना , हळद , 
चडयतना नीम उवाळटना , कन्या दानाच्यावेळार , 
सप्तपदी मजलसेक , ल्हायां होम , वेय - जेवण , 
परतवण , व्हकल पावणी बी कार्यांवेळार 
गितां - म्हणपाकच जाय असो दंडक आसा . 

देवकान्याचो बोवाळ आनी होवयो 
सों ता म्हणसर हळद लागी येता . आतां दिश्ट 
काडपाची आसता . सोबीत बरी रांगोळी घालून 
मदी दवरलेल्या पाटार व्हकल - न्हवरो बसता . 
भाविण शेंसर पण्टी घेवन येता . दिश्ट काडटात . 
नीम उवाळटात . 

" आरे आरे निमा 
तूं आशिल्लो कोणाकडेन 
हाव आशिल्लो बारा वर्मा 
अनंता देवाच्या रावुळांत 
रावळ तशें कमळ 
कमळ तशें निरमळ " 

हांव आशिल्लो ... 
अशे तरेन कितलो वेळ तरी ती गायतात . 
तेत्तिसय कोटी देवांची नांवां घेवपाची आसतात 
खंय . व्हंकलकार जांव न्हवरेकार , भोगभोगावळी 
सारक्योच . 

दिश्ट जाली ; मागीर न्हावप , तेल , रोस 
वटणे बी लावन . जिवाचे कितले तरी भोग . 

" सिते म्हजे न्हवरेगे 
केळी पानान न्हाणया 
ओक शब्द जाणया 


फाल्यां बाप्पा ना म्हणशी 
( आनी त्या खातीर गवाय आसता जाये चें 
झाड आनी चांद - सुर्या , 

जायेच्या झाडा खाला 
बाप्पा विसरशी . 
चांद सुरया दोगांय तुका 
गवाय दिता ... 


तेज्या मावळ्याक . 
कुंडयच्या घाटार व्हिले कोले 

सितेचे मावळे खर्चाक भिले . 
न्हाण जालें . मागीर व्हंकलेक श्रंगारपाक सगळेच 
बोवाळटात . वाजत गाजत न्हवयाचो बापूय 
आवय येतात . पयलीं उलवणी करपाक वेय 
आनी वेण अकठांय येतात . व्हंकलेक मांडयेर 
बसयतात . सवाशिणीं गायतात . 

कडे मुडे वणखणां 
तेजेर सोडली जमखणां 
तेजेर बसली चौगांजाणां 
माय मांडव . 
आतां बाप्पा दिता म्हणशी 
मागीर बाप्पा ना म्हणशी 
सोळा वर्साची पुतळी नेण्टी 

सिताबाय . 
चाली बोली जाता . धुयेक सारकी वागोवपाचें 
वचन दिवन जाता . मागीर न्हवरो घरांत सरता . 
लग्न घटका लागी पावता . 
पळयता पळयता अक्षताचो शिवोर जाता . 
मंगलास्टकांचे स्वर उंचवतात , वाजंत्री कसब 
दाखयतात . होवयांचे सूर घाय करतात . 

आओ बाप्पाचे गे पोटो 
जल्मली गे पुतळी 
कन्या दाना कोनळी , 
धुवेन उडयली . 
उबो जाल्ल्या मायबाप्पा 
सोड पाणियाच्यो धारो 
लेक जाता परघरा 
राज करूंक . 
राज्य से करियता 
काय लेकी मागसीं 


फिरत्या फुलाक 


कांतयल्ले बावलेवरी 
धूव म्हजी गुणांखाणी 
कन्यादान करुन गें 
रत्न पोटीचें ओपियले . 

C 
सिताबायेच्या लगनां 
भट आयले अकशे साठ 
भट आयले अकशे साठ 
तांबयाचें गे पैशाक 
बाप्पान केले गे कन्यादान 

बाप्पान केले गे कन्यादान 
लग्नाकडले सगळे रीत - रिवाज , उपदेश बी ह्या 
गितांनी सांगील्ले आसतात . गितांचें संगीत , 
उतरांवळ आनी उमाळे , शाणेपणाचो मंत्र मनार 
कोंरायतात . 

किरिस्तांवागेर लेगीत होवयो | जोती 
म्हणतात . तांगेर “ भुय जेवण ' म्हूण करतात . 
त्या दिसा शित - वरण , केळ्यांची भाजी , 
चण्यांचो रोस , सांबार , वडे आनी गोडशें 
जेवणाक आसताच . शेजारी - पाजारी येवन 
" वडे ' भाजतात आनी जोती म्हणून फकाणां 
करतात . 

नाल्ला रोसान न्हावप , चुडो घालप 
( किरिस्तावांगेर चुडो म्हळ्यार पंदरा आनी 
पंदरा मेळून तीस कांचेची कांकणां हाताक 
चडयतात ) चुडो म्हळयार घोवाचे आयुश्या ! 

कितलेंय भांगर- शिंगर घालूं , हाताक 


दितां गे दितां तुका . 
दारितलो माड . 
आतां बाप्पा दितां म्हणशी 


. 

SEKS 


शकुनदिवो दाखोवन घरभरवणी भितर घेतात . 

कांचे , कांकण नासत जाल्यार ती बायल रांड 
म्हुण समजुवचें . आपलो पयरो " केळवण " 
करतात . लग्न जातगच वजे धाडपाचीय चाल 
आसा . 

अशे एक न्हय , सगळे सुवाळे हिंदु 
किरिस्तांवागेर सारकेच जातात . किरिस्तांव 
इगर्जेत लग्न करतात . क्रिस्ताच्या पाळणेलाकडेन 
मागणे करतात आनी थोडिशी युरोपी रीत 
वापरतात , इतलेंच . 

काय हिंदूच्या जातिनी लग्नाचे सुवाळे 
खूब दिस चलतात . कांय जाणागेर लामण दिवो 
घेवन व्हंकलेक सोदून काडपाचो खेळ , कांजीण 
खेळोवप , कांकण - दोरो सोडोवप बी खेळ 
पळोवपासारखेच आसतात . 

गोंयांत अश्योय काय जाती आसात 
जांगर शेस वा पाट लावन लग्न करपाच्यो 
चालो आसतात . 

लग्न म्हळयार एक व्हड संस्कार अशें 
आजूनय कोंकणी लोक मानतात . 
फळीश बन - फुलां - धुवाळे ... 

बायलेच्या पोटांतली मठी रिती अरूंक 
फावना . देवाकुडीन देवाची स्थापना जावपाक 
जाय ! गर्भधारणा जावकच जाय . ताजे मागीर 
सगळे सुवाळे , भोगावळी जावूकच जाय . 

वांज बायलेचे जीणेत राम नासता . खोशी 
रोखडी सोंपता असो समज . समाज वांजोटेक डेन 
कुचित्री नदरेन पळ यता . देव कारयांवेळार वांजेक 
कुशीक दवरतात . 

लग्नाचे बायलेक दिस गेले म्हणतकत 
सगळयो अमेदी ! गुरवार बायलेचे धुवाळे 
पुरोवप - तिज्यो इत्सा पूर्ण करप - पांचव्या 
म्हयन्यार वेळ करप ( पांचव्या म्हयन्यार खंय 
पोटांतल्या भुरग्याक जीव धरता ) सातव्या 
वा णव्या म्हयन्यार फुलांमाळपां ; सवाशीणी 
बायलांक एकच बोवाळ आसता . ह्या वेळार 


गायतली धुवाळे गितां आयकुपा सारखींच 
आसतात . 
आल्लयो , खेळ आनी काणयो : 

भुरगेपणांत जाल्ले संस्कार खंय सासणाचे 
अरतात . भुरगो जुवानीत येता म्हणसर ताज्या 
कंवळ्या मन क खूब जपचे पडटा . भुरग्याच्यो 
जितल्यो अर्थीअपुर्बायो जातात , तितलें भुरगें 
फुलता , वाडता , पसवता . पुर्विल्ल्या काळार 
ताज्या मनाक आनी मेंदूक फावो जाल्ली खावड 
लोकवेदांतल्यान मेळटाली . 

बरप अक्षरांचो सोद लागूक नासलो , ताजो 
भौसामदी पसर जावंक नासलो , त्या काळार लोक 
वेदूच भुरग्याचे मन पोसतालो . तांका खोशी , उमेदी 
आनी मेकळेपणाचे विचार करूंक शिकयतालो . 

पाळणे , आल्लयो , बडबडगितां , खेळगिता , 
खेळ , काणयो बी म्हळयार हया लोववेदाची 
बियां . कोंकणींत असलो वेद खूब शिंपडला . 
आयच्या बालमानसशास्राच्या नदरेन हया 
लोकवेदाचे तोल मोल बरेंच झुंचेल्या पांवडयाचे 
थारावंक येत . 

पायणे वा आल्लयो भुरग्याक न्हिदयतना 
गायतात . ही गितां म्होंवाळ ल्हव आवाजात 
म्हणतात . किरा - मोरांनी सजयिल्ल्या , गाड 
रंगानी चित्रयिल्ल्या पाळण्यांत भुरग्याक 
दवरतात . झोके दात आवय पाळणे गायता . 
हया गितांनी भोंवतणच्या सैमाची सोबीतकाय , 
सुकणों - सावदां , चांद सुर्या , मामा , आजी , 
आनी हेर नात्यांची चित्रां आसतात . 

रे बाळा 
जई करीन तुका 
पाळणे बांदेल रुखा 
चंदनाच्या ... 

आल्लय 


" धोल धोल धोलांची 
देवी आमची कोंकणाची 
राणी शेतां - भाटांची 

धनीन अदका - वाऱ्याची . " 


" धोल गेवाय धोलाचें 
भांगरा सारक्या बोला , 
पाळणे बांदलां फुलाचे 


जंद्री - बाळ्यांच्या रे बाबा , पावली नाचयी 
पणजेसाकून मामा येतलो , ताका दाखयी 
कावळया - काक्या रे बाबाच्या मामा देखिल्लो ? 
देखिल्लो सांतेकू रे ताच्या सत्री खांकेक 


गायतात . 


था 


था , थातांची 


भुरग्याची वाड जाता तश्यो तरेकवार आल्लयो 
ताका गायतात . ह्या आल्लयांक ताल आसता , 
मोगान थपथपलेलें संगीत आसता . भरग्यांच्या 
मानेक , हाता पायांक , बोटांक , दोळयांक 
व्यायाम घडचो म्हूण आल्लयो घडयल्यात . 
देखीक , आवयच्या मांडयेर बशिल्ल्या बाबुल्याक 
हाताचे तळवे फाटी फुडें करुंक शिकयतना 
गायतात : 

गे 
गोऱ्या गोऱ्या बाबाच्या हातांची 
था कर गे कशी थितुलां 
बायच्या हातान घालीं बिमुलां 
था कर गे कशी थातुली 
हातीं बायच्या म्हज्या बिदूंली 
था कर गे कशी थिगुणा 
हातांत बायच्या कांकणां 
था कर गे कश्यो भातुल्यो 
भांगरांन भल्ल्यो हातुल्यो 
था करता करतां भागली 

निनी येवंक लागली . 
एका हाताच्या तळव्यार दुसऱ्या हाताचे बोट 
नाचयत म्हणतात : 

येतें येते येतें येतें नाच रे मोरा 
मामा नाघरा 
तुका कोण घाली चारा 
उडून वेशीत मोरा 
बांदीन तुका दोरा 
चारा खा पाणी पी 

भू 558 मोरा , 
पावल्यो जमनीर नाचयत देड पायार बाबू 
उडकां मारता . 


भुरग्यांच्या अर्थी - अपुर्वायेक शिम - मेर नासता . 
खिणाखिणांक माणकुल्याक खोशी करूंक , 
उमेदीन दवरूंक , सुरा तालार होवयो , गितां 

हया गितांतल्यान काय वेळा 
शिटकावणीय आसता . 

" तेतू मारवण बाबाच्या जीवा राखण 
माथ्यार तेल थापटीत म्हणतात . 
आखो माखो तेल माखो 
तेल कारालो बुडकुलो फुटलो 

तेल गे तेल . 
तिनसांजचो लामण दिव्याच्या अजवाडांत व्हरून 
गायतात . 

आंदा - बांदा गिरगीर चांदा , वाटीभर गंदा 
शिपीभर अक्षता , बाबाच्या कपलाक तिती . " 
बाबुल्याक दिश्ट रोकडीच लागता . मागीर ताजे 
भोंवतणी दोन मिठाकण भोवणावन चुलीन 
उडयतात आनी दिश्ट काडतात . 

किडे मुयेची , वाश्या कण्णेची 
भायल्यां भितरल्यांची 
वाया सुत्रांची 
आवय बापायची 
दिश्ट जाल्यार चुलीत पडूं . . . तिती . 

मुमरो कपलाक लायता 
खेळ गितांक तर सुमार ना . भुरग्याची वाड 
जाता , तीन वर्सा सोंपून पांचवे वर्स लागता तशे 
तांचे वेगवेगळे खेळ आनी गितां आसतात . 
तांका खेळूक दिल्यो वस्तूय थारायिल्ल्यो 
उरतात . सुर्वेक , रंगी - बेरंगी लाकडाच्यो मुठी , 
खिळ - खिळो , लाकडाची वा कापडाची बावली , 
बुडकुली ( ह्या खेळांत रांदची कुडीत जेवणाक 
जितली आयदनां लागतात 

तितलीय 
माणकुल्यांच्या खेळांत आसतात ) रंगीत पाट , 


na 


- 


ड्रम , झांज , भोंवरो बी जायती खेळणी आसतात . 

गोंयच्या ल्हान भुरग्यांच्या खेळांची 
मानसशास्रीय विस्कावणी Oriente Portuguese 
1938 , ( No 19 , 20 , 21 ) A magia da 
Folklore 

vido da crianca Indo 
Portuguesa हे बाय प्रोपेरशिया कुर्रेय आफोंस 
द फिगरेदू , हाणी बरयिल्ल्या व्हडा लेखांत भेस 
बरी जाल्या . 

ल्हान भुरग्यांचे काय खाशेले खेळ 
आसतात देखीक : 
१. आणकु - माणकुल्यो भुरगी वाटकुळीच 
रोदान बसतात . " हर हर बोटयो ' करुन 
जमनीर हात पसरायतात . मागीर एकटो कोणूय , 
दर बोट मेजीत म्हंटा : 

आणकु - माणकुल्यो सवण माणकुल्यो 
कुर्कुटांत माजर बसलां , पेज कर गो माजरा 
शिरोडेची कायल , बांदोडेचो दवलो 
कोणाक जाय धुमको , चिमटो 
कूय करा . 

( निमण्याच्या हाताक 
चिमटो काडप ) 
२. मागीर हात फाटल्यान फुडल्यान व्हरत 
म्हणतात . 

" हे पळय म्हजे हात 

देवान दिलें भात ... " 
३. पायांच्या पांवलार पावल्यो , वा हातार हात 
दवरुंन रोदान बसतात , आनी एकटो आरतो 
परतो हाताचो तळवो करीत गायता 

आप्पड पाप्पड चेंबू लाडू , दाकोजीचें एक 
पान , धर गे बिबें म्हाजो खांद . 
केंव मेंव घरे खांव 
पातोळेंचें अदक पियेवं 

कुतुल्यो , कुतुल्यो , कुतुल्यो ... 
एकमेकांक कातकुतल्यो करतात आनी पोट 
फुटसर हांसतात . 

भुरगी खेळता आसतना खेळगितां 
म्हणतात . ही गितां खेळांतूच इतली भरसल्यांत , 


ती वेगळी केल्यार खेळाक अर्थ अरना . 

गोयांत खूब तरांचे खेळ खेळटाले . गांवां 
गांवांनी ताज्यो वेगळयो परी पळोवंक 
मेळटाल्यो . हांलीं सरां हांतले बरेच खेळ भुरगीं 
विसरल्यांत . हे खेळ खर्चीक नासतात . चड 
उण्या भुरग्यांनी हे खेळूक येता . खेळां - मळार 
खंयूयबी ते खेळूक गावतात . बऱ्याच खेळांनी 
गडी वेंचपाची रीत तोखणाय करपा सारकी 
आसता . कांय मुखेल खेळ : 
१ ) 

आपा - लिपा : - हया खेळान एकटो 
" म्हार " जावपाचो आसता . बाकीचे गडी 
लिपून रावतात . म्हार " जाल्ल्या गड्यान 
तांका सोदून काडचे आसता . म्हार 
करपाची तरा वेगवेगळयो आसतात . कांय कडे , 
सगळे वाटकुळेच उबे रावतात . एकटो गडी जण 
एकल्याक बोट दाखयत म्हणता . 

अडम तडम तत्तडबाज्या 
अपकार तितकार देश माजा 
करंजाळे फूल फुल्लां 

आलीम जालोम फुलीम . 
जाचेर “ फूलीम " अतर पावता तो सुट्टा . 
निमणो उरता तो " 

म्हार जाता . 
मागीर एकटो कोणूय " कांजीण " 
जाता . म्हार जाल्ल्या गड्याचे दोळे " कांजीण , 
दोनूय हातांनी गच्च धांपून धरता . इतलें 
म्हणसर बाकीचे गडी लिपतात . हेवट्यान 
" कांजीण " म्हण्टा : 

आपा लिपा , साय लिपा 
सायचो गोंडो सोदून काड 
हातांन किदें म ऽ ऽ दी 

चल बायलेचे घोवाचे सो ऽ ऽ दी 
म्हारान दुसऱ्या गड्याक सोदून काडून ताका 
आपूडचे पडटा . जो कोण म्हाराक चुकोवन 
कांजिणीक येवन हात लायता , 

लायता , तो सुट्टा . 
म्हारान जर कोणाकूय धरलो आपुडलो , जाल्यार 

त्या गड्याक म्हार जावंचें पडटा . पयलो गडी 
सुट्टा . 

हया खेळांत चले चलयो वांगडा खेळटात . 
आपा लिपाचो खेळ खूब तरांनी खेळटात . 
२ ) " खो ' नी : - सगळी भुरगी वाटकुळीच 
उबीं रावतात . एका तालार हात हालयत म्हणतात 

' राम , राय , सय , सुटयो " 
दाव्या तळव्यार उजव्या हाताचो तळवो उदारो 
वा परतो आपट्टात . जांचे तळवे सारखे आसता 
ते सुट्टात . उतरता तो " म्हार " जाता . मागीर 
दुसरे 

म्हार म्हारा येदें सुपलें 

म्हाराच्या फाटीक लागले खेतलें . 
म्हणत , म्हार जाल्ल्या गड्याक तिडायत 
धांवतात . म्हार तांका धरपाक करता . पुरो 
जाल्यार गडी उकणयां बसता . दुसयान येवन 
बसलेल्याच्या माथ्यार थापटी मारीत “ खो , " 
म्हणचे पडटा तेन्नाच तो उठून बाकीच्या वांगडा 
धावंक शकता . अवचीत जर म्हारान कोणाकय 
धरलो जाल्यार तो म्हार जाता . हो खेळ 
कितलोय वेळ खेळूक येता . 

खो खो " नी ( बसको खो खो ) : 

एका रांकेन उकणयां बसतात . एकाचें 
तोंड एके वशी जाल्यार दुसऱ्याचे तोंड 
दुसरेवशीन आसूक जाय . दोग जाण दोन 
तोंकांनी उबे रावतात . खेळ सुरू जाता तेन्ना 
उबो राविल्ल्या एकटयान , म्हळ्यार " म्हारान ' 
दुसऱ्याक धरचो आसता . धांवतना उकणयां 
राविल्ल्या भुरग्यां भोंवतणीच धांवचें आसता . 
मदल्यान भितर सरलो वा शिमेभायर गेलो . 
जाल्यार दाव " कुसता . " पुरो जालें जाल्यार 
धावतो गडो बशिल्ल्या खंयच्याय गड्याच्या 
फाटल्यान येवन " खो ' म्हण्टा . मागीर त्या 
गड्यान धांवचे आसता . जाल्यार खो दिवपी 
गडो ताजी सुवात घेवन बसता . म्हारान आतां 


दुसऱ्यांक " धरंपाचे . दुसऱ्याक हात लागलो 
जाल्यार तो म्हार जाता . हो खेळ चले चलयो 
उमेदीन खेळटात . 
४. वेट्यांनी : - एका रोदान - वाटकुळेच 
उकणयां बसतात . कोणेच फाटल्यान पळोवचें 
नासता वा दुसऱ्याक कसलीच कुरु करपाची 
नासता . हातात , कुडक्याक पीळ घालून केल्लो 
" वेटो " घेवन एक टो गडी उबो रावता . खेळ 
सुरू जाता तेना तो धांवत बसलेल्यांक एक 
भोंवतण मारता आनी ल्हवूच कोणाच्या तरी 
फाटल्यान ( ताजो हात पावता इतल्या 
अदमासाक ) वेटो दवरता जाच्या फाटल्यान 
वेटो पडटा ताणें वेटो घेवन दवरतल्याच्या 
फाटीक लागचें आसता . ते पयली जर तो एक 
भोंवतण मारुन रित्या जाग्यार येवन बसलो 
जाल्यार सुटलो . वेटो फाटल्यान दवरला हे जर 
त्या भुरग्याक कळलेना जाल्यार दवरपी भुरगो 
भोंवताडो काडून येता आनी बशिल्ल्या 
भुरग्याच्या फाटीर वेटयांनी झोड काडटा . ताणें 
उठून भोंवतड काडून परत आपल्या जाग्यार 
येवन बसचे आसता . तितलें म्हणसर पयलो 
भुरगो ताका झोडीत आसता . अशे तरेन हो 
खेळ वेटो दवरपाचो चान्स सगळयांक मेळसर 


13 


चलता . 


५. मिट फळण्यांनी : - सुमार दोन वावां 
जायशी सुवात सोडून लांबचे लांब चार ते 
पांच आडव्यो रेगो मारतात . सगळया आडव्या 
रेगांच्या मदल्यान उबी एक रेग मारता . 
आडव्या रेगांक ' फळण्यो " 

म्हणतात जाल्यार 
उबे रेगक " दाणो म्हणतात . दाणो एकच 
आसता जाल्यार खेळपी गड्यांप्रमाण " फळण्यो " 
चड उणे करूंक येता . 

खेळ सुरू जांवचे पयलीं दोन पंगडाचे 
दोग जाण गडी मागूक उबे रावतात . दुसरे , 
गडी वचून वळखूपाची खूण अकमेकांच्या 

कोणे ॥ 


कानांत सांगतात आनी मागप्यासरी येवन 
म्हणतात . 
गडी : मात मात 

तिरयो , मीठ घालून 
चीरयो ... 
मागपी : - हिरयो 
गडी : - कोणाक 

जाय काय 
कोणाक " बोंगो " जाय . ( कोणे 

बोंगो " 
फूल जावपावे आदी थारायिल्ले 
उरता . ) 
मागपो मागता . 

जशी मागणी तशी 
वांटणी . एक गडो सुबेज जालो तर तो 

दोस्को ” जाता . दोगांय पंगडांनी वांटून 
खेळटा . वोलो सुकी वा बावलो कुरू जाता . 
( नळखूटेक अका वटेन नुथी लावन बोली सुकी 
मगतात . ) जो पंगड जिकता तो मिठफळण्यो 
आडावन रावतात . दर एका फाळणेर एक गडो 
( पयले फळणेर कोण रावनात . ) आनो दाण्यार 
एक गडो - जाका “ दाणेकार " म्हणतात . दुसरो 
पंगड मिठकार " जाता . दाण्यावेलो हात 
फुडें करता . मिठकारालो गडी ताज्या हातार 
ताळी दिता आनो दाणेकार ध वत वचून निमणे 
फळणेक पाय लावन येता . मागीर खेळ सुरू 
ज ता . मिठकार फळण्यो हुंपीत धांवतात . 
फळणवेल्या आनी दाणेवेल्या गड्यांक चुकयत 
घोळयत , खेळयत , पल तडी वतात . अकस्मात , 
रेगेवेल्यान कोणाय मिठकाराक हात लायत 
जाल्यार तो मिठकार गडी बाद " जाता 

मरता " . बाद जाल्ल्या गड्या न दावांतल्यान 
भायर सरपाचें आसता पलतडी पाविल्ले गडी 

मीठ , मीठ " आड्डत मीठ घेवन येतात . जे 
गडी फळग्यो हुंपून पलतडी पाविल्ले नासता 
तांका सगळयांक मीठ दिवप , हात लावप आसता . 
एकदा मीठ देवतगत चुकून कोणूय पलतडी 
पावत जाल्यार दाव कुसता . फळणेकार कोणाक 
मीठ मेळचे न्हीं म्हूण शादूर आसतात . 


ते तांका " कोणी " करून एका जाग्यार 
थापोवन धरतात . असल्यो कोणी फोडपाक तेच 
खेळगड्यांची 

गरज आसता . फळणेकारांक 
आनी दाणेकारांक फटोवन आनी मीठ घेवन 
सगळे गडी आलतडी पावत जाल्यार 
फळणेकारांचेर एक “ हार " पडटा . 

मिठफळण्यांनी खेळतना बरेच नेम पाळचे 
आसतात . देखीक दाणेकार फकत दाणो आनी 
पयली फळणी हाचेर भोंवता आनी रखवाली 
करता . ताज्यान एक पाय उबारून आनी 
ओणवो घालून “ फार " ( दुसऱ्यागड्यार थापट 
मारप दिवंक जाता . 

फळणेवाल्यांनी 
फळण्यांच्यो रेगो सोडून भायर आयल्यार दाव 
कुसता ताणी तायट अबे रावन , एकाच वाटेन 
देवपी वा चडपी ( मीठ घेवन ) गड्याक 
फार " दिवंक जाता . 

हो खेळ खेळटना खूब मजा येता . 
कोयणो बाल : 

एका काळार क्रिकेटी इतलोच कोयणे 
बालांचो खेळ गोयांत फामाद आसलो . चडकरून 
शेतांची कापणी जातगत हो खेळ रंगात येता . 
खंयच्याय एका मळार लोक जमतात . खेळप्यांची 
दोन पंगडांनी वाटणी करतात , वोली सुकी जाता 
आनी खेळाक सुरवात जाता . एक पंगडांतले 
गडी फिल्डींग करुंक मळार 

जागो 
आडावन उबे रावतात . दुसरो पंगड खेळपी . 

सुमार मुणो हात जायत येदे अखंड 
कोंड्याचो कोयणो आनी एका वेतांची ' बालां " 
आसतात . ( खेळपी आपणाक तोलता आनी 
पेलता तशे कोयणेबाला हाडटात . ) खेरीज एक 
बारीक बडयेची खोलती आनी एक बारकेलें 
बाल आसता . मळाच्या मदले सुवातेर एक 
“ हुरी " केल्ली आसता . " हुरी " म्हळयार च्यार 
आंगळां सुमार जमनीर केल्ली खळी 

खेळ सुरु जाता तेन्ना बारकेलें बाल हुरयेर 


- 

४. घोडा 


बागोवन 


झिल 


द वरुन “ खो ऽऽ ले ' करतात . दुस - या पंगडाचे गडी 
वयल्यावयर बाल धरपाचो यत्न करतात . बाल 
जिकले जाल्यार खेळपी गडी बाद ” जाता . 
नाजाल्यार मागीर खोलतेक मोखचें आसता . 
हातूंत सुटलो जाल्यार , मागीर कोयणो आनी 
बाल घेवन 

काडचेल्यानी खेळप . 
" झिल " मेजपाची वेगवेगळी पद्धत आसता . 
काय कडेन " खावजें , मुठी , लांबो , अश्या तीन 
उतरांनी मेजतात जाल्यार कांयकडेन " खाजें , 
पाव , चेटमेट , बिरमुट , घोडा , दुच्छी , काला , 

म्हणत मेजतात . दर एके कुरवेक 
बालां धरपाची आनी मारपाची तरा वेगळी 


झील 


" 


आसता 


७. झिल 


खाजें 

: - मुठींत कोयणो धरून , ताज्या 

मुळांत बाल दवरतात . मागीर 
बाल शांतशे वयर उडोवन 
ताजेर कोयड्यान धपको दिता . 
तें बाल जंय पडटा थंयच्यान 

झिल मेजतात . 
१. पाव 

: -पावलार बाल धरून वयर 

उडयतात आनी कोयड्यान 

बालार धपको दितात . 
२. चेटमेट : - पयलीं बाल एका पोताक धरून 

लांबयतात मागीर दुसऱ्या पोताक 
कोयण्यान धपको मारून वायर 
बाल धुवडायतात आनी मागीर 
वयर काडून नेटान बालार दुसरो 

धपको दितात . 
३. बिरमूट : - हाताची मूठ गच्च आंवळून धरून 

ताजेर बाल दवरतात . दुसऱ्या 
हातान कोयणो घेवन हातावेलें 
बाल वयर उडयतात . आनी 
ताजेर कोयण्यान धपको दितात . 
कांयकडेन हाका निकटें " 

" मुठी 
म्हणतात . 


: - एका हाताची मदली दोन बोटां 

( मदलें आनी किरगुळे कुशीचें ) 
आनी 

आंगठो ) 
धरतात आनी दोन बोटां वयर 
करून , ताजेर बाल दवरतात . 
मागीर बाल 

वयर उडोवन 
ताजेर कोयणो मारतात . 
५. दुच्छी : - दोन दोळयांर बाल धरून सकयल 

उडतात आनी बालपडतना 

ताजेर कोयण्यान वडी काडटात . 
६.काला : - हातांच्या बोटांची पनेळी करून 

बाल धरतात . तशेंच बाल वयर 

उडोवन धपको मारता . 

: - खाजें मारतात तसोच मारतात . 
खेळटना जितले झील जातात ते अक चट्टेर मोडी 
घालून मेजतात . ज्या पंगडाचे झोल चड जातात 
तो पंगड जिकता . कोयणेबालाचे जायते खेळ 
आसात देखीक : - हाटयानी , सोण्णवोटयानी , 
झिरक्यानी ( बाल वयल्या वयर धरप ) , सूर 
धरपानी बी . ल्हान भुरग्यांपासून तीस चाळीस 
वर्साच्या मानाया मेरेन खेळपी आसतात . 
काजूवियानो : - काजूबियांचे खेळ 

खूप 
आसतात . भोटयांनी , वेंतांनो , गडेफाडचांनी बी . 
हांतलो चड घोळणुकेंतलो खेळ खेळटना , जण 
एकलो सारक्यो बियो घेता . रांकेन जमनीत 
आडव्यो ( पोट वयर करून ) पुरतात . हाका 

म्हणतात . एक बी उबी 
पुरतात , जाका 

म्हणतात . जाल्यार 
पिकेक तेंकून आसता तिका पिके भयण 
म्हणतात . बारा - तेरा मिटर पयस " कुसणेर 
( रेगेर ) रावन बियांक मोखचें आसता . 
मोखपाखातीर जी सणसणीत बी वापरतात 
ताका “ भोटो 

म्हणतात . पिकेक जर नेम 
लागलो जाल्यार मोखप्याक मांडावेल्यो सगळ्यो 
बियो येण्यो जातात . मागीर खेळ परतून 
मांडप . 


" बियांचो माण 


पिक " 


" 

७ लंगडी 
८. चोरांनी 
९ . कापांनो 


धरली पुतांनी , पेज लायली सुनांनी , हुमरो 
खणलो जांवयांनी करुन ल्हान भुरग्यांक 
काणयो सागतात . सावदां - सुकण्यांच्यो , राजा 
राणयेच्यो , भटा - भटणीच्यो , राक्षसांच्यो , 
जादुच्यो आनो म्हादेव - पार्वतिचेर आदारलेल्यो 
खूब काणयो आसतात . गांवागांवा कणकणी 
काणयो घडोवपाची आनी सांगपाची पद्धतय 
वेगळी . खूबश्यो काणयो मदीं मदीं गावन 
सांगतात , जाल्यार कांय काणयो गितांतल्यानूच 


गायतात . 


१३. बड्यांनी 


ह्या खेळा खेरोज जायत्या तरांचे खेळ 
गोंयात उमेदोन खेळटात . 
देखीक : 

१६. खुर्सानी 
१७. कागानी वा 

तिकट्यानो 
१०. गड्ड्यांनो - मिलांनो १८. मुसांनी 
११. खांब्यानी 

१ ९ गडे फाडयांनी 
१२. लगोयानी 

२०. ताबुल फळयांनी 

२१. बावल्यांनी 
१४. गुडुगुडु- चेंडू 

२२. भोव - यांनी . 
१५. पतंगांनी 
खेळ म्हळयार भुरग्याल्या उमाळयांची भास . 
भुरगें खेळ किदें खेळटा ताजे वेल्यान ताज्यांत 
दडी मारून बशोल्या गुणांचें आनी उमेदीचे 
आमकां म्हूर्त दर्शन घडटा . “ भुरग्यांच्या 
खेळान बी ना भात 

म्हूण ताजी हेळसांड 
जावंक फावना . समाजाचे जिणेंत संस्कारांची 
भर घालूक खेळांची व्हड मदत जाता . भुरग्यांचे 
मतीक शिटूकसाण , वेळार याद , फुडार 
चितपाची ताक , शिस्त आनी कुडीत उमेद 
घोळोवक खेळांचो म्हत्वाचो वांटो आसता . 

कितली वा गोंयच्या 
मुळाव्या खेळांतल्यान भुरग्यांक शिकवण आनी 
खोशी मेळळ्या ! 

जाणकार सांगतात , 
मुळाव्या खेळांची बारिक साणेन विस्कटावणी 
करीत जाल्यार भोवसाच्या संस्कृतिचो पांवडो 
आनो तांक अदमासावंक येता . देखून ह्या 
खेळांच्या तरा पुंजावन तांची मानसशास्रीय 
तुळा जावंक जाय . 


" 


काणयो ल्हान भुरगीच आयकनात तर 
जाण्टों लेगीत मोठे अमेदीन त्योच त्योच 
काणयो आयकूक कान लायतात . 

जशें 
भुरगें वाडटा तसो काणयांचो गाब बदलता . 
किरा - मोरांच्यो काणयो सोंपून , भावभयणां , 
मांयसुनांचेर आदारलेल्यो काणयो सांगतात . 
जाण्टेपणांत मागीर रामायण - म्हाभारतांतल्यो 
काणयो , गोंयच्या सैमिक वाठाराक सोब 
सारक्यो रचून सांगलेल्यो आसता . शेता लुंवतना 
वा नडटना काणयो गावन सांगपाची चल 
आसा . अशो काणयो सात दीस लेगीत चलतात . 

कांय काणयो पोजड्यो आनी 
हळशिकावण्यो आसतात . जांतल्यान भुरग्यांचेर 
वायट संस्कार जांव येतात . देखीक " जांवय 
आनी बुकल्याची काणी " " कापूस किसयतले 
बायलेची काणी " , बी . कांय काणयो खूब 
फामाद आनो भुरग्यांबाळांक मानवतात त्यो 
म्हळयार :- सोनसांवळ्याची काणी , कुणे 
कुस्कराची काणी , पडोळयाची काणी , गंवाची 
सोजी , संतसखूची काणी , वळेराची काणी , 
अिदिरेल्यो 

आटकुल्याची 
-पिटकुल्याची , कुळम्याची , चण्याधापय आनी 
राक्षेसाची काणी बी . 

हाजेभायर गांवच्या भुतां - देवचाराचेर 
आदारलेल्यो बन्योच काणयो , बन्यो मिठमसालो 


कोण जाणा 


-- 


शिरवळयो , 


काणयो 
" काणी काणी कोतवा , म्हातारेच्या 
नातवा , म्हातारो पडली उताणी , उखलून 

काणयो 


लावन रंगोवन सांगतात . 

हातल्योच काणयो हेरा देशांतल्या 
लोकसाहित्यांत गंवसतात . 

देखीक , 
कुणेकुस्कुराची काणी , भांगरा केसां राणी , 
जादूचें चिला - पोतें बी . हाचेवेल्यान दिस्ता 
कितल्योच 

देशादेशांनो भोंवत 
संवसारभर पातयळयात . 

उत्सव आनी परबो 
समाजीक जिणेची खोस , उमेदो भोगूंक 
आनी मनोवंक कितलेच सण आनी परबो 
थारावन दिल्यात . हांका सगळयांक धर्मीक 
शक्त आनी मान्यताय मेळ ळया . ही कार्यां , 
देव देवतांक , वान्या - सुत्रांक , थंडायतात असो 


समज आसा . 


देव देवतांक तुस्ट दवरूंक ज्यो भोगावळी 
आसतात त्यो काळवेळ पळोवन प्रसाद पाकळी 
घेवनच क रच्यो पडटात ह्यो पाकळयो सैमाच्या 
कळांकडे सांगड घालतात सैम जसो बदलता , 
गीम जावन मिर्ग येता , शिगमो जावन सरवण 
येता , तशी हांगाची लोकां जीण बदलता . 

ज्या म्हयन्यांतले उत्सव त्याच म्हयन्यांत 
जावंक जाय . भोगावळी भोगुकूच जाय . 
हांतल्यान समाजीक जिणेर वचक उरता धालो , 
जात्रा , दिवजां , काले , शिगमे , रोमटां , दसरो , 
पुरवण , जागर , नांगर , बी दिस्ता दिस्त जावंक 
जाय . हो राट धुवत उरता . इस्टागत वाडयत , 
संस्कृतीक पायडो पडटा . खोस , उमेद , स्फुर्तीक 
वोतो येता . धर्मीक कायदे - कानुकांनी समाज 
बांदून उरता . 

उत्सवांच्या वेळार कवनांक फुलोर येता . 
कितलींशीच गितां आनी नाच हांतल्यान 
आकारा येतात . कोंकणी मनाचो दिश्टावो 
थंयच जाता . देखोक आमी काय मुखेल उत्सव 
पळोवया : 


धालो 
पौष म्हयन्यांत चान्ने राती , शिया 
कडाक्यार धालो जातात . सैमाचो साद फुलां - 
पानांतल्यान सळसळटा . कांदळां , ओंवळां , शेवती , 
आबोलीं , मोगरी , चाफी , वाठाराक धमधमाट 
सोडटात . आंबे चंवरांनी उलयतात . पणस , 
भिरंण्ड , जांब , काजीक धुवाळे लागतात . 
धालांच्या मांडार सवाशिणी आनी आक्वान्नी 
पदर खोयतात आनी पोट खोसयेन नाचतात . 

" शेवकां बाये शेवकां 
तांबड्या , माडाची शेवकां 
थळा मांडाची पांचय देवतां 

ती आयली धावतां 

ती आयली धावता . 
करून धालो जातात . 

पौष म्हयन्यांतलो पुनव धरून कृष्ण सष्टी 
मेरेन धालाचो उत्सव मनयतात . खंयचोय एक 
बुधवार वा आयतार धरून मांडाक उबी 
रावतात . धालांक परंपरा आसता . धालांचो मांड 
एकाच जाग्यार उरता . 

कित्याय कारणाक 
लागून धालो खेयळेनात जाल्यार मात्शी 
तरी भोगावळ करूंकूच जाय . निदान त्याजाग्यार 
एकरात तरी दिवली पेटोवंकच जाय . 

कांयकडेन गांवचो जल्मी वा गांवचो 
वांगडी देवाक नाल्लां - तांदळाची तळी उकलासून 
दवरता . पाटार एक दिवली पेटोवन दवरता . 
म्हन्यांत विडो , चुडो , गोड , केळी दवरतात . 
तीळ , गंद , काजळ , कुंकवाच्यो अक्षता वाडटात . 
गाराणी घालता . गांवचे वतीन गांवचे बरें 
जांवचे म्हूण मागतात . जमिल्ल्यो बायलो " हय 
सायबा म्हुण होरायतात . दिवलेर अक्षदा 
उडयतात आनी 

' आमी दाव्या हातान केला 
तूं उजव्या हातान मानून 

घे .. 
अशें देवाकडेन राखणेचे मागणे करतात . मागीर 


३२ 


कुंभारजुवें : धालो . 


" येयात गो रंभानो , झंपानी खेळया 
आयली गे , आयली गे , रंभाबाई 
रंभाची फुगडी घाल धडाडी ... " 


ळद - कुकूम जाता . गंदावे तिबे लायतात . 
रवीं केन्नाच सवाशिण बायलो गंदाचे तिबे 
यनात . गंदाचो तिबो लायतल्या बायलांनी 
मान धालांचे राती मांडार हाजोर रावंक 
य . उपरांत फांतयो धरतात आनी मोनी 
यतात . धालो सुरु जातात . तीन , पांच , सात , 
' व , अकरा वा पंदरा अशो धालांच्यो राती 
सतात . 

धालो बायलांचो उत्सव . हातून पुर्वापार 
लत आयल्ली गितांच आसतात . हालीसरा 
राठी हिंदी कवनांचोय भरस जाला . 

मणीपुरी नाचांत जशे कृष्ण - राधेच्यो 
लळा दाखयतात ; तश्योच धालानी ठेक्यार 
चित , गायत , फुगड्यो खेळत - देवाक नमन 
हाण , हळद - कुंकूम , पुजा , पालखी , रथ , देवूळ 
दिप , तुळस लावप , गायेची पुजा बी भोगावळी 
रतात , कृष्ण - शृंगार , सिता हरण आनी 
मायण महाभारताचेर आदारलेली बरीच 
गतां धालांनी आसतात . 

हातूंत तरेकवार फुगड्यो ( पाती , झिम्मा 
चे फेरफुगडी , बसकी - फुगडी ) फालां आनी 
गतां आयकूक मेळटात . 

, चल्याक फू , दिववी फू आसा फू ... करून 
उकणयां बसून खेळिल्ल्यो बसक्यो फुगडयो 
दुसरेकडे खयच दिसनात . 

निमाणे राती देवचाराक सूर - रोंट 
दवरतात . मांडा भोंवतणी चोरु शिंपतात . 
कायकडेन कोंबेय मारतात . मांडार जमिल्ल्या 
भुरग्यांक बेटें ( खिचडी ) वा फो । बी खावपाक 
दितात . निमणी रात जागोवंची आसता . मागीर 
कांयकडेंन रथ नाचयतात . नाटकुली करतात , 
गितां गायतात . 

फांतोडेर कळस दवरतात 
( घागर भरून ताजेर वयर नाल्ल दवरप ) मांड 
खेळटात रंभाची फुगडी म्हणटात . 


करून ताळ यांच्या ठेक्यार फुगडी खेळटात . 
रंभांचो अंवसर येता . बारा वर्सा सकल्यो 
आंकवार चलयो खुदतात . सात जाण रंभा 
आनी एक तांचो भाव खेतलो . भावार्थी लोक 
आपले प्रश्न विचारतात . रंभा प्रश्नाच्यो जापो 
सांगतात . मत येवंक नाशिल्ल्या इल्ल्याशा 
भुरग्यांकडल्यान बुदवंत पणाच्यो जापो आयकून 
जमिल्ले लोक भेरावतात . दुबावी मनशाच्या 
आंगार लेगीत कांटो शिरशिरता . 

उपरांत हेर भोगावळी जातात . रंभाच्यो 
खणानाल्लानी होटी भरतात . मागीर तांचो 
अंवसर निवळटा . 

धालांचो मांड दवरतात तेन्ना खूब खेळ 
जातात . गणसा बैल , सावज मारप , घाडी 
खुदोवप , न्हंबरो , भट - भटीण , मोरूलो , आमयो 
घोणशे - पिलां , गावडी , अंबाबाय , पिंगळी बी . 
पिंगळ्याचे फकाणेर गीत आनी संवग पळोवपा 
सारकें . 


" माडावयलो कीर बायें , शेपडी हालयता 
सवाशिणी बायले दोळे मोडीता 

फूगे फू सये , फुगडी फू . 
मागीलदारच्या पिंपळा ।। सुपायेदे पान , 
माय गेल्या सोनारवाड्या ॥ सून वाडयता दान . 


सकाळचे पारी गे बाये 
पिंगळी भोंवता दारी गे बाये 
काय तरी धर्म वाडा गे बाये 

पिंगळी आयला वाचो 
तांदूळ घाला खर्चाचो ... ' 


३३ 


सगळयो भोगावळी जातगत हळदीकुंकूम 
करतात त्या वेळार बायलां लजत लजत 
घोवाचें नांव घेतात . सोबीत माणकुली कवनां 
करून , उमाण्यांनी . देखीक : 


दुसरीरेग : - गडां गडयो 

मोडा मोडयो 

( अवटेनच्यो तेवटेन वतात 
आनी फांततो मोडटात ) 


काळी चोळी , मिरयां येदी गांठ 
xx xxx जीवार हळदी कुकमाचो थाट . 


अत्तरदाणी , गुलाबदाणी 
चिवडो केलो ताजो 
xxxx नांव घेवंक 
पयलो नंबर म्हाजो . 


मांड शिंपतात , शिरन्यो वाडटात , धालो 
सोंपयतात . धालो कितल्यो पोरण्यो सांगूक 
नजो . तांतली गितां , खेळ , फुगड्यो आनी हेर 
भोगावळी सगळ्या गोयांत सारक्यो जातात . 
हालिंसरा ताजेर मराठी आनी हिंदी गितांची 
बरीच शाप पडल्या . खूब कडेन मूळ गितां 
विसरुन गेल्यांत . 

पुर्वापार चलत आयिल्ल्या धालां गितांनी 
लय आसा , काव्य आसा . असल्या गितांच्या 
आदारार गोंयची अशी संगीताची शाळा करूं 
येत . 


कांय उमाणी फाजील वा फकांडेर आसतात . 


" पोके पणसाक पाक चड 


XXXXX 


राग चड . 


धेणलो 


आंकवार चलयांनीय नावां घेवंची पडटा . 
लग्नच जांवक ना जाल्यार नांव कोणाची 
घेतली ? मागीर 


" आठोवभर गंव खंयच्या मडक्यांत थेंव 
करिनाशिल्ल्या घोवाचें नांव कशे वेवं . ' 


पावस सोंपता . नवी पीक कड्यामुड्यांनी 
गच्च भरतात . धादोसकाय आनी उमेदीन जीण 
भरुन वता सण आनी परबो करीत धरतरेचे 
पूत खोशी मनयतात . दिवाळी , लक्ष्मीपुजन , 
भावुबीज आनी मागीर धेणल्या पाडवो . 
धेणल्या पाडवो म्हळयार गोरवां - गुराख्यांची 
पुर्वण . धोल , ताशे , बाजयत धेणलो येता . 


जाल्यार काय फाजील चलयो म्हणतात . 


' कुरकुटांत दवरल्यांत फोव 
येतले वतले म्हजे घोव . " 


अशें म्हणून कडेक सरतात . 
उपरांत शेणाचो कालो जाता . फांतयांनी उबी 
रावन गायतात . 


धेण धेणुल्यो धेणल्या पावस शेणुल्यो 
धेणल्याल्यो म्हातान्यो शेळे - हुन खाताल्यो 
धेण घेणुल्यो 
धेणल्या पावस शेणूल्यो . 

पयली रेग : - धालांच्या माथ्यार फुलाचो झेलो 

आयच्यान धालो सोंपल्यो गे 
आयच्यान धालो सोंपल्यो गे . 


एका घुमटेन बाळ कृष्णाची मुहूर्त माथ्यार 


घेवन राखणे नाचतात . घराघरांनी भोवून 
धेणलो नाचयतात . तळी घेतात . जणएकल्याच्या 
तुळशीमुखार शेणाचो धेणलो घातिल्लो आसता . 
थंय एक कांबळ आनी काठी घेतिल्ली कृष्णाची 
म्हूर्त उबी करतात . आंगगभर गायेचो गेतां - खूर 
रांगोळीनी चित्रायतात . 
घालतात . फुलां , घुगूर , रंगी - मणयांच्यो माळो 
घालून सजयतात . तांका गोडधोड खांवक 
घालतात आनी पूजा करतात . असो आसता हो 
धेणलो . गोरवांची तोखणाय आनी राखण्यांची 
लक्तुबाय ते दिसा खूब जाता . 


गोरवांक न्हाण 


दिवली पेटयतात . तळी - विडो दवरून सांगणे 
करतात . मंडणातलो 

जण एकलो वांगडी 
गणपतीक तिबो करता आनी आपल्या कपलाकय 
तिबो लायता . 

" मंडण " म्हळयार काल्यांत 
वांटो घेवंक अनवाळे राविल्ल्या गड्यांचो संच . 

रंगोवंक सुरवात जाता . हरदास “ आंगी " 
चडयता . आंगी म्हळ्यार धवोफूल्ल लांब झगो . 
सकयल घागन्यावरी भोंवर . आनी वयर 
उपरणी . केन्ना माथ्याक पगडी वा फेटो 
वेडायतात . हातांत झांज घेवन म्हालगडो 
हरदास आरत गांवक सुरवात करता . 


दशावतारी कालो 


गज मूख ।। दावाग , गणपाग “ गज मूख 
आरती येती रे ॥३ ॥ गज ।। 
वेळी याडुरी गज्यू गळां । 
कंठी कुणी बाबा । 
डोलीन गणपा गा राती येती रे ।। 
आरती . " गजमूख " 

ता थैयता धीत्ता धिगितक थै ।। 


कार्तीक म्हयन्यात कालो सुरू जाता . 
चङकरून अंत्रुजांत कार्तीक धरून मार्गशिर्षातले 
पुनवे मेरेन काले जातात आयज एका गांवांत 
जाल्यार फाल्यां दुसन्या . कुळे , काले , मोलें , 
शिरगांव , बाराभोम , साकोर्डे बी गांवानी 
पौष म्हयन्यांत काले जातात . सगळे काल्यांच्यो 
भोगावळी मात सारक्योच . कांयकडेन काल्याच्या 
दिसांनी दिवजां जळयतात , दिपरत्नां पेटयतात , 
जाल्यार कांय देवळांमुखार आरत्यो , नाटकां , 
सुंवारी पालखी , सांगोड , रथ बी जाता . 

शिया कुडकुडयार गोयडी , चादर वा 
मफ्लर गुठलावन कालो जात्रा करुंक सगळ्याक 
खोशी . या काल्यांक दशावतारी कालो 
म्हणतात . फोंड्या , सावयवेरें , माशेल , वागा , 
वेळग्यां , बोरये , पर्वतार बी आयज लेगीत 
दशावतारी कालो धुमधडाक्यांत करतात . 

देवळामुखार माटोव घालतात . पुर्वापार 
थारिल्ल्या ठिकाणार मांड दवरतात . काल्याचो 
पेटारो हाडटात . ताततली मुखां , रुपा , पोशाख , 
तरसादी , गदा बी भायर काडून दवरतात . मदी 
एका पाटार गणपतीचे मुखे दवरून कुशीक 


लक्ष्मी तालांत वाजयल्ली , एकवीस मात्रांची 
कानडी आरत आयकूक उमेद येता . मागीर 
फोग , चंदरजती , दिवटेच्या उजवाडांत " दत्ता 
यतिराया यतिराया " हे पद म्हणत हरदास 
माटवांत येता . 

सगळे अर्दवर्तुळाकार उबे रावतात . मदीं 
हरदास . दोनो तोकांक दोन मृदंगी . एक दिवटो . 
सभोवताल लोक बसलेले . 

मोनी धुमाळी सुरवात जाता . ही धुमाळी 
मोन्यांनी वाजोवंची आसता . अर्दवर सुमार 
झानींचो झिणकार आनी मुंदगाचे बोल तांची 
जुगलबंदी चलता . सगळो वाठार सुरतालांनी 
झींग जाता . आस , लय , ठेको , तत्कार 
आयकतना फांतोड केन्ना जाता समजना . 
काल्यांतले वाजप कांय खास तरांचें आसता . 


३५ 


तातूंत चडशेकरून खाला 


दिल्ले ताल 


१०. ता थैयता दित्ता दिगीतक थे २ 


वाजयतात . 


११. ता थै ताहत्ता कॅड कॅड थै १ ॥ 


धुंवाळ वा धुमाळ ---- आठ मात्रांचो . 
धुमार 

सात मात्रांचो . 
सवार 

पांच मात्रांचो . 
लक्ष्मीताल 

एकवीस मात्रांचो . 


१२. धिनतक धिनधा ३ थे ४ 

ताहात्तात्ता कॅड कॅड थै १ ॥ 


खेरीज धा मात्रांचो जपताल , बारा मात्रांचो 
एकताल बी सर्रास वाजयतात . त्या भायर मदी 
कांय तत्कार वाजयतात . 
ते अशे आसतात : 


१३. तताची धुंता थै , तात्त धु थै ३ 

ताता धुयै ३ धिन तक धिनधा ३ ।। 
थै ४ ता थै ता त्ता कॅड कॅड थै १ ॥ 


१. दित्ता दिगिता दिगितक थै थै . ३ 

( ही ३ व्हडली ) 


१४. ( पावली ) ता हा त्ता तकताम् 

थैय्य थैय्य ताम् २ दिग् दिग 
ताता , दिगदिगताता , दिग दि 
ग तोम ३ ता थै ता हात्ता कॅड 
कॅड थै . 


२. दित्ता 


दिगीताक था . 
( धाकली . ) 


थै ३ 


३. कॅड कॅड धिन्ना था ३ . 


भस्टाची 


४. दिगिताक था ३ 


५. थै थै ता धिन्ना तक तक ३ 


६. दिगितक धा धा दिगितक थै 

दिगिता दिगितक थैया ३ 


सगळो दशावतारी कालो धर्मीक फास्के भितरच 
जाता . कांय वेळा तातूंत समाजांतल्या वास्ट 
नस्ट आनी 

विडंबना करूंक 
धुसडायल्ली खूब पात्रां आसतात . 

मोनी धुमाळ जातकत हरदास सरस्पतीक 
उलो घालता . मोरार बसलेली सरस्पत नाचत 
येता . वर दिता आनी नाचत नाचत परत वता . 
मागीर मदी गणपती आनी दोशी रुध्दी - सिध्दी 
नाचत येतात . म्हाबळ भट येतात . 

" आमी जातीचे ब्राम्हण , आमचे सोयरे 
मुसलमान करून ते आपली 

वळख 
दितात . पूजा , किर्तन , पुराण , आरतीची , विडंबना 
बी करतात . फकाणेर , पोजडे आनी धेडगुजरी 
मराठी भाशेत उलोवन लोकांक हांसयतात . 

म्हाबळभटांल्या पुजेतल्यो कांय देखी 
पळयात . 
प्राणयाम करतना म्हणटात : 


७. दित्ता दिगीतक था था ३ 


८. तक् ताता थै धिना धिना , 

तक् ताता थै ३ 


९ . तो धिन्ना तक धिन्ना ताम् कॅड कॅड 

थै ? ॥ 


" सेसांव आक्सांव प्रोकुरासांव 
सित्सव खुस्तांक इगुसांव 
कोपोजिसांव , हांव , पिकासांव 
रेलेसावांत केले आव्हेर गुसांव 


वस्रा अपीतना : 


क्रिस्तांवांचीच मुस्तायकी , येस्तुदाक 
शिस्त घोस्ताची ।। 
भटांक , शेटीक , 

भुरगेबाळांक , 
चेपें रुची । 
वस्राणी समर्पयामी . 


काल्सांव बूट 


बसण , अठण , बोलण , चालण , निजण , 
जेवण , खाण , मुतण , हगण , गांडधुवण , फोत 
बांधणादि फुकटाय नम : 


भारी रुचीक लागते . मोरीच्या मागे पालूची 
भिरी आसतात . पालुं हे नुस्ते इतकें बुळबुळीत 
असते की तें पकडायास खूब कश्ट लागतात 
काळंदरे काळी कुळकुळीत तिवतिवीत आसतात . 
परतूं एकदां तोंडात धरल्यावर सोडाविशीं 
वाटत नाय . आणखी शेवटा हे नुस्ते तव्यावर 
तळल्यावर त्याची रुची तर काय वर्णावी " ) 

अशेतरेन अर्थ सांगतना आंगाचे कोमीक 
हावभाव करून , पोजडे अर्थ सुचोवन लोकांक 
कुतकुतून हातूंक लायता . कोंकणी मोड 
आशील्ली भटी भास आयकूक मजा येता . कांय 
कडेन म्हाबळभट सामके कोंकणींत उलयतात . 

निजाची संस्कृताय सोडून फिरंगी 
संस्कृताय केळयतात . हाजी खंत आनी 
तासणपट्टी म्हाबळभटांच्या आनी हेर 
संवगांच्या उलोवपांतल्यान भेस बरी जाता . सोरो 
पियोवप , नायकिणी करप , इस्पिकांनी खेळप , 
फटींगपणां , कुस्केपणां आनी आपसोडून पर 
धरपाच्या सभावाच्या हलकट रूपाचे विडंबन 
तातूंतल्यान जाता . म्हाबळभटांची फकाणां 
सोंपता म्हणसर म्हादेव - पार्वती येता . पार्वती 
म्हादेवाच्या आंगाक घट्ट दसलेली आसता . 
तांचे तांडव नृत्य पळयतना आंगार कांटो 
सरसरून उबो जाता . उपरांत ब्रम्हदेव येवन 
तपाकबसता . 

संकासुराचे संवग पळोवंक सगळे आशेल्ले 
आसतात . वाकड्यो तिकडयो उडयो मारीत , 
काळोकभिन्न झगो , माथ्याक ताळे हातांत सोटो 
आनी लांब जिबेचें राकेसाचें मुखें घातिल्लो 
संकासूर उडकां मारीत येता . भुरगी भयान 
आनो उमेदीन आकुळ पिकुळ जातात . 

संकासुराचो दिवटो घेवन घातिल्लो 
" अदो " , ताजी फकाणेर आनी पोजडी अलोवपां , 
सगळे उरफाटें करपाची लकब , 

बगलाटां 
पळोवंक मजा येता . 


मंत्र पुरुप : 


व्यापार कुस्को , माप उणे , बगलांट 
झगडत म्हारग दिणें , उदार नेबून फुकट 
खाणे , कोणी कोणास लुटणे 
मत्र पुश्पं समर्पयामी 


देखीक : 


किर्तन करतना मूळ मराठी पदाचो अर्थ 
विडंबना करून सांगतात . 

मोरया वदनों लागतां मिस्ट 
पल्लवासि धरिता बहु कस्ट 
काळ खाईल मुखातून सोदी 
शेवटा तळुन घ्या गोडी ॥ 


( ' मोरी म्हणून समुद्रांत एक नुस्ते आहे . तें 
उबें चिरून तळपावर वाळायास टाकतात . 
नंतर त्याला मिठ - मिरसांग लावून खाल्ल्यावर 


9 


4 


वता आनी 


" 


मनांतले मांडे खागे रांडे " वा " हाडगो धुंयदुध फोव आनी चिरमुल्यो घेतात . 
माचो दोगांय नाचो बी " गिता , भुरगेवाळांचे गाडगो वयर हुमकळायतात . बालकृष्णाची 
जिबेर कितलेच दिस घोळत रावतात . ( कायकडेन - शेशशाई - विष्णूची ) म्हूर्त घेबन 
संकासुराची काय खास पोजडी पदां आसता . हरदास गाडग्याच्या मुळांत 
देखीक : 

कावळ याचें मुखे घेवन गाडगो फोडटा . 

भुरगोबाळां मागीर गाडग्यांतल्यान गळपी तिर्थ 
राखै माजी लाज गो आबोल्या ।। घृ ।। प्रसाद घेवंक झोपय मारतात . हे सगळे 
तूं नीज गो बाजेवरी । हांव निजतां तुजेवरी ।। घडटा आसतना हरदास वेगवेगळी पदां गावन 
दोगाय करुंया काज गो आबोल्या . " ।। कृष्णलिला दोळ्यांमुखार साकार करता . 

जायतेकडे प्रलंभासुर - बलीराम युद्धा 
आखेरा मत्शावतार येवन संकासुराचो वध प्रसंग सादर करतात . पयलीं ते एकमेकांक 
करता . हाचे भायर काल्यांत आनी कितलींच कुवाडी घालून हारंवचो यत्न करतात , ती 
पात्रां आसतात . पोखळो , चिमो , पुतना , म्हार , कुवाडी आयकुपासारकी आसतात . 
जुझेमारी , खापुल्ले बी जायती संवगां आसतात . 
कालो म्हळयार सगळी रात जागोर . कालो देखीक :- भांडयो तुरुतुरु करतालो 
बंगीन सोंपचो न्ही म्हूण काय कडेन आख्यांना , 

सिंयोर तिचे भोवती भोवतालो 
करतात . अंबरिश आख्यान , परिक्षीती आख्यान 

तांबडे घालून 

धवें काडितालोरे 
आदिमही आख्यान , दंतासुराख्यान बी खंयचेय 

कानोबा सांग पा तेचें नांव 
एक आख्यान मुजरत काल्या खातोर बसयतात . 

( दातें . ) 
ह्या आख्यांनातली भास , पदां , युद्धां , पावल्यो 
बी लोक - नाटयाक फावो सारख्यो आसतात . 
काल्याचो सुमार चार परी गोयांत 

नाडी झिजली , झिजली तेच्या 
पळोवंक मेळटात . दशवतारी कालो , धंयकालो 

गळयास लायली दोरी 
वा गोपाळ कालो , गौळणकालो आनी चिकल 

हात लायल्यार बोबाट मारीरे 

कानोब्रा सांग पा तेचें नांव , 
रातीकडेन दशावतारी कालो जाले 

( घुमट ) 
उपरांत फांत्यापारार धंयकालो वा गोपाळ 
कालो करपाची प्रथा खूप कडेन आसा . कांयकडे गोपाळकालो गोकुळास्टमीच्या दिसा 
गोपाळकालो श्रीकृष्णाच्या बाल लिलांचेर 

करतात . 
आदारला . कृश्ण जल्म , गोकुळांतले पराक्रम , रातकालो जाल्या उपरांत दुसरे दिसा दनपरां 
पुतना संहार , कालियामर्दन , प्रळं भासूर - बलीराम वा सांजवेळचो गौळण कालो करतात . हांका 
युद्ध , बी जायते प्रसंग हातूत येतात . हरदास 

दिसकालो 

बी म्हणतात . हातूंत चडशी 
पदां गावन सगळयो बाल लिला सादर करता . पदां आनी फकाणां आसतात . एका ल्हानश्या 
मुखेल कार्यावळ आसता धंयाचो गाडगो 

नाटकुल्याच्या रुपान हो संगीत कालो सादर 
फोडपाची एका लहानशा मातयेच्या गाडग्यांत करतात . तातूंत जायती पात्रां आसतात . देखीक 


कालो . 

कृष्ण - राधा , यशोदा , गोप - गोपी बी . खूब 
पयलीं खंय कलवंतां गौळण कालो करताली . 
आतां ही प्रथाच मोडल्या . सांखळे , माशेल बी 
गांवांनी ल्हान भुरग्यांक संवगा घेवंक तयार 
करतात . 


चिकलकालो 


जाण , 


आशाडांतले शुद्ध दुवादशीक विठोबाच्या 
देवळांमुखार चिकल कालो करतात . फोंड्या , 
साखळे , सांगे बी गांवांनी आजुनय चिकल कालो 
मनयतात . 

आषाढ म्हयन्यांत वोतपी उटांगाय 
पावसान सगळेकडेन कोणां आनी चिकोल 
जाल्लो आसता . सांजवेळच्या वेळार जाण्टे 
आनी नेण्टे विठोबाच्या देवळामुखार रेबट 
करतात . धोलक्यांच्या ठेक्यार रेब्यांत नाचतात . 
एकमेकांचेर चिकल उसळायतात . वेगवेगळे 
नाडेपेन खेळाचे प्रकार आनी भोगावळी करतात . 
हांतले कांय संवकळेचे खेळ अशे आसतात : 


उबे रावतात . तांच्या पायांक धरुन सगळी 
भुरगी बें , बें , बें करीत उखणयां बसतात . हीं 
बोकडां दोग जाण वाग जातात . रखवाल्यांची 
नदर आनी सोटो चुकोवन एक एक बोकड 
वोडून काडटात . हो खेळ पळोवक खूब मजा 
येता . 
दातें करप : 
चौग- पांच 

पायांक पांय 
लावन आनी एकमेकांच्या हाताक धरुन 
वाटकुळेच बसतात . दुसरे दोग जाण मदी रावन 
बशिल्ल्यांच्या पायांचे आंगठे हातानी घट्ट 
धरतात . मागीर खोटाचेर पेज दिवन दात्यावरी 
फिरतात . भायल्यान उबो रावन दुसरो कोणय 
दातें फास्ट घुवोंवक मदत करता . अशे तरेन 
एकाच वेळार “ भल , भल , भल , भल् , " करून 
पांच सात दातीं ध्रुवतात . 
मल्ल खांब : 
पांच ते स भुरग्यांच्यो 

भुरग्यांच्यो जोडयो 
एकमेकांच्या खांदयार उबे रावन उंच 
खांब कसो तयार करतात . जो सगळ्यां वयर 
चडटा तो नामना जोडटा . खेरीज , हातावेल्यो 
लागोटयो , चक्रां धुंवोवप , दोळे बांदून गोल 
फिरतल्यांची नांवा वळखून काडप , गुडु गुडु 
चेंडू कोण पापी , हो खेळ ; खो - खो , घाडी , 
भार , देवचार - भुतावळ , मोर बी कितलेशेच 
खेळ सुमार तीन तास खेळटात . कांय उमेदी 
केक बिस्कुत्यो , चॉकलेटी , लाडू , केळी , बी 
हाडून वयर उडयतात ती वयल्या वयर जिकून 
धरपाक झुंडयो पडतात . 
मागीर नाचत गायत 

" वाळवंटार , 
वतात . थंय हुंवार आयल्ल्या व्हाळार वा न्हयेचेर 
पोटभर पेंवतात . मागीर परत अनवळ्यांनी 
देवळांत येवन आरती प्रसाद जाल्या उपरांत 
घरा वतात . 

चिकलकालोय कृष्णलीलेर 
आदारलेलो आसता . 


साद घेवप : 

सुरवेक एक रेग घालतात . एकटो 
हातान प्रसादा - फुलां वा तुळशी - माळ 
घेवन लांब उडी मारता . पांय पडटा 
थंयच दुसरे ताजी पावलां दाबुन धरतात . 
मागीर तो दोनूय हात जमनीक लावन , जाता 
तितले पयस उडी मारता . उपरांत सास्टांग 
न्हिदून हात पावता , थंय प्रसाद दवरता . मागीर 
एका फाटल्यान एक गडो , तशेच उडयो मारुन 
प्रसाद फुडें चरयतात . जो गडो सगळयांत पैस 
प्रसाद पावयता ताका सगळे खोसयेन धेवन 
नाचतात . 


वाग आनी बोकडां : 


दोगजाण सोटे वावडीत रखवाली करुंक 

रोमट 


शिगमो 


शिगम्याच्या वाजपाक 
म्हणटात . तातूंत वांटो घेवपी गड्यांक " खेळ 
म्हणटात धोल , ताशे , कासाळी , गुडयो , तोरण 
बी आयुद्धयां आनी खेळे हांच्या जमावक “ मेळ 
म्हणतात . 

पयली खंय दर एका वाड्याचो एक एक 
मेळ आसतालो . पुण हालोंसर कशेयभशे 
गांवचोच एक मेळ सजयतात . 

खरी उमेद , खरो हावेस , ह्याच सणांक 
पळोवंचो . धोल ताशे फुरफुरतात . जगाट 
कासाळी , तुतायो . . . सगळो वाटार घुमघुमत 
गुडयो , अबदागिरी चंवरां , सन्यो , सुर्यपान में 
घेवन गडे तोरणां भितर नाचतात . " ओ सय्य 

भले भय शबै करून गजे 

घुमचेकटर घूम , घूम 5 
धोल - ताश्यांचो ताल मेळटा . 

काय मेळांनी तरेकवार पोशाक करतात 
तलवारी , भाले , मुसळां , तोणके कुराड्य 
पारयो , आर्मा , ताळे बी किदें मेळटा ते घेव 

वर्साच्या निमण्या म्हयन्यांत शिगमो 
येता . शिगमो म्हळचार फाल्गुनोत्सव . वसंत 
रुतूक केल्लो येवकार . 

शिगमे दोन तरांचे . धाकटो शिगमो , 
व्हडलो शिगमो . धाकटो शिगमो म्हळयार 
मेळांचो वा गड्यांचो उत्सव . हुम गळोवंन पीक 
काडपी भौवसाची परव . ह्या शिगम्याक माटोव 
घालूक , आंगण सारोवंक , आंगली - तोपरी 
आनी गोड - गोडशें करपाक कितलेच दीस 
आदी बोवाळ पडटा . 
नायक , गावडो , सतरकार , 

वेळीप , 
गांवकार आनी हेर ; गांव चो मेळ सजयतात , 
हांगा , जाती परस गांवाच्या नावान मेळाक 
वळखतात . देखीक फोंडेंकार , बोरयेकार , 
बांदोडकार , वारखणकार , 

कुट्टीकार , 
पाडलकाराले बो मेळ फामाद आसात . 

आपणाल्या गांवचो मेळ बरो जांवचो , 
गांवचें नांव वयर काडचें , म्हूण हेरवी असल्या 
भौवसीक उत्सवांतल्यान कुशीक रावतल्या 
धवाड्यांक लेगीत हुस्को आसता . 

प्रसाद - पाकळी घेवन मांडार " अयुद्धया " 
एकठांयतात . देवाक उकलासतात . गाराणी 
घालतात , आनी धोलार तोणी पडटा . शिगमो 
सुरू जाता . 

कांय कडेन शिगम्या पुनवे पयलीं पांच 
दिस , जाल्यार कांयक डेन शिगम्या उपरात पांच 


वा 


जाता.ताका 


नाचतात . 


काय जाण गड्यांक तालगडी वा लेजी 
शिकयतात , जाल्यार कांय पुराणीक नाटकांतल्य 

पार्ती " करतात . मेळांत मारूती " जा 
पोकळयाचेंय संवग उरता . 

काय मेळांनी , कासाटे मारून धोतर 
न्हेसतात रंगीत पैरणो आनो लांब शेवकां 
फेटे बांदतात . एका हातांत तोणको , दुसऱ्या 
हातांत रंगी लेंस आनो गळ्यांत आबोल्यां 
झेले , घालतात . माथ्याक आबोल्या फुलांने 
आनी हळडुशापानांचे तुरे लावन गडे नाचतात 


दीस मेळे नाचतात . 


अंत्रुजेंतलो शिगमो – अंत्रुजेत धाकटो शिगमो 
फाल्गून नमीन सुरवात करतात . आनी पुनवेन 
मांड दवरतात - शिगमो सोंपयतात . चतुरदशे 
दिसा सगळे गांवचे ( सुमार २७ गांवचे ) खेळे 
म्हाड्डोळा जमताले . 


इशाल फुलां रे गातया 
रे झेले । मात्या मुंडाशा 
नावया रे तुरे . " 


साळ : देवचाराचा चूड दिसपाची वाट पळयत मांडार जमिल्ले गडे . 


सांगें : वीरभद्र 


अशें म्हणतात आनी मुठभर तांदूळ घरार 


उडयतात . 


भले भले भले भले शबै . ओ सय्या ओ सय . 
घणचेकटर घण . नाचतले तावार येतात . 

रस्त्या रस्त्यांतल्यान , देवळां देवळांतल्यान , 
आंगणां - आंगणांतल्यान मेळे नाचतात रोमटां 
वाजतात . 

पुर्वापार चलत आयिल्ले कितलेच खेळ 
शिगम्या दिसा खेळटात . तोणया तालार 
वाटकुळे नाचत विणिल्लो गोफ , जोत , रास , 
भुरांटो , चौरंग , लेजीम , तळयो बी तोकणाय 
करपासारक्या नाचांक आनी कवनांक फुलार 
येता . 

ह्या कवनांनी रामायण - म्हाभारतांतल्यो 
काणयो येतात तेच परी संसारांतले सुखदुखांची 
पदांय आसतात . हालीसरा मराठी - हिन्दी 
सिनेमांतली पदांय खेळ्यांक शिकयतात . 

मेळ घेवन गांवच्या देव - देवचारांक 
नमन घालतात . गांवचो मेळ गावांतल्या दर 
घराकडेन आनी वाड्यांनी खेळंकूच जाय . 
गांवाकडेन दुस्मानकी करतल्यांची मात घरा 
भारायतात . कोणाकय सुमारा भायलें वास्ट 
जायत जाल्यार शिमगो नाचन 

म्हूण 
आंगवण करतात . एक वर्स शिगमो खेळ्ळोना 
जाल्यार गांवार देवाचें रागणे पडटा . देवता 
खुबळटात आनी मागीर जोरी - मारी , दुकोळ 
येवन गांवाची दैना जाता . 

खेळ खेळून जातगत सवाशिणी नाल्ल 
तांदळांच्यो तळयो दितात . कांयकडेन मेळ्यांक 
आरती वोवाळटात आनी गड्यांकडसुन 
आशिर्वाद घेतात . 


होळये पुनवेन धाकल्या शिगम्याचे मांड 
दवरतात . ते राती सगळे खेळ मांडार करून 
दाखोवंचे आसतात . कांयकडेन गडे पडटात 
( बारदेसात साळांतले गडे खूब फामाद आसात . 
ते राती खंय देवचाराची चूड पळोवक मेळटा . 
शेकडयांनी लोक आपणे चूड पळयल्या म्हूण 
सांगतात . ताचेर भार जाता . गड खुबळटात . 
मागीर पांचस जाणांक लेगीत एक गडो आटापा 
येना . तांका खूब जपचें पडटा . गडो हातांतल्यान 
निसटलो जाल्यार परतो मेळना . दुसऱ्या वर्सा 
खंय ताजे मडे मांडार येवन पडटा , असो समज 
आसा . मागीर हेर भोगावळी बी जातकत 
शिगमो सोपयतात . कायकडेन निमणे राती 
कात्रेक उजो घालतात . जाल्यार काय जाण 
होळी पेटयतात . 


व्हडलो शिगमो : 
धाकलो शिगमो 

सोंपता म्हणसर 
व्हडलो शिगमो येता . पुनव धरून गुडी 
पाडव्या मेरेन हो शिगमो चलता . व्हडल्या 
शिगम्याक सुंवारेन आनी हळदुण्यान सुरवात 
जाता . हळदुणे म्हळयार रंग - पंचमी . मूळ 
शिगमो खंय पंचमीन सुरवात जावू जाय . आता 
पुनव जातगत केन्नाय करतात . 

शिगम्याच्या सुंवारे वेळार 
आनी " खाणपद " वाजयतात . शेमेळ , 

वाजयतात . शेमेळ , घुमटा 
आनी कासाळ्यांच्या तालार चंद्रावळी आनी 
हेर गितां म्हणतात . 

कांयकडेन कलावंताचे नाच जाता . 
( हालींसर दिस्टी पडनात ) रातची नाटकां 


फाग 


तळी दिल्ल्या कुळा धनत राख " 

तळी दिली आयांनी 
अखल्ली खेळ्यांनी 
तुजें घर शेंसव आमी 
तीळ तांदळांनी ...।। गोविंदां ।। " 

आसतात . 


थोडे सुवातिनी शिगम्याचे निमणे राती 
विरभद्र जाता . हारोवणी जाता . संवगाचेर 
अंवसर येता आनी तांतुतल्यान जो नाच 
निर्माण जाता तो खासा पळोवनच समजता . 
गोंयांत तिनकडले “ विरभद्र " फामाद आसात 
फोंडे , सांगें आनी सांखळे ( चैत्री पुनवेक . ) 

धुळवट गुलाल करून गुडी पाडव्यान 
व्हडलो शिगमो सोंपयतात . कांयकडेन होळयेन 
वा दुर्गान शिगमो सोंपयतात . आंब्याची होळी , 
माडये होळी वा सांवरी दुरिग नाचयत , 
वोडित व्हरतात . होळयेर दुर्गार बिनल्यांनी वा 
घागरींनी उदक वोततात . नाल्ल मारून 
फोडटात . दर घरा मुखार असल्यो भोगांवळी 
जातात . 

गुलालाची धुळवट जाता . धोलताशे 
वाजोवन " रोमट " नाचतात . पोजडी अतरां 
घालून कवनां रचतात . 


हांसत , नाचत संवगां खेळयत . जागराच्यो दोन 
तीन तरा गावतात . पेरणी जागर वा भरीप , 
गावडी जागर आनी खारवी जागर वा सांगोड . 

मूळ जागर एकूच आसूक जाय , उपरांत 
ताजी रुपां भंगली जातलीं आनी कितल्योच 
तरा जाल्यो जातल्यो . 

एका काळा खंय जागर सांजवेळा सुरू 
जातालो तो बद्ध फांतोडेर सोपतालो . कांय 
गांवांनी " तेरा " जागर जाताले खंय . तेराव्या 
जागराचे नांव " तुणतुणो जागोर " जागराच्या 
खर्चाक ' नमशी " सोडलेल्यो आसतात . 

जागराचे तीन वांटे करताले . पयलीं 
नमन , मागीर देवाची माया आनी तांतली 
संवगा , आनी तिसऱ्या वांटयान आख्यान 
जातालें . आयज सगळी भरस जाल्या . पेरणी 
जागर सोडलो जाल्यार ( तेयबी आयज 
भोगावळीच करतात ) दुसरेकडेन मूळ आख्यान 
लेगीत गळून पडलां , आनी मायेचो पसारो 
वाडला . 

जागरांतल्या झुलवपांचेर आनी गितांचेर 
कानडी आनी मराठी भाशेची बरीच शाप आसा . 
पेरणी जागर वा भरीत : 

पेरणी म्हळयार देवाची सेवा करपी 
कलाकारांची जात . पेरणी वाघुर्मेचे , खांडेपारचे , 
मळकर्णेचे , पेडणेचे . जागर करपाक तांका गांव 
वांटून दिल्ले आसताले . जागरांत तांचे दादले 
आनी बायलो वांटो घेतात . 

जागरा दीस 
एकवत कशे ते पाळटात . 

लोक जमतात आनी जागर सुरू जाता . 
धोलकें आनी कासाळयांच्या तालार म्हालगडो , 
ताज्या वांगडा एक रुपडे घातलेलें सवंग , देवाचे 
नामस्मरण करीत लोकामदी येता . हीच तांची 
माची . भोंवतणी कोनाळे करून लोक बसलेले 
आसतात . पात्रां आनी लोकांमदीं पड्ड्याची 
शीम नासता . सगळे एकाच उमेद - उमाळयांनी 


" आमची होळी आंब्याची 
शेटीची x x x x x तांब्याची . 


करून उमेदी पोरां नाचतात . कोणायच्या नांवान 
पोजड्यो गाळी घालतात . हळशिकावण्या 
अतरांचे कोणकय काय दिसना . एकदां होळी 
पुरली आनी शिर्नी वाटली मागीर सगळी 
अवतिकाय बंद . मागीर देवाच्या पवित्र अनवाळ्या 
भोगावंळीक सुरवात जातात . 

शिगमो सोंपता आनी नव्या वर्साची 
नांदी सुरू जाता . 


जागर 


जागर म्हळ्यार सगळी रात जागरण 

जागा 


शिवोली जागर : फिरंगी राजाचे सवंग . 


एकटावलेले उरतात . 

हे मेकळे माचयेर एक दिवली पेटयतात . 
दिवलेक म्हालगडो तांबड्या फुलांची माळ 
घालता . देवाची होरसावणी सुरु जाता . सवंगा 
म चयेर येतात सरस्वती , गणपती , ( रुद्धी 
सिद्धी सयत ) , महादेव , जगदंबा आनी कृष्णाक 
हांडोर घेवन पुतना . 

.... एक एकटो नाचत 
नाचत माचयेर येता , आशिर्वाद दिता परत 


धन धन बांग्यवंता " ...... करून नमन सोंपता 
आनी संवगांक सुरवात जाता . 

जागरांतली संवगां खूब फकाणेर , मुखेल 
पात्र 

फुलकार , फुलकान्न , बामण आनी ताजे 
चले , म्हार - म्हारीण , फिरंगीण , खापुल्लें बी . 
दर एकलो फकाणेर गितां गायत हांसोवपी 
उलोवपां करता . 

मागीर कोंड्याबडयांवयलो नाच करीत 
निखणदार " गांवचो राखणदार येता . लांब 
दाण्यांच्या केंकल्याचेर पांय धरून वयर जाता 
आनी नाच करतात . 


वता . 


दंडिचो घागर वाजयलो 
खांक्या मोगरो फुलयलो . . 


मागीर हांसोवन पोटांत पेटके हाडपी 
" पावणो " येता . फकाणां करीत , लोकांक 
हांसयत कुवाडी घालता , पदां म्हण्टा . ताज्या 
फाटल्यान कितलींच सवंगा येतात . घाडी , वळेर , 
रंगपुतळी , वागोबा , भट , घोडे , मोने , धांवतो , 
धुंवतो , मुंडो , खोजो बी 

उपरांत आख्यान सुरु जाता . आकाटयो 
मारीत , राकेसी नाच करीत मधुभाबू म्हुण 
दोन राकेस येतात . ( जाणकार सांगतात हे दोन 
राकेस म्हळचार पुराणांतलो " मधुकैठभ 
राक्षस ' ) . तांका खूप मद जाल्लो आसता . 
तांचो मद जिरोवंक आनी नायटो काडूंक 
" म्हातारेक " ( काय कडे मत्शाअवतारांक ) 
उलो करतात . म्हातारी येता . ताचें मल्लयुध्द , 
द्वंद्वयुध्द , गदायुध्द बी सगळे तरेची युध्दां सुमार 
अर्दवर चलता . दर खिणांक उमेद वाडयता . 
धोलकें आनी मृदंगाचे बोल तोखणाय करपा 
सारके आसतात . 


नाचपाची लय 

वाडत वता आनी मागीर 
फास्ट जाता . माचयेर , गांवचे जीणेर 
आदारलेलीं पोजडी फकाणां , फालां आयकतनां 
म्हातारे धरून ल्हान भुरगीं लेगीत कुयेर येतात . 

केन्ना तेंडली - वाडिल्ली व्हंकल आपले 
मिणाकडेन मोगाच्यो कुरयो आनी पोजडी 
उलोवंपा करून लोकांक कोमार काडटात . केन्ना 
लग्नाक आयिल्लें " इमिनेंस " गराशेटीक आपल्या 
करण्यांनी फसयता . गराशेट खूश जावंन गांवच्या 
शेटीक आपोवन “ इमिनेसाक " जाय तितल्यो 
वस्ती करुंक फर्मायता . 

एक आसता तारवार गेल्ल्या घोवाची 
बायल . गांवच्या तरणाच्या वांगडा किटकिट्टा 
आनी किरायता . 

एक आसता कुळारा वचूंक तिस्टोवपी 
बायल . आपलो भाव व्हरुंक येतकत मोठे उमेदीन 
ताज्या वांगडा व्हड्यान बसून पलतडी कुळारा 

बायलेकडेन फटाश्यो मारपी 
रणरावत " आपले बायलेक चोरांनी उखलून 
व्हरतगच हेळे काडून रडूंक बसता . मागीर 


गावडी जागर : - गावडो जागर चडकरुन पौष 
म्हयन्यांतले चान्ने राती जातात . 

" धि धी थे । धी धी थै थै । " - घुमटां 
वाजता . पांच सात घुमटी पालव दितात . झांज 
झिनझिनता . 

गणेशा सिध्दोनाम " क नमन जाता . 
भंडार गौरीमा येता . परत वाजप “ धने धने 


वता . 

काळीकिट्ट खापूल्ली येतात आनी ताजे बायलेक 
सोदून दिवन ताका थंडायतात . 

केन्ना कासाक गेल्ले पाखले थंयच्या 
चलयांच्या मोगन घुस्पतात . 

बामणाचे चले 


" चले बामणाले आमी चले बामणाले 
वयले कडून लूट काडून आमी आयले गांव 
सोडून 
या या रे आमी आनांक आपौया ... 


म्हणत गायत नाचतात . 

पिरुमळो , गराशेट , आनी तेण्डलो , -तेण्ड 
लिणीची उलोवपां आनी पदां आयकतना रात 
केन्ना सोंपता समजना 


" नारी गंवसयता गंवसयतां 
गवसयल्यो नारी गो 
नारी दाटयतां दाटयतां 
दाटयल्यो नारी गो . 
नारी मेळयतां मेळयतां 
मेळयल्यो नारी गो . 
नारी भुलयतां भुलयतां 
भुलयल्यो नारी गो ... 


लोकांमजगतीय जागर जाता . मीर्ग लागचे 
पयलीं ( मायाच्या सुमाराक ) गांवचे उमेदी 
लोक एकठांय येतात आनी कोंडे , वाशे , येरी 
उबी करून माची बांदतात . 

पुण जागर सुरू जाता मांडार . मांड 
म्हळयार पुर्वापार नेमून दिल्ली सुवात , जंय 
घुमटां , म्हादळी , कासाळी , रुपडी , घेवन लोक 
जमतात . थंयच्यान वाजत - गायत पेट्रोमॅक्स आनी 
चुडिंच्यां अजवाडार माचेयेर येतात . 

वाजपी आनी गावपी अर्दचक्र करून 
बसतात पाटांगडो म्हादळे वाजयता . " झिन झिन 
झिनक , झिन झिन झिनक " करून म्हादळे 
बडयता आनी कसलेतरी कडवें म्हण्टा . घुमटी 
आनी कासाळे पालव दिता . 

थंय बी मागीर गणपती येता , सरस्पत 
येता , कलवंत येता , आनी सगळी रात संवगा , 
गुडां आनी फालां करीत रात जागयता 

( जाणकार लोक सांगतात " जागर 
म्हळयार आमच्या , नाटकाचे मुळावें रूप . धर्म , 
गीत , संगीत , नाच , खेळ हाचो हो मेळ . मनीस 
जातीची पूर्वापारसान चलत आयिल्ली खोसयेची 
एक रात . ) 

( व्यक्ती आनी समाज हांचे नातें घट 
बसोवपी कितलेच उत्सव गोंयात जातात . 

दर देवळाच्यो हांगा जात्रा आसतात . 
दर इगर्जेचें फेस्त आसता . सगळे वसभर जात्रा 
आनी फेस्तां चलिल्ली आसतात . ) 

शिरगांवची लयरायची जात्रा , थंयचे ते 
उक्त्या पायांनी धगधगीत इंगळयां वेल्यान 
चलत वचपी धोंड , कवळेची पंचमीची दिसाची 
जात्रा , सांखळेची चैत्री पुनव , माशेलांतली मान्नी 
पुनव , म्हाड्डोळची जायां पुजा , सावयवेरेंचो 
कालो , पेडणेची कळसां जात्रा , नार्वेची अश्टम , 
काणकोणचो आनी शिरोडेचो दसरो , गोंयचे 
सायबाचे फेस्त , मिलानिचे फेस्त बी उत्सव 


अशे आसतात गावडी जागर , एका काळार 
अनवाळे रावन जागर करताले . फिरंग्या काळार 
सोरो पियेवन पिंगा जावपाक लागले . मार्ग र 
पोजड्या आनी हलक्या अतरांचे भरप जालें . 
पुण रंगदेवता सगळे भोगशीता लोकांची खोसी 
आनी उमेद फुलयता . 


खारवी जागर वा " सांगोड " 


. 


किरिस्तांव 


खारवी 


आनी 


रेंदेर 


म्हळयार गोंयची अस्मिताय , चवथ , दिवाळी , 
दसरो , लक्ष्मीपुजन , नातलां , कारनुव्हाल , 
सोज्यांव , हुरुस बी सण म्हळचार आमचे दायज . 

चडशे उत्सव रुतुचक्रांचेर बांदिल्ले 
आसतात . काय उत्सवाफाटल्यान पुराणांतल्यो 
कथा आसतात . ह्यो कथा म्हळयार समाजमनाचो 
हारसो . अशे तरेन उत्सव आनो सण मनश्याचे 
सैमाकडले नातें घट करता . ताजे मूळ दायज 
दाखोवन फाटल्या घडणूकांची परतून याद 
करता . 


म्हणी वा ओंपारी 


कोंकणीत म्हणींच्यो खाणी भरल्यांत . 
भाशेच्या थाळाव्या आनी मुळाव्या संस्कृतायेची 
त्यो गवाय दितात , अतरांची सोबा आनी ताक 
वाडयतात . पिळगेतले अणभव आनी गिन्यान 
अतरांनी कोरांतून तगोवन दवरतात . 

म्हण म्हळयार अणभव केंणायल्ले लोक 
मंत्र . भौसाचे शाणेपण आनी एकल्याची 
अक्कल दाखोवपी माणकुले वाक्य . डॉक्टर 
जॉनसन हांचे मतान ' A proverb is a short 
Sentence Frequently repeated by the 
People . ' 

म्हणींतलें शाणेपण काव्य आनी ताल 
आशिल्ल्या अतरांनी बांदिल्लें अरता . ताका 
लागून म्हण कानार पडनाफुडें मनार कोरांतुन 
उरता , मतीत धरता आनी जिबेर घोळटा . 

जिणेतल्या तरेकवार खिणांचो दिस्टावो 
म्हणींतल्यान जाता . सैमाच्यो अग्रुप करण्यो , 
अजापा , कोमिक खिण , दिसपट्टया संसारांतली 
कुस्केपणां , दुबळेपणां , हिमटपणां , अन्नाडिपणां , 
झुजां , किजीलां , रित - रिवाज , निती - अनिती , 
सत – फट बी कितल्योच गजाली तातूंत येतात . 
चलत्या बोलत्या ब्रम्हांडाचे एक लहान पिंडरुप 


तातूंत झळकता . 

खंयच्याय भाशेतल्यो म्हणण्यो भास 
उलोवपी लोकांनी घडयल्ल्यो वा दुसऱ्या 
भाशेंतल्यान आपणायिल्ल्यो आसतात . पिळगे 
पिळगेतल्यान त्यो घोळटात . जाती कणकणी 
बदलतात . जिबे भाशेतल्यो म्हणण्यो बरपी 
साहित्यांत मात खूब उण्यो . आयच्या कोंकणी 
साहित्यांत जाल्यार तांचो आस्पाव जाल्लोच 
दिसना . 

कोंकणी भाशेत वापरांत आशिल्ल्यो 
सगळयोच म्हणी थळाव्यो न्ही वेदीक काळासावन 
चलत आयिल्ल्या भासांनी तांची पाळां - मुळां 
गंवसतात . फिरंगी देसांतल्यो , ईजीप्त , हिबसू , 
ग्रोक , लॅटीन , तेचपरी चिनी , इराणी बी 
भासांतल्या म्हणी हांगच्या भाशेत भरसल्या . 
देसा देसांतल्यान येवपी जायत्या राजकी 
आनी वेपारी भोंवडेकारांवागडा थंयच्यो कांय 
म्हणी गयांत पावल्या जातल्यो . संस्कृत , मराठी , 
कानडी , मल्याळी , अर्दू बी भासांकडे कोंकणीचें 
लागचे नाते . हे भासांतल्यो बोच म्हणी 
कोंकणीन आपणायल्यात . म्हणीचे कूळ 
सोदूंक गेल्यार ताजो थाव लागूंक जड . तरिकुय 
म्हणी ज्या वाठारांत घोळणूकेंत आसतात 
थंयच्या अस्मितेचो शाप तांचेर बरोच जाल्लो 
आसता . 

गोयां पुरतेंच पळोवंक गेल्यार हांगाच्या 
समाजाचें भेस बरें चित्रण म्हणींतल्यान जाता . 
गोंयकारपणाची अस्मिताय तांतल्यान पारखूक 
येता . म्हणींची दोन आंगा आसतात . एक 
Positive दुसरें Negative किदें करचें आनी 
किदें करूं नये हे सांगपी . 

म्हणींत तीन गूण आसतात . कुसां , 
म्होंवसाण आनी हुनसाण . कूस मारता तेन्ना 
हायस् जाता . शाणेपणाचे म्होंव म्हणीचे 
शिसलेंत भरिल्लें आसता . तांतली हुनसाण 

जितेपणाची गवाय दिता . कोंकणी म्हणण्यांची 
मोस्त्रा पारखीतना , अर्थ लायतना म्हणिचो 
सभाव मतीन धरूंक फावो . म्हणंचे जायतेभशेन 
वांटे करूंक येता . समजूक सोंपे जावचे म्हूण 
आमी अक सादी रित नियाळूया . 


कोणे सांगल्यात ? 
: भाटकाराक एक भाट मुंडकाराक शंबर 
: ओंपता तशे पिकता 
: चामारा नदर व्हाणेर . 
: सोनार शिंपी कुळकर्णी अप्पा हांची संगत 
धरूं नाका बाप्पा . 


देव - देवकां : 


( धर्मीक शाणेपण आनी म्हणींतलें शाणेपण 


वेगळे ) 


जाती - काती : 

: जात बाटली म्हुण रीत बाटना . 
: जाती तशी पिती , खाण तशी माती . 
: जानवें घालून बामण जायना . 
: धवो कुणबी आनी काळो बामण हांचेर 

विश्वासू नये . 
: कात भागली म्हूण जात भागना . 


: पयली देव मागीर जेव 
: धर्माक दिले सासणाचे झुरलें 
: धर्माचे गायेक दांतूय नात , ओठूय नात 
: सुर रोंट मेळटा थंय देंवचार ओट्टा . 
: कस कस भागलो देवा पुजेक लागलो . 
: अंवसर आसा तो मेरेन देवपण . 
: जिवो पितर भितोडे रडे , मेल्ल्या पित्याक 

खंयचे वडे 


घर घरवड : 


: घराविणे घरदार , पोराविणे जंवजाळ . 
: घरासारको सोयरो , सोयऱ्या सारके घर 

जाता ? 
: घरोनघरी त्योच परी . 
: घोव म्हण्टा रांड मागीर जग म्हण्टा सांड . 
: चली दिवन कुळ विचारचे न्हीं . 
: तीन फातर दवरतर त्रैलोक्य ओक करचें 


लागता . 


गांव - गांवकार : 

: गांव सुखी तर घर सुखी 
: झांकून झांकून गांवकार जाता ? 
: गांव आसा थंय म्हारवड आसा . 
: पाडे बांयत गांवकार लिपला . 
: एकोशे काराले देवपण आनो पोबकाराले 

गांवपण 
: कुळणे मडकी वाड्यार गांव गावकारा 

( च्या ) मड्यार . 


राग - मोग : 

: अर्थीन जाता तें सर्तीन जायना 
: रागान केले रायतें दुस्माना जाले आयते . 
: कुल्ली फातराक सोडीना , फातर कुल्लेक 

सोडीना . 
: माया / मोग आसल्यार हुनहुनीत वडे 
घांटार पावतात . 


काम धंदो : 

( गोंयकारांचो मुखेल धंदो शेतकाम , 
तारवां , आनी वेपार . हाजेर आदारलेल्यो 

म्हण्ण्यो जायत्यो आसात . ) 
: गावत्याक गोरवां आनी भटाक तारवां 


आळसाय - सुस्ती : 

: इनासा वल्ली मार , हांव सायबा भुरगो मगा . 

: इनासा जेवंक यो , हांव सायबा मानाय 


मगा . 


: आळशा भिकणां भाज , हरवींच गोड . 
: आळशाक दीस सरना , वावुरप्याक रातुय 

पावना . 
: आळशाक दोट्टी वावर , किरपिणाक 

दोट्टी खर्च . 
: आळशी उठूक शिबरें शिकले . 


हेर कांय म्हणी : 
: ( अकादो दादलो घरांत पैशे हाडिना 
जालो मागीर म्हणतात ) 
गोंडे बांदतना गोड 

बायल पोसतना रड . 
: निळू म्हजो निळू कोयत्यानी खेळू 

( आपणाले ते बरें ) 
: अस्नोडेचे रेडे बस्तोडयां ( खंयचीय वस्त 


ते भायर मंगळुरचे पाद्री जे . जे . दे . सौ . 
दोमिंगुश मेंदिश , मुंबैचे डॉ . व्हि . पी . चव्हाण , 
रावबहादूर श्रीपादबाब 

तालमकी बी 
जाणकारांनी अजवाडाक हाडल्यात . खेरीज , 
जायत्या कोंकणींतल्या खोप्या बरप्यांकडेन 
म्हणींची हातबरपां तशीच पडून आसात . 

कांय कोंकणी म्हणण्यो अशो आसात , 
जांचेवेल्यान काणयो बरोवक येतात . सौ . कमला 
वाघ हाणी कोंकणी म्हणण्यांच्या आदारान 
वरयल्लें मराठीतले एक काणयांचे हातबरप 
तोखणाय करपासारखें जालां . कोंकणचो 
इतिहास उस्तितल्यांक इल्ल्याशा म्हणीचो व्हड 
लाव जावंक येता . शणै गोंयबाबाच्या उतरांनी 
सांगतले जाल्यार : पुविल्ल्या कोंकणी 
इतिहासाचेर त्यो घणघणीत उजवाड घालतात . 
देखीक – “ म्हाळपैक जोर आनी सगळया घराक 

म्हाळपैचे काण सांडटा आनी म्हाका 
मेळटा म्हळ्यार जाता ? " हे म्हणण्यांवैल्यान 
हजार वर्साफाटल्या कदंब रायांल्या वेळच्या 
कोणाय म्हाळपकडेन आमगेले मन धांवता 
( शणै गोंयबाब : मांडावळ - ये . अ . अलप ) 

कोंकणी म्हणींतल्या भाशेचो अभ्यास 
जांवची गरज आसा . साहित्यांत तांचो जितलो 
वापर जातलो तितले साहित्य भौसाच्या 
काळजाक घास घेतले . सगळयो म्हणी अकठांय 
करुन शास्त्रीय रितीन मांडणी करून , उजवाडाक 
हाडची गरज आसा . 


पेज " 


खंय व्हरप ) 


: नडीचे वचत बडीचे वचना ( जाल्ल्याचो 

संभाव मेल्याबगर वचना ) 
: म्हातरपणांत काजार पेज्जेक आदार . 
: धोड्यान्याच्या कपलांतलो फातर चुकना . 


कोंकणी म्हणींची रास खूब मोठी , उस्तूंक 
लागल्यार व्हड प्रबंध जातलो . जाणकार 
लोकानी हांतल्यो काय म्हणीची पुस्तकां 
अजवाडायल्यांत . मोंसिन्योर दालगाद हाणी 
आपणाल्या पुस्तकांत कोंकणी म्हणींची वाटणी 
अशी केल्या . 


उमाणों 


१. संस्कृत भाशेंतल्यान आयिल्ल्यो म्हणी . 
२. पोर्तुगीजांकडेन संबंद आयिल्ल्यान 

तयार जाल्ल्यो म्हणी . 
३. कोंकणींतल्यो थाळाव्यो म्हणी 


उमाणी म्हळ्यार कुवाडी , ओपारी वा 
कुटप्रश्न . मतीक ताण दिता अशे तरेचे प्रश्न . काय 
वेळा प्रश्न विचार नासतना गुडांनी उलोवन 
उमाणी सांगतात . देखीक आदल्यो सवाशिणी 
बायलां आपल्या घोवाचें नांव घेनासली , नांव 

एका झाडास बारा खांदयो 
तीन- शते पस्तीस ताळयो 
अठरा हजार पाने तथा । सांग बा 
तेचे नांव ( भागवत ) 


- एक झाडारी सरोवर 
तेवर पक्षी सोबला सुंदर 
ते विणा शून्या मदिर 
रे खेळया सांगपा तेचे नां ... ( दिवली ) 


आसता . 


घेवचेच पडलें जाल्यार काव्या रचून कुवाड्यांनी 
सांगताली “ कचे " फुगडी खेळतना , फालां 
म्हणतना उमाण्यांनी गांवपाची चाल आसा . 
चडकरून उमाणी काव्यांत आसतात . उमाण्याचो 
मूळ गाब म्हळयार 

गोपान " वा गुपीत 
दवरप . गुपीत गजाल वा वस्त सोदून काडूंक 
उमेद येता , खोशी जाता . 

कोंकणीत दोन तरांची अमाणी आसात . 
एक खेळा वेळार सांगपाची जाल्यार दुसरी , 
सण - कार्यावळार म्हणपाची . 
सण - कारयांवेळार म्हणपाध्या अमाण्यांक 
धर्मीक फांक 

असली उमाणी 
थारायल्ल्या वेळार आनी थळार म्हणपाची 
आसतात . काय उत्सवांच्या वेळार उमाणी 
घालपाची भोगावळ करची पडटा . ही उमाणी 
चडकरून कवनानी घुस्पायल्ली आसतात . 
देखीक – जागर , कालो , धालो , लग्नाकार्याच्या 
बी उत्सवांवेळार कुवाडी घालतात . 

पेरणी जागरात प्रलंभासूर आनी मायेचें 
म्हातारी ) युध्द दाखयतात ते वेळार दोगांय 
मदी कुवाडी घालपाची सर्त लागता . पयलीं 
कुवाडी सोडोवन दुसऱ्याक हारवचो पडटा . 

काल्यांतय बी संकासूर आनी मत्सा 
अवतार एक मेकांक कुवाडी घालतात . 
देखीक 

भांडयो तुरूतुरू करतालो । सियोर तिचे 
भोंवती भोवतालो . तांबडे 

घालून 

धवें 
काडितालोरे । कानोबा सांग पा तेचे 
नांव ( दातें ) 


धालांच्या मांडार बा लग्न - कार्यावळार 
सवाशिणी बायलो उमाण्यांत आपल्या घोवाचें 
नांव घेतात . हेरवीं ( आदल्या परंपरेप्रमाण ) 
सवाशिणी आपल्या घोवाचें ( आनी घोव 
बायलेचे ) नांव घेनात . 

सादया नावान उलो मारल्यार आयुष्य 
उणें जाता असो समज आसा . नांवां घेवच्या 
उमाण्यानी प्रश्न नासतात फक्त “ गुपीत ' 
दडलेलें आसता . 


काळी चोळी मिरयां येदी गांठ 
xxx x जीवार , हळदि कुंकमाचो थाट 


सोन्याची पाटली 
हाती माज्या दाटली 
xxxx नांव घेवक 
हौस म्हाकां वाटली . 


माज्या दारामुखार हुस्केची जाळी 
xxxx तोंडाक सदिच्यो गाळो . 

2 
ओवळां कांदळांचो शिंवोर . 
xxxx केलो दुडवांचो धुंवोर . 


नाडी झिजली , झिजली । तेच्या 
गळयास लायली दोरी हात लायल्यार 
बोबाट मारीरे । कानोबा सांग पा तेचे 
नांव ( घुमट ) 


कचे फुगड्यो खेळटना म्हणतात : 

" म्हाजे व्हटयेत शेपटो 
xxx घोव ल्हेवटो . ” 


तुका पळयल्यार म्हाका खाता .... 

( आंबांडे आनी सुंगटां . ) 


भल्ल्या कळशार थेयली शिपी , 
थेयली शिपी 
xx xxx घोवाची जळ्ळी मिशी . 


: घाटावेल्यान आयलो जोगी , गोबर 
माखून बसलो ओगी ... ( कुंवाळो ) 


काय अमाण्याच्या उतरांनीच जाप लिपलेली 
आसता . देखीक : 
मांय सुनेक आठ कुंले सांगशी पूण 

( सांगशी ) 


सांगू नजो " 


काय वेळा असली उमाणी म्हळयार सादयो 
म्हणी कशो आसतात . 


खेळा वेळार सांगपाची उमाणी ; उमेद 
उमाळ्यांनी भरिल्ली आसतात . ती केन्नाय 
कोणेय सांगपाक जाता . भेंडयाचो खेळ खेळटना 
भुरगीं अमाणी घालपाचोय खेळ खेळटात . 
मजेखातीर वा रिकामे , चार चौग जाण अकठांय 
जमले , ( चड 

करून पावसा दिसानो बी ) 
मागीर अमाणी घालपाची सर्त लागता . लुंवणी 
करतनाय उमाणी घालपाची चाल आसा . 
घोळणु केतली कांय उमाणी : 

: आरांटून सरांटून बांदलो भोरो 
म्हजे उमाणे सांगता ताका कट्टी 

( केसांचो आंबाडो . ) 


: इल्लोसो पोर घर राखूक थोर ... ( कुलप ) 
: भट बुडटा शेंडी हुपता . . . ( नाल्ल ) 
: इल्लीशी चिचूबाय , भाजून भाजून तोंडाक 
लाय ( विडी ) 


भर सोरो . 


: भंवर - बांय काट्यांची 
अस्तूक गेल्यार चाफ्यांची ... ( पणस ) 


खूपश्या उमांण्यांची भास पोजडी आसता 
जाल्यार जापसभ्य आसता . 


: घड घड घडायच जालें 
अदक मारून पच्च केले 
मनाक येता तेंच्च केले ... ( रगड्यार 

बांटप ) 
: अगड बिगड तिगड था 
तिन तकल्यो पांय धा 

( बैलांचे जोत ) 
: गड गड जाता पावस काय न्ही 
फाटल्या हातान बांदून घातला चोर 
काय न्ही 
माथ्याक मुकूट आसा देव काय न्ही 
तर तो कोण ? .... ( गुडगुडी ) 


: ल्हव ओडलें , केलें आनी सोडलें ... ( कुलुप ) 


: भाटकार बसला बलकवांत 
हालता कलसावांत 

( घड्याळ ) 


बऱ्याच उमा ण्यांतली अतरां सभ्य आसतात पुण 
जाप पोजडी आसता . 


: आगो आगो केकल्या आका 
राती - बिती भोवू नाका 


: दोशी दोन दोंगर , मदीं वाग धुरकीता ... 

( भोंक ) 

कोंकणी अमाणी पुजावपाचो यत्न 
जायत्या जाणांनी केला . कांय पयल्या मुखेल 
अजडावप्यामदीं : 


: souza , Fr.A. J. : - konkani proverbs 

Riddles & songs ( 1914 ) 
: Roque Bernardo Barreto Miranda : 

Enfiada de Anexins Goeses 
: Talmaki , Rao - Bahaddur S. S. : 

Konkani Proverbs & Riddles ( 1935 ) 


एक पुस्तक बरयलां . 

त्याभाय र मांडे उत्सवां वेळार उजवाडाक 
आयल्ल्या “ सुवेनिरांनी " खूब वेद एकठांयला . 

पाद्री ओ . जे . दे सौज , सेबास्तियांव 
रोदोल्फ शणै दाल्गाद , डॉ . व्हि . पी . चव्हाण , 
रायबहादूर श्रीपादबाब ताल्मकी , सौ . कमला 
वाघ , हाणी कोंकणी म्हणी , ओपारी बी 
अजवाडाक हाडल्यात तरीय खूब काम अल्लां . 
तांतल्यो भाशेच्यो मोडी , गिन्यानाचो शास्त्रीय 
अभ्यास जावंक जाय . 


कोंकणी प्रमाण भास आनी लोकवेद : 


हांची नांवां घेवची पडतली . 

हाच्या भायर आनी कितलोच लोकवेद 
कोंकणी कोठयेत भरला . उस्तीत तितलो चड 
जाता . दर एका धंदयाची खेरीज गितां आसात . 
देखीक : खारवी गितां , नडणी गितां , मळणी 
गितां . कितल्यो तरी काणयो आसात . उमाणी 
म्हणी , आल्लयो , धंवळां , बी सांगून सोंपचे ना . 
एका एका आंगाचेर एक एक प्रबंद बरोवंक येतलो . 

पोर्तुगिजांनी गोंयात रिगयल्ल्या 
इटालियन म्युजिकाच्या भरसान एक नवी 
भरस संगीत - रचना हांगा निर्माण जाल्या . 
मांडे , देकण्यो , धुलपदां , म्हळयार नव्या बदलाची 
नवीं आंगां . हातले बरेच मांडे सोळाव्या 
शेकड्याच्या निमणे पंचविशीत जल्मा आयले . 

मांडे धुलपदां आनी देखणेचेर युरोपी 
संगीताचे संस्कार जाल्यात खरे पुण तांतली 
भास कोंकणी . जिवीताचे चित्रण करपो मनां , 
कोंकणो संस्कृतायेचेर पोसलेली . धुलपदां 
जाल्यार सामकीच गांवठी , जिणेतले कॉमीक 
खीण तातूंत रेखायल्ले आसतात . 

ह्या साहित्याचेर जायतें बरप जाला . 

कोंकणी काणयो , मांडे , धुलपदां , देखण्यो 
हाजेर प्रो . लुशियो रोडीग्स हाणी खूब बरयलां . 
Jose Pereira आनी Mical Martins हाणी 
A sheaf of Deknnis म्हूण पुर्विल्ल्या देखण्यांचेर 


लोकवेदांतली भास लोकांची भास . 
आयलें तशे गायलें हो ताजो मंत्र . जी अतरां 
जिबेर रुळ्ळयांत , जांका लय आसा , ताल आसा , 
फोर्स आसा , अशी जिवी उतरांच हातूंत 
आसतात . 

आमगेले पूर्वज आपली भास मोठी निगा 
घेवन कमाईस करताले . तांतूत उतर वेचप 
( word selection ) , उलोवपाची मोड आनी 
रीत ( diction , ) , वाक्य रचना ( syntax ) , हे जे 
एके कमाईस केल्ले भाशेत आसूंक जाय ; तें 
सगळे जतनायेन सांबाळ्ळेले मेळटा . ही तांची 
सरस्पत बरोवन दवरिनासतना हजार वर्सा 
तगल्या जाल्यार तें एक अजाप आनी हे अजाप 
घडचे कारण तांतुतली भास भोवच उजळ , 
नितळ , सादी - सोपी , सुती अळंकारी , आनी 
गोड देखूनूच ती तांचे पिळगेच्या तोंडांत फकत 
अकमेकांलागी आयकून घेवन अजून वेर जिवी 
उरल्या . 
कोंकणी लोकवेदाची 

बदलत 
आसता . वेग - वेगळ्या काळार ताजेर कानडी , 
मराठी आनी पुर्तुगेज भाशेची छाप बरीच 
पडल्या . आयज लेगीत जर खूब लोकांवेद 


भास 

म्हणण्यो , होवयो , पारखण्यो बी म्हळचार हे 
शास्त्र शिकपाची आवतां . " वेळार हाताळीना 
जाल्यार कळमेवंन ना जावंन वतली . 

कोंकणी लोकांचे समाजशास्त्र , मानसशास्त्र 
आनी भाशाशास्त्र ; ही नवी शास्त्रां , सारकी 
समजतली जाल्यार आदी पोरण्या लोकवेदांत 
लिपिल्लो मंत्र जाणा जावन घेवंक जाय . 


देव बरें करूं . 


( ९ एप्रिल १ ९ ७७ , मडगांव . ) 


पुंजायत जाल्यार तातूंत कोंकणी भाशेच्या 
मुळाव्या रुपाचो आमकां दिश्टावो जाल्याबगर 
रावचोना . 

तरेकवार उमाळे , अणभव आनी रुपकां 
इल्ल्याश्या उतरांत कशे सांगतात ; ताज्यो 
विभक्ती , प्रत्यय , सर्वनामां , क्रियापदांची रुपां , 
कशी आकारा येतात , हे पळोवपाक आमकां 
लोकवेदाची पारखणी करची पडटली . 

ही लोकांचे भाशेत विरगळलेली उतरां 
आनी मोडी जेन्ना आयच्या वरपी साहित्यांत 
हाडटले तेन्ना प्रमाण कोंकणी करपाक आमकां 
खूब मदत जातली . 

निमणे म्हाका एकूच सांगन दिसता. 

लोकवेद लोकांच्या जिणेतच पळोवंक 
जाय . वेगळो काडून ताजी किसवणी करीत 
बसत तर लोकां जीणेचो आमकां खरो दिश्टावो 
जावंक पावचोना . 

गोंयांत संस्कृती आनी लोकांगितांच्या 
नावांन शबै घालपी संस्थांचो आंकडो वाडत 
आसा . तसरिपो वांटतात , तोखणाय जाता ; पुण 
हांतल्यान भेसळ आनी बेगडी रुपां पळोवन 
कोणाक खंत जायना ? धालो , शिगमो , कालो 
बी माचयेर आनी रेडियोचेर पावला , भौशीक 
रुपाक मात सुकती लागल्या ! 

लोकां जीण माचयेर केन्ना फुलना . 
शिगमो नाचतल्यांच्यो उमेदी , धालो , खेळपाची 
खुमखुमी , जागर जागयतल्यांची तनेरी , पोकळो 
चिमो जावपाचे मोठेपण , रासांव मारून केल्लो 
सेंज्यांव , खासा जियोवचो पडटा . 

आयज लोकवेदाकडे एक शास्त्र म्हूण 
पळयतात . एक युरोपी पंडीत आलफेड राथ हे 
सांगतात : 

" लोकवेद म्हळयार भौसाची जीण , 
मन आनी भास , हांच्या विकासाचे पांवडे 
थारावपी शास्त्र . लोकगितां , काणयो , नाच , 


-- 


परिशिष्ट 


गोंयचो मांडो 


सैमिक सुदरकाय , कलाकार मन आनी 
गोड बरी कोंकणी भास , मन रंगयता . संस्कृतिची 
नवी घडी घालीत अस्मितायेचो पांवडो राखता . 
केन्ना घुमटां , कासाळ्यांच्या ठेक्यांर , तर केन्ना 
मांडोलिन , दात्याच्या सुरार , काळजाचे सुख 
दुःखाचे सुस्कार भरसून वतात . 

गोंयच्या मांड्यानी तर पिशे लावपाची 
तांक आसा . आयकतलो भुल्लुसता . निजाक 
विसरता . संवसाराच्या त्रासांक विटलेलें आनी 
मजा मारपांत कळमेल्लें मन परतून जीणेत 
समाधान मानपाकलागता . 

१ ९ व्या शेकडयांतली पयली पंचविशी 
काबार जायत येता . आनी पयलो वयलो मांडो 
आकार घेता . गोंयांत तेन्ना भाटकार - यप्रेगादांची 
संस्कृतांय चलताली . गांवठी संस्कृतायेचेर फिरंगी 
संस्कृतायेची गिलेट चडत वताली . अस्तमतेच्या 
( Western ) संगीताक , अस्तमतेच्या भेसाक म्हत्व 
चडिल्लें ... आनी ह्या वेळार नवें - पोरणे कसाक 
लागता . उदेतिचें संगीत आनी अस्तमतेच्या 
संगीताची सांगड घालप जाता . घुमट , मांडोलिन , 
गितांरांचे , सुरार मांडे अवतरतात . 

वयल्या पांड्याचो मोग . काळजाचे 
रश्मी धागे हालोवन उडोवपी प्रेमकाव्याक , 
मांड्यांत वोतो येता . 

जाणकार लोक मांडयाचे चार वांटे 


असले हे मांडे म्हणजे उजवाडाची सपनां 
हातूंत , शृंगार - रोस खूब आस्ता . देखीक 
काय बरे तुजे ओंठ गो चेडवा 

भिडा रंगाचे 
भिडा - रंगाचे ओंठ गो चेडवा 

कोणे चिवचे सांग 
काय बरे तुजे पोले गो चेडवा 

पोर्तुगालचे जांब . 
मोगाचो बाण काळजांत शिरकट्टा आनी अशे 
तरेचे काव्य ओंठार चंवरता . काळजांतलें काव्य , 
संगीत , निजाचो कलाकार जागो करता . 

पयली नदर आनी पयलो मोग दोन काळजां 
अकठांय हाट्टा , आनी संवसाराची काणी सुरू जाता 

गिन्याना परस भावनांचेच चड चित्रण . 
अनेकांनी आस्ता . 

दोन काळजांचो अकवट दाखोवपी 
मांड्यानी माणकां - मोतयांचो उजवाड फांकता . 
मोलादीक काव्य आनी काळीज लासून सोडपी 
उतराफुलां लकलकतात . अशाच अका मांड्याचे 
हे दर्शन : 

पिठा वरी धवें फूल्ल चांदने पडिल्लें 
आस्ता . दर्या - देगर माणकुल्या ल्हारांचो फेणेर 
पळोवन जीव पिसो जाता . देवदुतांच्या आस्पतेचो 
भास जाता , आनी दोन अकठावलेली काळजां 
आपल्या सोंवळया मोगाचो सोपूत घेतात . आनी 
हे सगलें मांड्यांत कशे रंगयलां तें पळयात : 

दर्याच्या ल्हारारी 
चंद्रिमाच्या उजवाडारी 
त्या तुज्या केसांच्या फांतयेरी 
जुरार जातां , देवाच्या मुखारी . " 


करतात . 


( १ ) अत्रेक ( २ ) अकवट ( ३ ) विलाप 
( ४ ) खबरो . 


दोंन तरणी काळजां जेदेवेळार अकमेकांक 
कडकडून मेळूक आंवडेतात , अत्रेकतात , तेन्ना 
ताका अत्रेक म्हण्टात . 


" यो रे मोगा , चोय रे म्हाका , 
मोगाचे दोळे लाय रे म्हाका 


. 


काळजाचो अकवट लग्नांत जाता आनी 
ते खातीर दुसरेच मांडे आस्तात . देवाक नमन 
करतना , तांदुळ धुतना , 

दांत्यार दळटना , 
ओरे + भाजतना , चुडो घालतना , रुंबा - झुंबा 
आनी हेर नाच नाचतनां , कितलेशेच मांडे 
आसतात . 

परजळीत नखेत्रांच्या उतरांनी घडयल्ले 
हे मांडे , आयकतत्यांक तशेच गायतत्यांच्या 
मनाक सवस्तकाय दितात . हांसत , नाचत , 
पियेत जण अकल्याची भलायकी , चिततात . 

होवर परतो वतना जे मांडे गायतात 
ते काळजाक फोंडकुलां घालतात . भोळया मनाच्या 
दोळ्यांतल्यान दुखां गळल्या बगर रावनात 


धुलपदां सांगाता गावपाची चाल आसा . 
खबरो सारक्या मांड्यांच्या प्रकारांत भोंवतणच्या 
संवसाराचे चित्रण आसता . तातूंत शेतकार , 
कामका - यांची भास आसता . 

मांडे जेन्ना नवें रुप घेतात , जेन्ना ते 
धुलपदांत ( धृपद ) पावतात तेन्ना सर्गच धर्तरेर 
देविल्ल्याचो भास जाता . उमाळे वयर उफेतात . 
अशेंच हे एक धुलपद , हातूंत गोंयच्या इतिहासा 
चेंय दर्शन जाता : 


फारार फार 
जातात रानांतु 
राणे मारताय पाखल्यांकु 
पाखले मारताय राण्यांकु 


' शोव शोव जुवाना 


फूल तूं मुज्या मोगान उगोर मोलेलें 
देखून रोगतान म्हुज्या हांवें शिंपलेलें 
नाच म्हुण तोंड करून हासतें 
धे , दी बेयज , काळीज करून उगते " . 


मदल्या वानां 
फार पडोना ... 


गिताराचे सुरार गायिल्ले विलाप 
काळजाक दोशी उडयता . दुखाचे वजें उणे करता . 
ल्हव - ल्हव चडत वचपी संगीत आयकतना कोणे 
तरी काळजार मोरा - पांख भोंवडायल्ल्याचो 


भास जाता : 


" तांबड्या व्हिस्तुदाची चली 
जनेलार व्हियोल वाजयताली 
व्हियोल वाजयताना 

दुखां गळयताली . ' 
मांडो घडोवपांत भौसाचो वांटो खूब थोडो . 
भाटकार - धवाड्या लोकांनीच आपल्याक फावो 
तशी तांची रचणूक केल्या . आपले करमणुकी 
खातीर . 

काय वेळा " खबरों " आनी “ धुलपदां " 
मांड्या वांगडा गायतात . मांडो सोंपतकत 


अशे आस्तात हे गोंयचे मांडे . खूब 
जाणांनी ते अकठावन उजवाडावपाचो यत्न केला . 
संगीताच्या प्रमाण तांची वाटणीय केल्या . कांय 
जाणांनी तर नवें रुप दिवन मांड्यांच्या 
आंकड्यांत भर घाल्या . मांड्यानी खरी मजा 
येता ती ते आयकतना ; बायलो आनी दादले 
मांडे नाचतना . त्या वेळची सुंदरकाय उतरांनी 
गुंथप सोपी न्हय . 

जांकां गोंयच्या इतिहासाचो आनी 
संस्कृतायेचो अभ्यास करचो आसा , गोंयचे मन 
समजून घेवंचे आसा , तांकां मांड्यांचो भोव 
उपयोग जाय सारको आसा . भारताक परकी 
चलन मेळोवन दिवपाक मांड्यांचोय ल्हानसो 
वांटो आसा . आयज अमेरिके सावन रशिया 
मेरेन मांड्यांची तोखणाय जायत चल्ल्या . देखून 
तांचो शास्त्रीक नदरेन अभ्यास जावपाक जाय 
आनी संवसारांत मांड्यांचो पांवडो वयर 
दवरपाक जाय . 

( परमळ , १ ९ ६५ ) 

" ओ रे सांज्यांव 


अटंगऱ्याचो पावस . तळी , गायरे , बांयो 
उपाट भरून ओततात . न्हया - व्हाळांक हुंवार 
आयला . धर्तरेर शिवरिलो तरेकवार पांचवो 
चंवर शिरशिरता . पणस , आंबे , अनसांची फसल 
गळूक लागल्या . शेतां रोवन जाल्यांत . दर्यार 
माडा येदी मोडां फेसाळटात . तारवां , व्हडी 
खोपटांनी विसवल्यात . पुरूमेताच्या फेस्ताचे 
सामान कोठये , कुडीत भल्लां . कश्टकरी लोकांक 
इल्लो उसव मेळटा . 

जूनाची २४ तारीक फाल्यांर येता . 
सैमाचो तरणो उलो वान्यार थरथरता . 
" ओ रे सांज्यांव . " वाड्यावेले तरनाटे 
धांवतात . गांवच्या खुर्सामांडार एकठांय येतात . 
आयज सांज्यांव ! कोणे पिराडे हाडल्यात . कोण 
धोलूक वा घुमट वाजयतात . 


कांतरां म्हणटात . तरेकवार कांतरां , फालां , 
होवयो , घडितां ... किदेंय तरी गायतात . 
कांयकडेन म्हार धोलके आनी ताशे घेवन 
येतात खेळा कांतरां म्हण्टात . 

काय जाग घुमट , कासाळे , म्हादयें , 
वाजयत ठेक्यार कवनां गायत नाचतात . पावसा 
उदकांत जाल्ल्या चिखलांत खेळटात . आनी 
बांयत वा हुंवारिल्ल्या व्हाळांत उडयो मारतात . 

सेंज्यांवां कवनांचे खाशेलपण आसता . 


देखीक : 


" शेज्यांव बाणावले , 

हे पणस कोणाले ? 
तिरता तिरता पोणसुला 
सोयान उदोक भरसिलां . 

... ओऽऽ रे सांज्यांव . 


ओ रे शेज्यांव .. 
शेज्यांव धूवता तेसो वता 
बांयत उडी मारता . 
शेज्यांव पातोळयो मागोता . 
शेज्यांव पोणोस मागोता . 
कांय ना , तोरी 
खोसयेन दिता ते मागोता . 
ओ रे शेज्यांव .. 


सांज्याव म्हळयार सांतु जुआंव . फिरंगी उतर 
भंगन “ साज्यांव ” हें उतर भौसाचे जिबेर 
घोळूक लागले . कांय जाल्यार ' शेजांव ' वा 
' शेज्यांव ' म्हुण पाचारतात . बाणावले गावांत 
सांतु जुआंव बाप्तिस्त हे सांताची इगर्ज आसा , 
ताजी सासाय व्हड . सांतु जुआंवाचे जायत्यो 
आख्याइका लोकां जिबेर घोळटात . भावार्थी 
लोक सांतु जुआवांचे फस्त चुकयनात . हे फेस्त 
जुनाचे २४ वर येता . काय गावांनी आदल्या 
दिसा , म्हळयार जुनाचे २३ वेर घराच्या 
सोप्यार कड्डा बावलें करून दवरतात . हाका 
" जुदेव ' म्हणटात . वाड्यावेले उमेदी भुरगे 
जुदेव नाचतात . आनी मागीर ताका उजो 
घालतात . घरांतली बायलां मागीर त्या 
भुरग्यांक गोड - धोड खावंक दितात . आदी 


खेळयानी माथ्याक शेज्यावां वालीचे घुस्पावन 
केल्लें कडे ( Ring ) रेवडायला . शेज्यावावालीची 
मोव किसरांभशन पांचवींच पानां सोबीत 
दिसतात . कांयजाण वालींत ; ताळे , फुलां , पानां 
खोयतात . 

वाड्यावेल्या घरां घरांनी सांज्यांव 
करतात . घराच्या हुमन्या भायर पिडे आपटीत 


५७ 


खंय एका वाड्यार एकूच जुदेव करताले . आतां 
पैशां - आशेक कितलेशेच कड्डा - जुदेव करून 
नाचयतात , आनी दुडू एकठांयतात , दुसऱ्या दिसा , 
२४ वेर किरिस्तांव भौस इगर्जेत मिसाक बतात . 
मागीर सांज्यांवा खोशी - उमेदीक ओतो येता . 


भांगराची सुरी तेका 
रुप्याचे थोरू 
सोयरे आमचे येयल्या तेचे देवान 
बरें कोरूं . 


सांज्यांवा फेस्ताक पातोळयो खावूकच 
जाय . कितलोय गिरेस्त वा दुवळो जावं , त्या 
दिसा जेवणाक तोळयो करतातूच . रोसाळ 
पणसाचे गरे ( बरकय ) आनो तांदूळ एकठांय 
वाट्टात . मागीर फातरपोण्याच्या पानांचेर 
पातोळयो थापतात . काय जाण हळदी पानांचेर 
वा चाप्या पानांचेर पातोळयो करतात . तातूंत 
सोय , आनी गोडाचे चुन करून घालतात . 
पातोळयो भाजतात वा उकडतात . सांज्यांवा 
दिसा नाका 

जायसर पातोळयो खातात . 
शेजान्यांगेर दितात . सांज्यांव घालूक 
आयिल्ल्यांच्या हातार दवरतात . 


सांज्यांव घालपी तरनाटे दारा - दारांनी 
भोवून “ ओ रे शेज्यांव ... " म्हणत धोलकें 
वाजयतात . कासाळे आनी हेर वाजप वाजयतात . 
काय जाण मुज्ग वाजोवन सांज्यांवाक आपल्या 
घरा हाडटात . दारांत पिडे आपटितात , मागीर 
" शेज्यांव पातोळयो मागोता . दुडू मागोता . 
नाजाल्यार पोणस मागोता , रासांव मागोता . " 
कांयच नाजाल्यार सांज्यांव किदेंय तरी घाल 
म्हुण हट्ट करतात . 


म्हुण “ सावूद " म्हण्टात . 

सासुमांय जांवयाची लाडी- गोडी करता . 
जांवयाच्या नावांर सांज्यांव घालंक आयिल्ल्यांक 
सोन्याच्यो एक वा दोन बाटल्यो दिता . पणस , 
अनस , आंबे , केळी , पोपाय बी तरेकवार फळां 
भेटयता . हो उफार हातान दिवपाचो नासता . 
सगळे जाण तुडूंब भरिल्ले बांयचेर जमतात . 
मागोर घरचो मनीस सोया बाटली , फळां 
बी एक एक करून बांयत उडयतात . सांज्यांव 
खेळपी बांयत उडी घेतात . आनी नग तळाक 
पावचे पयलीं वयल्या वयर जिखून धरतात . 
मागीर खोसयेन सगळ्यांक फेणी दितात . काय 
वेळा सोन्या बाटली आदल्या दिसा बांयच्या 
तळाक लिपोवन दवरतात . मागीर सांज्यांव 
घालपी बुडी मारून बाटली घेवन वयर येता . 
सांज्यावाची मजा पळोवंक वाड्यावेली भुरगी , 
जाण्टी सगळी जमतात . 

बासांत कांयकडेन जांवयान बांयत 
उडी मारूंकूच जाय अशी चाल आसा . ताका 
पेवंक येना जाल्यार लेगीत ताजी पोटली करून 
हुरयो घालीत बांयत उडयतात . पेवणारे मागीर 
ताका अचळय वयर काडटात . बांयत उडी 
मारतना अपघात घडिल्ल्याच्यो खबरी सांगतात . 
देखून जाण्टे लोक सांज्यांवा वेळार सादूर 
रावतात . 

जायते वेळा सांज्यांव खेळपी सोरो पिवन 
तरी जातात . मागीर तांकां बांयत उडी मारूंक 
दिनात . कांयकडेन बांयत उडी मारपी दोग - तीग 
जाण राखून दवरिल्ले आसतात . ताणी चड 
प्रमाणान कुट्ट करपाचे नासता . 


सांज्यांवा दिसा " गांवचो जांवय " उत्सव 
मूर्ती आसता . आदल्या वर्साचो सांज्यांव आनी 
दुसऱ्या वर्साचो सांज्यांव हाजे मदीं काजार 
जाल्लो घरांतलो जावंय मावोड्यां येवकूच 
जाय म्हूण आग्रो आसता . जांवय कोणालोय 
जांव " आमगे गांवचो जांवय ' म्हुण ताचो 
भोवमान करतात . 


५८ 


वाड्यार कोणागेरूय नवें बाळक जल्मले 
जाल्यार ताच्या नांवान सांज्यांव घालतात . 
आवय भुरग्याक घेवन बांयचेर वता . भुरग्या 
माथ्याक सांज्यांवावाल बांदतात . कांय जाण 
तोर्राद जातकूच खूप फाजील गितां गायतात . 
जांवयाचेर घडिल्ली फकाणेर फालां आयक 
तना , हांसून हासून दोळ्यांतल्यान दुकां 
गळटात . तरनाटयांक उकळ यो फुट्टात . बांयलां 
तकली सकयल घालून मुमुरख्यां हांसतात . गांवा 
कणकणी पदां वेगळा . 

" कोली " म्हळ्यार 


कोली म्हुण माणकुले गांव आसात . दोनय 
गांवांत मेळून सुमार तीन – एक हजार लोक 
रावितो करतात . एका काळार खंय हो एकच गाव 
आसलो . उपरांत ताजे दोन वांटे जाले . देखून 
दोन कोली अशे नांव पडले . थंयचे बोली भाशेत 

केली ” हांगा सांज्याव 
मनोवपाचे एक वेगळे पण आसा . 

जायती वर्सा जालीं , दोनय गांवा मजगतीं 
सांज्यांवा निमतान ऊजेडती ( Rivalry ) चलता . 
सांज्यावां आदल्या दिसा , म्हळ्यार २३ वेर 
दोनय गांवांनी तणाचो जुदेव करतात . जुदेव 
म्हळयार “ ज्यू " सहुदी . क्रिस्तांवाच्या देवाक 
मारपी , दुस्मान . भुरगी जुदेवाक – हावको 
म्हण्टात . 

शेरावले भुरगे जुदेव घेवन घरा - घरांनी 
भोंवतात . आनी जमनीर पिडे आपटून गायतात . 


दवल्लेचो खेळो गायता . 


" 


: 


पाली दोंगराक पोडले पोकल्यो ( बुराक ) 
धवल्ले चेडे घालता तोकल्यो ... 


: आमगेल्या थोय पावस पोडटा दोव . 

हे बायले मोमे कितु मोव ... 
: आमी येयल्याय वोर्सानी 

दुडू घालाय फोर्सानी ... 


म्हार रे , जूद रे 
दोंकोल कारा पाय मेला रे 


वुऽऽ य 


तेवटेन दोनकोलेचे भुरगे आपल्या गांवचो जुदेव 


नाचयत गायतात : 


: एक दोन - तीन चार 

दवल्ले वाड्या भुरगे हुशार . 
: आर्तुगाला - पोर्तुगाला 
दाया गाजोता 
दवल्लेचे चेडे आमी 
सांज्यांत्र घालोता . 


म्हार रे , जूदरे 
शेरावलकारा पाय मेला रे 
कुऽऽय . 


( मागीर धा , धा , पिडे आपटीतात . ) 
आनीकुय हेर गितां गायतात . देखीक . 


सांज्यांवा दिसा जमिल्लो दुडू आनी 
फळावळ एकठांय करून दुसऱ्या दिसा सगळे 
गांवच्या खुर्साकडेन जमतात . रातीचे लादीन 
करतात . रासांव मारतात . फळां खावन खोशी 


काटु काटु जाता 
पेटला चाई काडटा 

आमकां किदें पोडटा .. 
( घूम घूम करून पिडे जमनीर मारप ) 


मनयतात . 


जण एका गांवांत सांज्यांव मनोवपाची 
आप - आपली खाशेली परंपरा आसता . 

साश्टी म्हालांत सुरावले आनी दोन - 


आमोरे मेरेन सगळी घरां भोवन जावपाक 


दीस वतात . तिज्या पोटांत सांतु जुआंव , गर्भ 
धरता . त्याचवेळार आंकवार मारीयाय गर्भस्त 
जाता . तिज्या पोटांत जेजुक्रिस्त जल्माक येवंचो 
आसता . एक दीस , बाय मारिया इजाबेलाक 
मावशेक मेळंक तिच्या घरा वता . तेन्ना 
इजाबेलाक भास जाता . मारियाच्या पोटांत 
देव जल्माक येवपा आसा . 


" इजाबेल मारियाक भेट्टा आनी म्हण्टा 

नमन तुकां मारिया 
देवाचे माये . 


जाय . तिळसनां दुसन्या गांवचे शिमेभितर 
व्हरून जुदेवाक उजो घालप ! बळयां झगडी 
पेटोवप , त्या वेळार दोनय गांवांतले नेण्टे - जाण्टे 
शिमेर जमतात . पिडे दांडे घेवन झुजा तयारेन 
रावतात . दुस - यांक आपले गांवचे शिमेभितर 
येवंक दिनात तरिकूय किदेयतरी तड्डकां करून 
दुसऱ्यांचे शिमेभितर व्हरून जुदेवाक उजो 
घालुक तेमाक पेट्टात . हात शिवशिवतात . 
तकलेक सोरो चडटा काय वेळां पेट्टयो फोगोसो 
दुसन्यांच्या आंगार उडयत फोर्सान शिमे भितर 
येवन जुदेवाक उजो घालतात . मागीर झगडी 
पेट्ट त पिड्या दांड्यानी तकल्यो फोडटात 
रगतां व्हावयतात दोनय पंगड सारके ताकदवान 
आसत जाल्यार मागीर शिमेरुच जुदेवाक उजो 
घालतात . 

हेरवी दोनय गांवचे लोक सामके दोस्त 
पुण सांज्यांव ' धरून पांच - सात दीस एकामेकाचे 
दुस्मान कशे वावुरतात . उपरांत ल्हवू ल्हवू , 

तशे सगळे विसरतात . मायेमोगान 
रावतात . सांज्यांवाच्या दिसा दोनय गांवानी 
बांयत उडयो मारपाच्यो कार्यावळी जातात . 
तरेकवार गितां गायतात . 
देखीक : 


आसा 


तेन्ना एक नवल जाता इजाबेलाच्या पोटांतले 
बाळक ( फुडलो सांतु जुआंव ) पोटांतल्या पोटांत 
खोसयेन उडकी मारता . देवाची माय आपल्या 
घरा आयली म्हुण पोटांतल्या बाळकाक लेगीत 
खशी जाता इजाबेल म्हण्टा , “ चोय , म्हुज्या 
पोटांत आशिल्ल्या बाळकाक लेगीत देवाची 
माय आमच्या घरा आयली देखून खोशी जाली . 
खोसयेन ताणे पोटांत उडकी मारली . " सांतु 
जुआंवन मारिल्ले ते खोसयेन उडकेच उगडास 
दवरूंक आयज बांयत उडयो मारतात खरें फट 
किदेय आसू . सांज्यांव म्हळयार किरिस्तांव 
भौसाचो खोसयेचो दीस . भौसाचे उमेदीत 
गोंयचो बामण वांटो घेना . काय उमेदी चाड्डे 
आनी सुदीर गावडे बी लोकां पुरतोच सांज्यांव 
आसता . 

इक्विजिशनाच्या काळार सांज्यांवाचेर 
पोर्तुगेजानी बंदी घाल्ली खंय . " कोणेच भीक 
मागूक जायना बांयत उडणे मारूंक फावना . 
म्हण बंदी आयिल्ली . आयज लेगीत सांज्यांवा 
वेळार जुदेव लातूंक वा बांयत उडयो मारूंक 
इगर्जेची व्हडलिशी मान्यताय ना . पुण , लोकांचे 
उमेद कोण आळबंदा हाडीत ? . . . जाणकार 
सांगतात , गोयांत मनयतात तशे तरेन सांज्याव 


हो सांज्यांव बांयत पडलो सायबा 

हाताक धरून वयर काडात तेका 
( मागीर घूम घूम मल बांयत उडयो मारप ) 


आयज सांज्यांव म्हळयार बांयत उडी 
मारून मजा करप असो समज आसा . पुण , 
सांज्यांव म्हळयार बांयत उडी मारप न्हीं 
सांज्यावां फाटल्यान एक काणी सांगतात . सांतु 
जुआंव बाप्तीशताची आवय इजाबेल . ही जेजू 
क्रिस्ताच्या आवयची , म्हळयार मारियाची 
मावसभयण आसता . तिका जाण्टे पिरायेचेर 


६० 


संवसारार आनीक खंयच मनयनात . पोर्तुगलाक 
लेगीत सांज्यावाचे फेस्त वेगळे तरेन मनयतात . 

गोंयच्या सांज्यांवांत भारतीय परंपरा 
भरसल्या , दिवाळेचो नरकासूर आनी आशाट 
म्हयन्यांत जावपी “ चिखल कालो " हांगच्या 
सांज्यांवाक स्फूर्त दिता . पिळग्यांनी घोळत 
आयिल्लो लोकमनांतलो भयरो- जोळोप , 
रीत -रिवाज , उत्फ , सांज्यावांतल्यान 


पयलींचो झेत उरूंक ना . रासवळ जिणेच्यो 
उमेदी , खोशी तेवूक लागल्यात . भावार्थाक बरे 
गेल्या . शारानी जाल्यार उदकाचे नळ आयल्यात . 
बायो पुरयल्यात ! सिनेमा , व्हिडीयो टीव्ही , 
क्लब्स आनी फिरंगी संस्कृतायेचे सांवरा 
लोकमन खवदळ्ळां . 


झळकतात . 


रासवळ मळार एकठांय येवन खोशी 
परगटांवक आयचो तरनाटो कांचवेता . तो 
एकमुळो जावंक लागला . ताजे आदर्श आनी 
मुल्यां बदलूक लागल्यात . परंपरागत आशिल्ले 
मुळावे संस्कृतायेचे धागे तुटूंक लागल्यात . 


आयज सांज्यांव 

म्हळयार फकत 
भोगावळी उरल्यात . गावांतले भुरगे दुडवांचे 
आनी फेणयेचे आशेन सांज्यांव मनयतात , 


गोंयचो लोकवेद - राखण आनी पोसवण 


लिखीत परंपरेचे युग सुरू जालां . ध्वनि - फिती 
मायक्रो - फिल्मस बो आवतांनी जाल्यार क्रांती 
केल्या . आयज अणभव स्मृतिबंद करपाची 
गरजच अरूंक ना . 

अशा तरेच्या समाजांत लोक - कलांक 
बाजारी रूप आयलें म्हुण अजाप कसले ? 

आयज लोककलेचे धार्मिक महत्व अणे 
जावन ती अक वस्त म्हुण कोणाकय विकती 
मेळटा . कोण विकता , कोण तरी विकती घेता . 
अेकदां लोकलेचे बाजारातले मोल थारले , 
मागीर बाजारी तंत्राचो आपसूक वापर जायत 


रावता . 


कोंकणी लोकवेदाचे दायज व्हड . 
पिळग्यांनी घोळत जिबेर खेळत तिगून अल्लां . 
समाजाच्या सगळ्या थरांत लोकवेद गंवसता . 
गांवां गांवांनी तो शिंपडला . 

गोंया पुरतेच पळयल्यार लोकवेदाची 
कोठी अपाट भल्ल्या . तरेकवार लोकसाहित्य 
तांतून आसा . लोककथा , लोगितां , लोकनाट्य 
लोकनृत्य , लोकभ्रम , 

लोकभ्रम , लोकभास बी . खूब 
पिळग्यांनी तें वाडत , घोळत , आयच्या पिळगे 
मेरेन पावलां . गोंयचे जिणेचें अक आंग जावन 
रावलां . 

यंत्र युगाचें सांवट पडिल्ल्या गांवांनी 
लोकसंस्कृताय सांडत , सुकत , बावत चल्ल्या . 

गोंयांत मात आयज लेगीत ती तिगून 
आसा . पुण हाजे फुडें अशेंच अरत हाजी 
शास्वती ना . किदयाक तर आयज : यंत्रयूग , 
विज्ञानाची प्रगती , पश्चमी संस्कृतायेचें सांक्ट 
आनी तांतल्यान बदलती सामाजिक मूल्यां , 
आनी प्रेरणा ; हाका लागून लोकवेदाच्या मुळार 
धपको बसला . 

पुर्वापार चलत आयल्लो लोकमंत्रआयच्या 
युगान चलना , गिड्डो , कोतो , पोको , थारता . 
लोकगीतां , काणयो , म्हणींचो बी आशय जुनाट 
दिसता . 

विज्ञानाच्या तरतराक लागून , घरांत 
बसून थियटराची मजा भोगूंक मेळटा . सिनेमा , 
रेडियो , व्हिडियो , टि . व्ही . बी नव्या आवतांक 
लागून संगीत , नाटक , नृत्य , चित्रकलेचो बी 
सुवाद अका जाग्यार बसून घेवंक मेळटा . 

कुडीत बटन दामपापुरती शक्त आसल्यार 
सगळी सुखां बसल्या थंय मेळाची तजवीज 
करूंक येता . 

आयज मौखीक परंपरा फाटों पडल्या 


चड फायदो घेवंक लोकसाहित्याक अडेचें 
रूप दितात . तांतून भेसळ करतात . बेगडी 
झगझगाट करून माचयेर हाडटात . लोकांपासून 
लोकसाहित्य , कुशीक काडटात . तांतले लोक मन , 
संस्कृताय मरता . 
आयज युग बदलता . 

नव्या युगाच्या 
आव्ह नांक तोण दिवचो काळ आयला . 

यांत्रिक युगांत तयार जाल्ली नवी 
जातकुळी जल्मा येता . विज्ञानाचे नवे शोध , 
शिक्षणिक क्रांती , भौतिक विकास आनी लोकशाय 
पद्दतेची राजवट ; हाका लागून थळावे आनी 
मुळावे संस्कृतायेचे मुळसारच धपको बसला . 
लोकसाहित्याचे महत्व अणे जायत चल्लां . 

भौसाचो वांगडी जाबन जिणेची खोस 
भोगचे परस अकमुळो रावन सुखां घेवंक 
मानवता . देखूनच घडये : धालो , शिगमो , कालो , 
जागर बी भौशीक अत्सवांक आयज भोगावळोचें 
रुप येत चल्लां . 

गोंय स्वतंत्र जाल्या अपरांत हांगच्या 
आर्थीक विकासाक वेग आयलो . शारीकरण , 
आधुनिकीकरण , आनी नोकरी वेपारा खातीर 


चारी दिकांतल्यान लोकांनी हांगा गर्दी केली . 
हाजो परिणाम हांगची संस्कताय भंगली . भेसळ 
जाली . लोकसंस्कृतायेची पाळा - मुळां 
खिळखिळी जालीं . 
आर्थिक अदरगत 

आमकां 
आधुनिकीकरण ( Modenization ) 
चुकना . हेर संवसारापासून इतली वर्सी गोंय फाटी 
अरलें , हाजे फुडें आमका फाटी रावचे ना ; 
देखूनच आधुनिकीकरणाची आमकां खूब गरज 


जाय . 


आमका 


आसा . 


पुण असल्या आधुनिकीकरणाचो विखार 
आयचे तरनाटे पिळगेक बादला . आधुनिकीकरण 
म्हळ यार विकसित देशांचे कुड्डे अनुकरण असो 
समज जाला . पश्चिमीसंस्कृतायेच्या हांयसाक 
ते बळी पडल्यात . वेपारी तत्वार आदारिल्ले 
क्लब्स , सोन्याचो गादयो , हिट - सिनेमा , 
टि . व्ही . , हाजें तांका चट लागलां . हांगा 
Demonstration Effeets ( अनुकरण ) चो वेग 
हाता भायर गेला . 

आयचे तरणाटे आपली परंपरा , 
अस्मिताय विसरूंक लागल्यात . सगळो लोकवेद 
गांवडळ , हेंगाडी म्हण ते हिणसायतात . देवळा 
मुखार शिगमो नाचूक तांका लज दिसता . 
सुंवारी , घुमटां , रोमटां आनी हेर लोकसंगीत 
तांकां येना . सणा परबां वेळार गांव च्यो होवयो 
तांका हेगाडी दिसता . दिसानदिस निजाचे 
संस्कृतायेवो भूल पडत आसा , हाजी जाणकारांक 
खंत जाता . आधुनिकोकरणाचो परिणाम 
विकसित देशांनी कसो जाला हाजो बारकायेन 
अभ्यास करची गरज आसा . 

अका काळा थंय भौतिक धन ( Material 
wealth ) अकठांवचो सोंस माजिल्लो आनी तोच 
समाज , संस्कृताये नाशाक निमीत जालो . 
Technocratic समाजान निती मुल्यां गळसंडून 
पडली . समाज व्यवस्थां बारगयळी . मनीस 


सामको यंत्राचो गुलाम जालो . भिरांकुळ 
सामाजिक दुरावो ( alienation ) भेडसावंक 
लागलो . 

आयज तांका जाण आयल्या . अस्सल 
सुखाच्या सोदांत ते घुस्पल्यात ! सादे , गांवठी 
जिणेची ताका अमळशीक लागल्या . अकसूरी 
जीण आनी अडेच्या बंदनांतल्यान मेकळे जांवक ; 
अस्सल सैमिक जीण भोगूंक , व्हड आशेन ते 
खेड्यांनी धांव घेतात ! 

थंयची सरकारी आनी जाणकार मुळावी 
आनी थळावी संस्कृतायेची ओड लागूक येवजणी 
करतात . जनतेचो बरोच दुडू , तरेकवार 
सांस्कृतिक कार्यावळीचेर चितात . 
कामगरांखातीर नाटकां , वाद्य , नृत्य बी वेगवेगळी 
कला शिबिरां घेतात . तांचेखातीर फुकटयो 
कार्यावळी , सहली बी घडोवन हाडटात . 

फकत भौतिक गिरेस्तकाय मनशाक 
समाधान दिना . नवनिर्मणेची मनिसकुळयेक 
खूब गरज आसता . अधुनिकीकरण समाजांत 
जायते ' बदल घडयतले . नव्यो गरजो , तरेकवार 
सुखसोयी आनी ताका लागून जायते नवे प्रश्न 
अपरासतले . म्हुण किदे कोण कमरेचे सोडून 
माथ्याक रेवडायतलो ? निजाच्या घराक अजो 
घालून परक्याचे भितोडे राबितो करतलो ? 
पोर्णे तितलेय गांवडळ म्हुण हिणसांवची कांयच 


गरज ना . 


पुर्वापार घोळत आयल्ली लोककला 
आनी बरें सांस्कृतिक धोरण आसल्यार आयच्या 
समाजांत जो दुरावौ ( alienation ) निर्माण 
जाता ताका खिळी घालूक जमतले . 

हे दुराव्याचे सांवट गोंयच्या गांवांनी 
अचळय पातळूक लागला . अशे तरेचो दुरावो 
थोर समाजाक 

आसताः मूळ 
संस्कृतायेपासून पैसावल्ली जातकुळी जल्मा येता 
आनी समाजाची भगला जातात . शिरंत्रांनी 


मारक 


खेळपी संस्कृताय थिजत वता . मरत वता . 
मागीर समाजाचो जड गुळो जावन ताका 
सुकिल्ल्या गायन्याचे रुप येता . 

दक्षिण पूर्व आशियन देशांनी ( South 
East Asia ) हो प्रश्न बरो हाताळ्ळा . ते खातीर 
ताणी लोककला आनी लोकसंस्कृतायेचो आदार 
घेतला . 
संगीताचे दायज 

दायज आनी माचयेवेली 
परंपरा आयच्या जिणेक फावो तशी बदल्ल्या 
आनी आपणायल्या . 

लोकवेदाची राखण आनी पोसवण करूंक 
ताणी बेस बन्यो येवजण्यो केल्यात . देखीक , 
जपान आनी इंडोनेशिया ( बाळी ) देशांतली 
साकृतिक धोरणां तोखणाय करपासारकी 
आसात . 

जपानांत परंपरागत लोकनाटय नोह 
( Noh ) आनी लोकवेदाचो अर्क आशिल्ले 
' काबूकी बरे तरेन पोसून दवरलां 

सरकारी राखण ताका मेळटाच , खेरीज 
हजारांनी रसिक ताजो प्रयोग पळोबंक अकठांय 
जमातात . इतलीय , Electronic युगान दिल्ली 
तरेकवार साधना आसतनाय , ' नोह ' आनी 
काबूकी ' पळयतना तांचे मन रमता , शीण 
भागयता . 

आमच्या भारतांतल्या हेर राज्यांनी 
आनी विश्वविद्यालयांनी लोककलांची राखण 
आनी पोसवण करूंक यत्न जातात . कथकली , 
यक्षगान , रामलीला , मणीपुरी नाच बी , बरे 
तरेन बाळगून दवरच्यो येवजण्यो चल्ल्यात . 
महात्मा गांधी मेमोरियल 

कॉलेज 
सारख्यो संस्था हेच खातीर वावुरतात . 
डॉ . शिवराम कारंथ सारख्या तज्ञाच्या नदरेखाल 
शेकडयांनी तरनाटे यक्षगान केंद्रांत शिक्षण 
घेतात . कर्नाटकांतले लोकधन वेंचून फुडले 
पिळगेखातीर राखून दवरचो यत्न चल्ला . 


गोयांत मात असेतरेचो शास्त्रोक्त वावर 
कायच जांवक ना . ' कला अकादमी गोवा , 
दमण व दीव ' ही अकूच संस्था सांस्कृतिक 
मळार वावुरता . पुण ताचेकडे येवजण ना . 
दुडू , मनीस बळगे वा नवे साधनांची सदांच 
पिरंगण ! 

लोकवेद पुंजावचे काम काय अमेदी 
लोकांनी केलां . चड तकालस घेनासतना , 
लागसार किदेय मेळ्ळे ते अकठांवन , ताजेर 
तोखणाय करपी लेख बरेच अजवाडा आयल्यात . 
हांतले कांय लेख पोर्तुगीज , मराठी , इंग्लेज , 
कोंकणी बी भासानी आसात . देखीक कांय 
नांवा . 
प्रो . मोशीयोर सेबस्तीयाव रोदोल्फ दाल्गाद 

( पोर्तुगीज ) 
प्रो . प्रोपेरशिया कुरेंय आफीस द फिगरेद 

( पोर्तुगीज ) 
प्रो . लुसियो रोद्रिगीज 

( इंग्लेज ) 
डॉ . जुझे पेरेरा 

( इंग्लेज ) 
श्री . वि . स . सुखठणकार 

( इंग्लेज ) 
श्री . ज . स . सुखठणकार 

( मराठी ) 
श्री . मलबाराव सरदेसाय ( मराठी ) 
सौ . वसुधा माने 

( मराठी ) 
श्री . रामदास प्रभू 

( मराठी ) 
श्री . सदानंद गडेकर 

( मराठी ) 
श्री . र . वि पंडित , ( मराठी , कोंकणी 
श्री . विनायक खेडेकार ( मराठी , कोंकणी ) 
श्री . वामन राधाकृष्ण 

( मराठी ) 
श्री . कमला वाघ 

( मराठी 
श्री . वा . का . वाघ 

( कोंकणी ) 
डॉ . मनोहरराय सरदेसाय ( कोंकणी 
प्रो . श्याम वेरेंकार 

( कोंकणी 
श्री . प्रताप नायक 

( कोंकणी ) 
श्री . पांडुरंग फळदेसाय ( मराठी , कोंकणी ) 
श्री . सुहास दलाल 

( कोंकणी ) 


६४ 


काव्य 


कु हिरा चोडणेकार 

( कोंकणी ) 
श्री . कमलाकर म्हाळशी ( कोंकणी , मराठी ) 
श्री . पुरुशोत्तम मल्ल्या 

( कोंकणी ) 
फादर सिप्रीयान पै 

( कोंकणी ) 
श्री . व्ही जे . पी . साल्दाना ( कोंकणी ) 
तांचो वावर 

खूप अर्दकुटो जाला . 
भोंवतणच्या काय देखी पुजावन बी ताणी हो 
वावर थंयच सोडून दिला . तांतून तोखणाय 
आनी वर्णना चड जाल्यांत , पद्धतशीरपणा अणी 
आसात . सामाजिक आनी सांस्कृतिक 
इतिहासाच्या अभ्यासाची साधन साहित्य 
आसता हाजी जाणीव खूप थोड्यांनी दवरल्या . 

शास्त्रोक्त नदरेन अभ्यास करतल्याक 
आयज मेरेन पुंजायल्ल्या साहित्याचो खूप झुणो 
अपेग जातलो . तांतून दोश आनी भेसळ खूब 
आसा . 

आयची खरी गरज आसा - वेगवेगळ्या 
कुडक्यांनी शिंपडलेल्या लोकवेदाचे संकलन करून 
अक यादी तयार करपाची . गोयांपुरतेच न्ही 
जाल्यार कारवार , कुमठा , मंगळूर , कोचीन , 
बी जय जय कोंकणी समाज अकठांवला तांचे 
जिबेवेली ही जतनाय बरोवन काडूंक जाय . 
संशोदकाचे नदरेन आसा तितलेय साहित्य जाता 
तितले बेगीन अकठांय करपाक जाय . ताचे 
संकलन , संपादन जावंक जाय . 

लोकवेद जतन करप म्हळयार किदें ? ... 
आनी कित्याक ? 

धवाडे संस्कृतायेक संवकल्ले आयचे 
तरनाटे परतून लोकवेदांतल्यान झिरपतले 
गांवठी संस्कृतायेक वेंगायतले हाची आशा 
करची गरज ना . टायसुटान वावुरपी परतून 
शिगम्याचो पोशेग करून ( माथ्याक मुंडासो , 
पुडव्या कासाटो , गळ्यांत आबोल्यां झेलो बी ) 
नाचूंक अनमनतलेच . तांका दोशी थारांवची 
कसलीच गरज ना . 


हांतलो वेद हजारांनी वर्सा तिगलो 
जाल्यार हाचे फुडें तो अरत म्हुण सांगू नजो . 

दुसरें , लोकवेदांत बऱ्या वांगडा वायटय 
खूब आसा . हेंगाडे , पोजडें आनी मती कोती 
करपी बरेंच साहित्य आसा . असले साहित्य 
नानपांच जालें म्हुण कांयच नुकसान जावपाचें 
ना . ( देखीक जांवयाच्यो पोजड्यो काणयो , 
होळये कडल्यो गाळी बी . ) 

हांतलें बरेंच साहित्य ' सत्यम् शिवम 
सुंदरम् अशे तरेचें आसता . सासणाचें तिगून 
अरपाची शक्त तांतूंन आसता . कितल्योय पिळग्यो 
गेल्यो जाल्यार ताचे तोल मोल मातय अणे 
जायना . आमच्या पूर्वजांनी तें घोटून घोटून 
तयार केला . तांतली अतरां घोंटीव . चित्रां 
रेखीव , सासणाचे अणभव ! तांतले तत्वगिन्यान 
नीतितत्वां , सोबीत सुंदर अमाळे , भुलावणे 

सगळे अजापाचे . 
देखीक : धालांतली गितां फुगड्यो ; 
लग्नाकडल्यो आनी दांत्यावेल्यो होवयो ; 
शिगम्यांतले गोफ , तालगडी , जोती , तळी , मेळ , 
घोडेमोडणी , रणमाले , जागरांतली गुडां आनी 
फालां ; व्हडल्या शिगम्यांकडली सुंवारी , चंद्रावळ , 
फाग , खाणपद बी वाद्य प्रकार ; दशावतारी 
तत्कार आनी धिक्कार , कुवाडी , म्हणी , अमाणी 
ओपायो ; गितकाणयो ; धुलपदां , देखणी माणे ... 
कितले म्हूण कलाप्रकार . अका अका प्रकाराचेर 
व्हड निबंद बरोवंक येत . अशेतरेचे साहित्य 
आसा थंयच आसा तेच रूपान पोसून दवरपाची 
येवजण जावंक जाय . 

कांय वर्सा फाटी कलाअकादमीन सत्तरीतले 
रणमाल्याची पोसवण करपाखातीर भेस बरी 
अक येवजण केल्ली . 

रणमाले नानपांच जावपाचो 
आयल्लो . कला अकादमीन , रणमाले खेळपी 
काय जाण्टे कलाकारांक मानधन दिवप आनी 


. 


काडप . 


ताणी नवे गड्यांक गांवांतल्या गांवांत रणमाले 
शिकोवन तयार करप , अशी ही येवजण आसली . 

अशे तरेच्यो येवजणी ( फकत दूडू 
मोडपाखातीर न्ही ! ) , बरे तरेन माण्णी 
केल्यारच फळादीक जातल्यो . 

हेर कलाप्रकाराचीय पोसवण करूंक , 
असल्या येवजणांची गरज आसा , दरवर्सा काय 
कलाप्रकार दत्तक घेवन ताची मायेमोगान , 
संस्कृताय राखपाचे अमळ शिकेन , पोसवण करीत 
जाल्यार लोककलेक बरे दीस येवक कळाव 
लागचो ना . 

अका कलाकाराचे नदरेन आमी ताजी 
राखण करूंक जाय . लोकसंगीताच्या आदारार 
कोंकणी संगीत शाळा घडोवंक जमत काय किदें 
हाजी जाणकारांनी सुलूस घेवची . 

सांस्कृतिक मळार ताचो उपेग करून 
घेवंक येता जाल्यार पळोवंक जाय . 

लोकसाहित्याक वेगळे रूप दिवन नाटक , 
संगीत , नृत्य , सिनेमा खेळा मळार बी हाडले 
जाल्यार आयची पिळगी ( पश्चिमी संस्कृतायेक 
भाळलेली ) घडये लक्सुबायेन लोकसाहित्य 
आपणायतली . 

आयच्या वरपी साहित्यांत लोक 
साहित्यांतल्या प्रतिमांचो , रूपकांचो , बरो 
अपयोग जांवक येत . कथा , काव्य बी . ललित 
साहित्यामळार लोकसाहित्याच्या आदारान अक 
गती मेळूक येता . सदांच झुठून तेच तेंच वाचून 
अबगण येता ; थंय मात्सो रसरसीतपणाचो स्पर्श 
येतलो . 

परंपरेतले हीण काडून अडोवन सत्व 
तिगोवन दवरप , हांतूनच कलेची परंपरा समृद्ध 
जाता . 

भारताच्या समृद्ध संस्कृतायेची राखण 
आनी पोसवण करप , हे संस्कृतायेच्या 
राखणदारचे व्हड काम . 


फुडाराची सुलूस घेवन , सामाजिक 
अबगणेतल्यान ( Frustration ) आयल्या आव्हा 
नांक तोंड दिवचे खातीर रोकड्यान रोकडी 
माण्णी करपाक जाय . मात्सो कळाव जाल्यार 
आमचे गिरेस्त सांस्कृतिक दायज नष्ट जातलें . 
देखूनच , जाता तितले बेगी लोकवेदांची राखण 
आनी पोसवण करची गरज आसा . 

लोकसाहित्याची राखण आनी पोसवण 
करची कामां बगीन आनी शास्त्रोक्त जावंक 
जाय जाल्यार ( म्हज्या मतान ) वांगडा तीन 
मळांचेर वावर सुरू करचो गरज आसा . 
१. संकलन : पुंजावप , संपादन करप बी . 
२. संशोधन : अंतःप्रवाह , भाशा , विशय , 

परंपरा , तुळा , कूळ , मूळ बी 
सोदून 

संश्लेशण 
( Synthesis ) करप बी . 
३. पुनरप्रतिष्ठा : जंय आसा थंय मुळाव्या 

सैमी रूपान ताजी पोसवण 

करप . 
ही सगळी कामां तीन वेगवेगळ्या स्वतंत्र 
संस्थांनी करत जाल्यार भेस बरें जातले . 
अकटया दुकटयाचे हे काम न्हय . ताचे खातीर 
व्हड यंत्रणा आमकां अबारची पडटली . 

संकलन , संशोधन आनी पुनरप्रतिष्ठा 
करप ओक दुस - याचेर अवलंबून आसता . 
तांतल्या तांतून , संकलन आनी संशोधनाचो 
सांगोड बरो जुळळो जाल्यार लोकसाहित्याच्या 
अभ्यासाक शास्त्रोक्त बसका मेळटा . 

लोकवेदाचो अभ्यास म्हळयार जे 
कुळयेत हो वेद घोळटा ते कुळयेच्यो सांस्कृतिक 
समजूती , भावार्थ , रीतरिवाज आनी जिणेर 
वचप दवरपी घटांचो अभ्यास . संकलन करप्यान 
हे अभ्यासाचे साधन साहित्य अकठांय करपाचे 
आसता . तांतल्या काव्याची तुस्त वा तांतून 
वर्णील्ल्या जिणेचे अनुकरण आनी तोखणाय 


करप हे अभ्यासकाचे काम न्ही . 

कोंकणी लोकवेदाचे संकलन कोडचांनी 
जायते जाणांनी केला . पुण तांतून खूब चुको 
आनी अणे अरला . हाजेफुडें हे चलूक फावना . 
विज्ञान युगान दिल्ली नवी नदर आनी नव्या 
साधनाचो वापर करूंक जाय . ध्वनी फिती , 
( Tape Recorder ) , चल - चित्र , बी वापरून 
लोकांच्या जिवसाणी सकट लोकवेद अकठांय 
करूंक जाय . 

संकलन करतल्याक लोकसाहित्याचो 
आस्वाद घेवंक समजूंक जाय , 

लोकसाहित्य भोवसाची निर्मणी आसता . 
भोवसाच्या तळाक रावनच ताजी सुवाद घेवंक 
जाय . नाजाल्यार आमची मतां आमचे शास्र 
लोकवेदाचेर लादयल्लेवरी जातलें . 

बरपी साहित्य वाचतना , वाचपी आपली 
कुंवत , मती आनी कलात्मक जाणीवो हाजे 
तळार रावन वाचूंक शकता . पुण तोच वाचपी 
जेन्ना भौसान वावूरता , तेदेवेळार तो भौसाचो 
गुणधर्म घेवन वावुरता . 

लोकसाहित्याचो आस्वाद घेतना चिंतना 
मनना परस संवेदन शीलतेक चड म्हत्व 
आसता . 

लोकसाहित्याचो आस्वाद म्हळयार अंक 
संमिश्र प्रक्रिया आसता . लोककथा , लोकगितां , 
लोकनृत्य बी लोकसाहित्याच्यो देखी आमच्या 
मुखार दवरतात तेन्ना - अतरां , सूर , ताल , लय , 
पावल्यो , हातवारे , मुद्रा आनी वाजपाची साथ 
हांचो सगळ्याचो मेळ अकदम वांगडा मनार 
परिणाम करता . 

हांतली कला अँचले तेमकेक तेकूक जायच 
अशें नासता . मुखावेल्या लोकांक , आशय 
परिणामकारक तरेन समजूंचो म्हुण हे कलांचो 
फावो तितलो वापर केल्लो 

आसता . 
लोकसाहित्याचे प्रयोगांत हे कलाघटकांक 


आपणाली स्वतंत्र सुवात नासता . 

पुण आयकतल्याक तनरी लावपी जादू 
मात तातून दडिल्लो आसता . लोक साहित्याचो 
आस्वाद म्हळयार थोडो सुरांचो आस्वाद , 
थोडो नृत्याचो आस्वाद , थोडा वाद्यसंगीताचो , 
थोडो अतरांचो ... बी थोडे थोडे घेत वेगळी 
निर्मण जाता 

तातून संगीत , नृत्य , चित्र वाद्य , शब्द ... 
हे सगळ्यांचो ओकठांवल्लो आस्वाद मेळटा . " 

लोकसाहित्याच्या अंतःप्रवाहाचो विचार 
करतना तांतल्यान फुलून येवपी आशय , ताजो 
दर्जा , तांतल्यो आवडी - निवडी , नव्यो - पोयो 
कल्पना ... बी जें आसता ; ताजी घडण लेगीत 
रचनाकाराच्या संहितेचेर विसवन आसता हे 
जाणवतलें . 

अशे तरेन समान सौंदर्य जाणिवांनी 
अकठांय आयल्ल्या लोकांनी सादर केल्लो 
लोकसाहित्याचो आविश्कार संमिश्र कलाप्रकार 
आसता हे मतीन धरुंक जाय . 

देखूनच , लोकसाहित्याच्या अभ्यासकाक 
नवनिर्मितेची झुमेद आसपाकच जाय . कलावंत 
जरी नासलो तरी ताका लागसर वचपासारखी 
संवेदनलता आसप चड गरजेचें . 

लोकसाहित्याचे संकलन करप म्हळयार 
वेगवेगळया खेळामाणानी विस्कटलेले साहित्य 
अकठांय हाडप , ताजी संगती लावप , तें संपादन 
करप , अजवाडावप बी . हे साहित्य पुंजायतना , 
लोकसाहित्याची निर्मणी 

निर्मणी करपी लोक , 
भोंवतणचो सैम , वाठार , भास , सांस्कृतिक 
दायज आनी लोकांची कला - मोलाची जाण 
समजून घेवंक जाय . 

भाडोत्री मनशांक दुडू दिले म्हुण हे काम 
जावपाचे न्ही ! भौसाचे तत्वगिन्यान , निती , 
सौंदर्यभावना , भास आनी कलामोलाच्यो 
जाणिवो जाका समजता असल्याच अभ्यासकाचे 


हे काम आसता . 

पुनरप्रतिश्ठा करतनाय काय चत्रायो 
मतीन धरुंक जाय . लोकसाहित्याची आसा 
थंयच आसा तेच तरेन पोसवण जाली जाल्यार 
तांतलें रसरसीतपण ताज्जे सुरतलें . 

तोंडयां घोळपी हे सरस्पतींत झरांव 
आसता . वाजप , स्वर मेळाची साथ आनी 
मौखिक परंपरा परिणामकारक जांवचेखातीर 
सगळी माध्यमा आसातशीच दवरुंक जाय . 

परंपरेची वाड करतना , अविश्कार पद्दत 
तशाक तशी तिगोवन दवरप बरें . देखीक 
शिगम्याकडे गोफ , तोणयां मेळ , हिरांमेळ वा 
घोडे मोडणी , धेणलो बी खेळटना जो पोशाग 
घालतात तांतून दुसरो भेस जावंक फावना . 
सगळो मेळ जशाक तसो दवरूंक जाय . 

लोकवेदाची राखण आनी पोसवण करूंक 
शासनाची जर समजीक येवजण आसत जाल्यार 
काम बेस बरे जातले . 


फकत मनोरंजन आनी परंपरा सांबळचे 
खातीर मात न्ही , जाल्यार भूतकाळापासून 
तुटून पडिल्ल्या आयच्या तरणाटयांमदलो 
दुरावो ( alienation ) लोकसंस्कृतायेनच सांदूक 
येता . परंपरा आनी वर्तमानकाळ हाचे मदीं जी 
घळी निर्माण जायत आसा ती भरूंक येता . 

लोकसमूहाचे मन समजून घेतां घेतां 
सामाजिक जाणिवो लेगीत विकसित करूक 
येतात ... 

अभ्यासकानी मात अंक शास्र म्हुण ताजो 
अभ्यास करूंक जाय . लोक वेदांत लिपिल्लो 
समाजधारणेचो मंत्र सोदून काडूंक जाय . 


( कोंकण टायम्स , दिवाळी अंक ) 


देखी 


इतली सत्त किर्ती दाखय आनी बरे कर . 


--x 


( घरांत देवसपण आसतना करपाचे सांगणे ) 


हांगा हावें लोकगितांची काय मोस्त्रां 
दिल्यांत . हे काम खुपूच तुटक जाला . दर एका 
परंपरे फाटलो इतिहास सोदपाची आनी 
सांगपाची खूब गरज आसली . गितांचे ताल 
मात्रा दिवपाची निकड आसली . पूण हे काम 
म्हजे तांकी भायले जाल्यान हावें हांतरूण 
पळोवन पाय पसरवपाचो यत्न केला . फुडें फाटी 
हाजेर माणून बरोवंक मेळतलें अशी आस्त 
धरतां . 


तर देवा , हे कृत्य मांडलां पुरसा . 
तूं पुरीस , हटा - नेटाचो मानी . 
तुवें रुप्याचो खुटो केल्लो 
सवरणाची दांनी केल्ली . 
गवण - पागो चलयल्लो . 

गंदा धुपाचो 
सिर्नी पाखळेचो 
उपरा वाडयेचो 
काकुळे , पिंडाचो मानी . 


गाराणों --- 


आजो रुद्री आनी बापूय रुद्री एका मतार मेळोवन 
आमची जी घर मंडळी आसा तेंचे 
काजळां कुकमान आनी फुलां चामळान 


' गोंसायाचे गाराणे ) 

" जय शिव शंकर भंम भोलानाथ " 
देव समर्थ सिद्ध मादवनाथ . 
कानी कुंडलां , गळी सर्पाचो लुंडां 
गंगा किरी मस्तकार स्थापना 
आनी , गंगेच्या आदरान सय - सृस्ट 

सांबाळणारो 
तूं सिद्ध मादवनाथ . 
आतां ह्या लेकरां बाळांवयली 
जोरी - जारी खलास करून दवर 
यादी - बंदी हे लेकरांच्यो परिभव कर 
वयता तो मारग , दुदाचो सागर 
आनी अमृत 

दोंगर पाजय आतां . 
काळा दुस्माना पायांतळा जुडून 
कोणाचोय थान आसू 
कोणाचोय मान आसू 
कोणाची करणी आसूं 
कोणाची जादू आसूं 
कोणय मंत्री सादना आसूं 


घर दार वसय 
कय कुटुंब चलय 
कय संपदो वाडय 
आनी तांचे बरें कर . 


-X- 


" मी धालो " 


फांतयांनी धालांक सुरवात जाता . 
जमिल्या बायलांचे दोन पंगड करतात . 
अकमेकिंच्या खाकेंत वा खांदयार हात 
घालून दोशी झुबी रावतात . हाकाच 
" फांतयो " वा " वळी " 

म्हण्टात . 
कांयकडें तांकां व्हकलकार आनी 


( तितलेय ) तुयें देवान , म्हादेवान फाटी मारून 


वळ 


न्हवरकार म्हण्टात . अंक 
मोन्यानी फुडें येता , तकली बागयता , 
आसा तसी फाटकुरी वता . दुसरी “ वळ " 
प्रस्न करीत फुडें येता . मागीर पयली 
वळ जाप दिता . अशेतरेन धालांच्यो 
फांतयो गांततात ... ) 


धाल्यांनी खेळंक आल्यां . 
दुसरी वळ : - आल्यां तर बरी जाली 

सकयां साद घाला गे बाये 
सकयां साद करा . 


-३ - 
: कापडाची दिण्णां 

धेया हो धरत रेऽऽ 
माय लेक दिया हो 
वनदेवतेऽऽ 
माय लेह दिया हो . 


१ - 
पयली वळ : - ( मोन्यानी तीन पावलां चलत 

येता . तकली बागयता फाटकुरी 

वता . ) 
दुसरी वळ : - ( मोन्यानी तीन पावलां चलत 

येता . तकलो बागयता फाटकुरी 

वता . ) 
पयली वळ : - मोनी आयलीं , मोनी गेली 

सकयां साद घाला गे 

मांड धरून खेळा गे . 
दुसरी वळ : - आमीशी आयलीं बाये लेकी 


: कापडाची दिण्णां 

मानवली धरतरी 
मायलेक दिनावली धरतरे 
मायलेक मानवली . 


- 


णव रेगो मेरेन 


( ओका जाग्यार उबी रावन 
म्हणप ) 
: असां सां रंभांनो 
देविच्या कणकांनो 
हो हरिचो चेंडू तुमी 


चारा गे . 


आमीशी आयलीं बाये लेकी 


चारागे . 


हुपागे . 


हो हरिचो चेंडू तुमी 


हुपा गे . 


तुमची लेक बाये कोणाक व्हरयो 

गे ? 
पयली वळ : - आमची लेक बाये रामा व्हरयो 

गे . आमची लेक बाये लक्षुमणा 

व्हरयो गे . 
दुसरी वळ : - रामाचो मायबाप धन बहु गे . 

रामाचो मायबाप धन बहु गे . 
म्हणत मांडार 

आशिल्ल्या 
आंकवार चल्याची आनी चलयांची 
नावां घेवप . ) 


: अक रेग बानीन 

हरिचो चेंडू आमी हुपीना गे 

हो , हरिचो चेंडू आमी हुपीना गे . 
: असां सां रंभांनी 
देविच्या कणकांनो 
हो हरिचो चेंडू तुमी 


( अशे 


हुपा गे . 


हो हरिचो चेंडू तुमी 


हुपा गे . 


- २ - 
पयली वळ : - श्री धालो धालो गे बाये 

धाल्यांनी खेळूक आल्यांगे बाये 


: दोन रेग बानीन 

हरिचो चेंडू आमी हुपीन गे . 
हो , हरिचो चेंडू आमी हुपीन गे . 


-4 
: ओंवळिचें ओंवळ 

वतान करपले 
वायान झडपले 
पडलें , भयेवरी गे 

पडले भयेवरी . 
: हातांत काडिलें 
माथ्यांत माळिलें 
भोगिलें आयावपण गे 
भोगिले आयावपण . 


तांबडी साडी न्हेसुनी . 
: तांबडे साडयेच्यो मिरयो 
लांब मिरयो 
चक्क चोळयो 
सरपळी . 
चक्क चोळयो सरपळी , 
साडे आशिल्ली काडी 
भिजली तिजी साडी . 
भिजली तिजी साडी . 


पिंगळी 


-६ 
: इल्लिोशी दिवली , कासरान् पेटली 

वाटेर भेटली अंबाबाई . 
: इल्लिशी दिवली , कासारान पेटली , 

वाटेर भेटली म्हालक्षुमी गे . 
: इल्लिीशी दिवली , कासारान पेटली 
वाटेर भेटली कामाक्षी गे . 
( सगळयां देवांक म्हणप ) 


माडावेलो कीर बाये , शेपडी हालयता 
शेपडी हालयता . 
सवाशीणी बायले , दोळे मोडीता . 
फू गे फू सये , फुगडी फू . 
मागीलदारच्या पिंपळा 
सुपायदें पान 
माय गेल्या सोनारवाड्या 
सून वाडयता दान . 
सकाळचे पारी गे बाये 
पिंगळी भोंवता दारी गे बाये 
काय तरी धर्म वाडा गे बाये . 
पिंगळी आयला वर्साचो 
तांदूळ घाला खर्चाची 


देवाच्यो रंभा आमी 
आमी नेटी नेणेरा 
आमी शेव मांडला . 
देवाच्यो रंभा आमी , 
मांडार शेवोंक येयल्या 
देवानी धाडल्यो रंभा बाये 
मांटवा उब्यो रावल्या . 


- १० - 
: सदां सदां येताली 
आमी धर्मा लेयेक दिताली 
आमी धर्मा लेयेक दिताली 
: आयच्यान धालो सोपयाल्यो गे 
आयच्यान धालो सोपयाल्यो . 


- 


: कांकण 

कारा वळेरा 
तुजी , बायल गेली कुळार 
तुजी , बायल गेलो कुळारा . 
: वचुनी तिका , वचुनी तिका 
तांबडी साडी न्हेसुनी तिका 


फुगड्यो 


( धाला माणार वा गणपती मुखार नाचपाच्यो ) 


शिगमो 


नमन १ 


पयले नमन माज्या भुमिपुरूसा गा 
शिगम्याचे परबेक राजी जा गा . 

पयले नमन देवा विठोबा तुका गा 
पयलं नमन देवा विठोबा तुका गा . 
पयलं नमन माज्या काळभैरवां गा 
शिगम्याचे परबेक राजी जा गा . 


भले भले भले भले शबै . 
( मुळावो पुरुस , 

थाळावो 
आनी गांवच्या देवांक नमन घालप ) 


पुरुस , पंचिस्टांक 


नमन २ 


नेण्टेली गें बाई सिता 
सिता गेली न्हंयी - व्हाळार 
सिते मेळला धनुश्यबाण . 
सितेन बाप्पाक साद केला 
साद वाऱ्याने झिडपीला 
सितेन दुसरा साद केला 
साद धुल्लाच्या मार्गी गेला 
सितेन तीसरा साद केला 
साद बाप्पाच्या कानी गेला 
बाप गुडगुडयां झुठला 
धुवे , कसले संकश्ट आलां 
बाप्पा मेळला धनुश्यबाण 
धुवे , दवर गे तुळशी पेडयर 
धुवे कर गे गंध फूल . 

कचे फुगड्यो 
: कचे बाय कचे 
वल्लीभर कचे 
आमच्या गणपती 
भांगराचे मोचे . 
: बोरां बाये बोरा 
वल्लीभर बोरां 
आमच्या बरोबर खेळूक येयल्या 
खारव्यांली पोरां . 
: माजे व्हटयेत शेवटो 

xxx घोव ल्हेवटो . 
: माजे चुलीवयर पापड 

xxx घोव माकड . 
: भल्ल्या कळशार थेयली शिपी 

xxx घोवाची जळ्ळी मिशी . 
: फस्काची काडी पेटना पेटना 
मैत्रीण म्हाका भेटना भेटना 
फस्काची काडी पेटली पेटली 
मैत्रीण म्हाका भेटली भेटली . 
( कचे = दोगानी घालपाची फुगडी ) 


पयले नमन घालूं धरतरे माये 
दुसरे नमन घालू चंद्रसूर्या देवा . 
तोसरे नमन घालू सांतेरी माये 
चौथें नमन घालू देवचारा देवा . 
पांचवें नमन घालू पांच पांडवा 
सवें नमन घालू खामणी माते . 
सातवे नमन घालू सातव्या अवतारा 
आठवें नमन घालू आठव्या अवतारा . 
णवें नमन घालू णव्या अवतारा 
धा नमन घालू धाव्या अवतारा . 
अिकर वें नमन घालू तेत्तीस कोटी देवा 
बारावे नमन घालू बारशा गुणां . 

( मोड ) 
सांतेरी मायेची उंचउंच देवळां 
भांगराच्या कळसा वयर सोबीत चंवरां . 


जोत 


अस्तमपूर राज्यों रे पांडव राज्य करी 
पांडवाच्या राज्या रे कली पावले बा , 


७२ 


तेच्या थवल्याने कलते फेरें बाये बो 
मध्ये आहे पांडव राये . 
असे , ताडमाड मोडला भिमान पक्ष पातळीला बा 
ताडमाडा मोडला भिमान पक्ष पाताळीला . 
अश्या , प्रशेच्या अजाडांत दैत्य पावला बा 
प्रशाच्या अजाडांत दैत्य पावला . 
असे , दैत्या भिमान झाले संगराम 
दैत्या भिमाले झाले संगराम . 
असे दैत्याच्या सैनाली धासून आली बा 
दैत्याची सैनाली धासून आली . 

( अपूर्ण ) 


पांडवाच्या राज्या रे कली पावले . 
असे कलीच्या पायान पांडव वनवासा गेले बा 
कलीच्या पायान पांडव वनवासा गेले . 
वनवासा जाते वेळी सुर्य मावळला बा 
वनवासा जाते वेळी सुर्य मावळला . 
असे , गोंयचे चिचेतळा विश्राम केला बा 
गोंयचे चिचे पोंदा आराम केला . 
सदी करी धर्म सुरवाच्यो गो शेजा 
आजय करी धर्म कड्डाच्यो शे जा . 
कड्डाच्यो हातुरल्यो शे जा रे धर्मा 
गुण्याचें केलें वणखण गा जे . 
चौगां बंधवांनी चार - पार वाटले बा 
असे , पयला पारा ओक सहदेव राखे बा 
पयला पारा ओक सहदेव राखे . 
असे , सहदेवा संगती आहे पुस्तकांचा भारा 
त्याच्या थवल्यान कसते फेरे रे बाये 
मध्ये आहे पांडव , राखते भू .. 
अरे झुठा रे बनवा पारा लोटला बा 
उठरे बनवा पारा लोटला . 
असे , दुसरा पारा एक नकूल राखे बा 
दुसरा पारा एक नकूल राखे . 
नकूला संगती आहे कमरी कटयार 
त्याचे थेक्याने कशे तरे फेरे रे बाय बो 
मध्ये आहे पांडवा राये . 
असे , अठारे बनवा पारा लोटला बा 
अठारे बनवा पारा लोटला . 
असे , तिसरा पारा अक अर्जुन राखे बा 
तिसरा पारा ओक अर्जुन राखे . 
असे , अर्जून संगती आहे बाणीचा बाण 
अर्जूना संगती आहे बाणीचा बाण 
त्याच्या थेक्यान करते फरे रे बाये बो . 
मध्ये आहे पांडव राये . 
असे , चौथा पारा अक भिम सेन राखे बा 
चौथा पारा ओक भिमसेन राखे . 
असे , भिमासंगतरी आहे नअ मण गदा 


तळी .... १ 
तळी रे तळी 
थेयली आंब्या - ताळयांनी 
उखल्ली खेळयांनी 
हे जें घर खेळों आमी 


सुरय तांदळांनी . 


गोविंदा . 


तेंची पुजा 
गंदा धुपान 


तळी .... २ 
वर्या दिवसाचो शिगमो खेळोंया 
खेळत्या गडया माज्या काय हो दिवया 

करुया 
पांचा नाल्लांची तळी दिवूया . 
तळी बाये तळी गे , सासवस 
तळी दिली आयांनी 
उतरली खेळयांनी 
तुजें घर शेसव आमी तिळतांदळानी . 


गोविंदा , 


आल्लयो 


तेका कोणी घाली चारा , 
चारा खा पाणी पी 
भुर्र मोरा . 


: था था गे थातांची 

गोया , गोया माणकुल्या हातांची 
दाल्यांचे कान , 
ताची , मोट्टा कशी मान ! - 


धोल रे बाबा धोल 
पदेराले बोल 
पदेर सांगता चड दुडू 
परतून व्हर बोल . 
धोलतां धोलता , भागलो 
फुलां वेचूंक लागलो 
एक फूल व्हेलें कावळयान 

व्हेलो मावळयान . 
मावळ्यालें घर खंय , खंय 
सांवर पिकल्या थंय , थंय 
मावळयाल्या घरांत खांबे 

कानांत आंबे . 


दात्यावेल्यो होंवयो 


* कूर , कूर , कूर कानां 

म्हशी गेल्यो रानां 
आमडुन हाड गा मामा 
गायी म्हशींक . 
जयी बाबाक , जयी , 
बिलुन खाली सोयी 
बिलु रांडलाक तीन दोळे 
हांव फट सांगतां जाल्यार 
वचून पळय . 


: दातें माणून दात्या केले तिबे 
पांचय देव झुबे 
आमच्या कारया लागी . 
कारयाचे वेळे गे , 
दामुदरा अलो केला , 
भियेव नाका म्हणून 
तेणें धीर दिला . 
वाजंत्री वाजति गे 
मडगांवचे विशी 
दामुदरा देवा मिशी 
सोनियांची . 
सोनियाची मिशी गे 
गुंजी वर्ण दोळे 
आनी , चीत्त दिवन पळे 
आमच्या कार्या लागी . 
कारयाचे वेळे गे 
बेताळा उलो केला 
भियेव नाका म्हणून 
तेणे धिर दिला . 
आयलो शांता दुर्गा गे 
सामक्या दरवाटयान 
तिच्या भरवंशान 
कारय , आरंबिलें . 


: कूर , कूर , कूर , कानां 
म्हशी गेल्यो रानां 
मामा वचून हाडरे परत 
गायी म्हशींक . 
गायचे गे गोटणी , गोरवांचो गे दार्जी . 
आनी वडलांचे नांव , दवरीन तुकां . 

: येथे , येथें , येथें , येथे बस रे मोरा 

पाखां फांकाररून मोर गेलो दोंगरा 


मामा नाघरा 

आयली कामाक्षी माया गे . 
उंचल्या वाडयांनी 
हाताच्या चुडयांनी 
वळखली . 


: कावळो कां कां करी 
कावळो कां कां करी . 
सुकलेल्या शिया वरी 
सुकलेल्या शिया वरी . 
भयणीगेर जातले बनवा 
भयणीगेर जातले बनवा . 
कोणयांचे रांदलां शीत 
कोणयांचे रांदलां शीत . 
तन्या केळ्यांची केल्या शाक 
तन्न्या केळ्यांची केल्या शाक . 
बंदू भयणीचें नांव राख 
बंदू भयणीचें नांव राख . 


: सोनयांचे दातें गे 
रुप्याचे खाणयें 
आपले हातीन मांडले गे 
धरतरी वनदेवते मायेन . 
अनंता राम पुरसा देवा गा 
जावू नाका पयस 
चवाय घालून बैस 

हे कारयालागीं . 
: आंदरी न्ही बोंदरी 
बसूक घाला शेंदरो 
मोतियांची . 


a 


लग्ना कडल्यो व्होंवयो 


: हाडिली जाती थेइली रंगा 

देवाच्या देवरंगा , येवं सांगा दळपाक . 
भारिली पीठ थेइली राशी 
देवाच्या देवरंभा , येवं सांगा वडे भाजूक . 


: वाटये बायी दुद 

वाटयें बायी दुद . 


दुदाक जाली साय 
दुदाक जाली साय . 
चबकुलां बुडोवन खाय 
चबकुलां बुडोवंन खाय . 


आगे ते शिर्तेर , वाडले गे शीत 
ययाचे गे चित्त येणीवर 
आगे ते शिर्तेर , वाडले गे वन्न 
ययाचे गे धन , येणीपाशी 
आगे ते शिर्तेर वाडलो गे रोस 
चावयांचो गे घोस येणीकडे . 


EAL 


विकासा रे बाळा म्हाज्या 
विकासा रे बाळा म्हाज्या . 
साखरेचो बाये लाडू 
साखरेचो बाये लाडू 


: अहेराक बसप : 


दुदांत खिरयला 
दुदांत खिरयला 
बाळाक भरयला 


साळीचे तांदूळ 


बाळाक भरयला . 


हळदीत ओल्लवा 
मानकरी बोलवा 
शेंस भरूंक . 


बाप्पा विसरशी , 
चांद सूरया दोगय तुकां 
गवाय दिता 


: सोन्याची दिवली 
सुने हाती दिली . 
उजवाड पडलो देवाधर्मार . 
सोन्याची दिवली 
सुने हाती दिली 
सुन घरा गेली 
घरदार बघून संतोस जाली 
सासूमांव , दीरभाव , जावो नंडो 
बघून संतोस जाली . 

* 


नांवा घेवप 


: काळी चोळी मियांयेदी गाट 

( न्हवऱ्याच्या ) जीवार 
हळदी कुकमचो थाट . 


: कडे मुडे वणखणां 
तेजेर सोडली जमखणां 
तेजेर बसली दोगजाणां 
राम - सीता . 
आतां बाप्पा दिता म्हणशो 
मागीर बाप्पा ना म्हणशी 
सोळा वर्साची पुतळी नेण्टी 
सिताबाय -- 


: सोन्याची पाटली 
हाती माज्या दाटली 

नाव घेवंक 
हौस म्हाका वाटली . 


: माज्या दाराफुडें हुस्केची जाळी 
माज्या तोंडाक 
सदींच्यो गाळो . 


: अत्तरदाणी , गुलाबदाणी 
चिवडो केला ताजो 


..... नाव घेवंक 


पयलो नंबर माजो . 


: गलासांत गलास केले 

शंभर रुपये खलास . 


: आओ बाप्पाचे गे पोटी 
जन्मली गे पुतळी 
कन्यादाना कोनळी 
धुवेन उडयली . 
उबो जाल्ल्या मायेबाप्पा 
सोड पाणियां च्यो धारो 
लेक जाता परघरा 
राज करूंक . 
राज्य से करयता 
काय लेकी मागसी 
दितां गे दितां तुका 
दारितलो माड 
आता बाप्पा दितां म्हणशी 
फाल्यां बाप्पा ना म्हणशी 
जायेच्या झाडाखाली 


काय म्हणी 


रोझांची फांती माथ्याची भर 
सवराकाचे शीत पोटाची भर . 
किम्स हागतले कितें आनी शेणी थापतले 
कितें ? 
आवय नाशिल्ल्याचे पोट मोठे 


चला . 


बुडकुल्यांत ना तीन तांदूळ , सानां उकडूंक 


भोंवता रांडूल . 


न्हेसण नाशिल्ल्याची गांड मोटी . 
- सुण्यांक दिवची वाट आनी उण्यांक करची 
फाट . 
एकादस धरतलो फळार खातलो . 
बरी ती बरीच धवी ती धवीच खरी ती खरीच . 
- फुलां खातीर वावळी माथ्यार घेवंक जाय . 
राणेचो म्हण पोटाचो म्हण आनो पोटभर 


- 


काणप - ( काणकोण ) 


जेवंक घाल 


: बापायन बांदलें घर , पुतान बांदली चौकी 
तेतूंत बसली गांवकी देसायांची 
हबी हबी . 
भयणी आपोंव जात्या 
हिरे माजी सोबा 
भयणी साठी उबा 
लोकादारी . 


: भयणिचो भाव 
चालतो बांदान 
कमरे काणान 
खेम वळखलो 
हबी 

हबी . 


- 


कोण गेल्लो इंद्रपत मागूक ताका दिले नीद्रपद . 
रातीचे बोल आनी दीसाचे पॉल . 
- गुमची इद्या गुम जाणा 
भुरगी बाबडी काय जाणां ? 
पोटांत जाळे 
माथ्यार कळे . 
माजे हांव जाणां , समेस्तांची देवजाणां . 
आंबाड्यां खातीर म्हाळ खळप . 
आपल्याकडेन जायना , खापन्यांक बाबा 
म्हणूक जाय . 
वाग पडला धाडीक केलदो दाखयता नाडीक . 
तोंडाची बातां भिक मागून खातां . 
- शेजान्नीच्या भरवंशार भुरगीं पावली 

निरवंशार . 
- राजागेर म्हाळ आनी सुण्यांचेर बोवाळ . 

मोडलेल्या खुरसाक कोण चेपे काडटा ! 
देव धरम केलो , व्हडले सूनेच्या गांडी 
पोदल्यान गेलो . 
घरदार जळू पुण बाळ म्हजो खेळू . 
आसल्यार घोगो , नाजाल्यार बस वोगो . 
नीत ना निवाडो , राजा जाला खंय गुवाडो . 
- हुंदराच्या जाळान घराक लायलो उजो . 
घर गेलें जळोन हुंदीर गेलो पळोन . 
वायना वयली परवता , दात्या वयलो खुदता . 
ताक सुकत घालून झगडी करप . 
राणे म्हणा उणे म्हणा , पोटभर वाडा . 
नाक कातरा चांग भला , वंट कातरा जातरे 


व्हड आमची घरां 


तांबयाचे चाटू 
भाड्याचो नातू 


- 


xxx आमचो . 
व्हड आमची घरां 
मणयांचे दाळ 
ताजेर खेळटा बाळ 
xxx आमचो 
हबी 

हबी . 


: सदाशीव गडार 

गडा सकयल न्हाणी 

एक 

भाक दिली गे तिणें । घरच्या 


दुब्याची . 


तेतूंत न्हाती राणी 
सुंदरबाया . 
भात कांडून , हाता पडली खिणां 
पाड पडली रिणा 
बामणांची 
साठ बैलांचो बंदो म्हाजो वाणी 
तेणे हाडली राणी , मराठिणी . 
मराठिणी बाये , 
मराठी तुजों भेस 
वेणीर घोस 
मोतियांचो . 
हबी ... हबी . 


तिनूय भाको घेवन । चलूक लागली 
चलता - चलता धरणी धल्ले । पांय गे 
भोली . 
बेसांत भल्ले दोळे । वाट विसल्ली ... 
गोठ्यांत पावन तिणें । हांबेर घातलो . 
सुसुरां ओड रे पुता । दुधाचे घोंट 
फायच्या दिसान पुता । दुधाचे कस्ट . 
तानुले धुवयाले पुता । पानुले पिवयालें . 
शेळे - सांवळेक पुता । गोठण कर . 
फुडें चाले भोली । तिचे मागे चाले दुबा 
चरत चरत गेली एका । वागाचे साय . 

पंचमुखे वागे गाय । किंवार घातले . 
भोली : आगा आगा वागा । म्हाका येवन खा गा 

नेण्टया दुब्याक ' म्हाज्या सोडून दि गा . 
दुबो : आगा आग । वागा । म्हाका येवन खा गा 

म्हातारे भोलेक म्हाज्या । सोडून दी गा . 
वाग : भोली म्हाजी भयण । दुबो म्हाजो भाचो 

शितळ - सांवळेक पुता । गोठण कर . 


करामती नगरी 


करामती नगरी । भिमक राया घरी 
आमचे घरी । अक भोली गंगा . 
साठ सहस्रा भोल्यो गंगा । चरती 
वेल्या रानां . 
बाराय वनां हेडटां म्हाजी । भोली 
सांडली ... 
रुप्याचे खुर 

गे भोले । भांगराची गतां 
नगर हेडटां गे म्हाजी । भोली सांडली .. 
चरत चरत गेली एका । वागाचे साये 

पंचमुखें वागे गाय । किंवार घातले . 
भोली : आगा आगा वागा । माजो तानो आसा 

दुबो . 

एक पानो दिवन तेका । भूक राखावी . 
वाग : तण - पालो खातल्या गोरवा । तुका 

इतल्यो कित्याक बुद्धी । नाडून वच्यो 
काणयो गोरवा । उलोवं नाका . 


एक भाक दिली सुर्याची । एक भाक 
दिली चंद्राची . 


बनवड 


( “ बनवड हे उतर संस्कृत बंदिवत 

हया उतरावेल्यान 
आयल्ले दिसता . बंदिवत म्हळ्यार बंदखणीत वा कादयेत आसलेलो . 

हे बनवडींत धर्मराज यमलोकाक गेला . थंय ताच्या घरचे लोक 
बंदखणीत आसात तें तो पळेता . तो , बदखणीत उरचे कारण विचारता . 
मागीर धर्मराज यमाकडेन मागणे मागून तांकां सोडूंक लायता ... हीं 
खबर आयल्या . 

ही एक मुखेल बनवड . हिचे भायर ज्यो बनवडी आसात तांकां 
फांटे ' म्हणतात . “ फांटो ' म्हळयार एक एक पार्त . 

बनवड मेल्ल्याचो दिस मनवपाक गायतात . काय जाणागेर 
भाद्रपदांतली पुनव - “ अनसुटी पुनव " म्हण मेल्ल्याच्या नावान , पयले 
वर्सा पाळटात . थंय मागीर मेल्लो कोणाच्याय आंगार उबो जाता . भार 
येता . 

काय जाण कार्तिक म्हयन्यांतले पुनवेक “ मरणाचो दिस ' 
करतात आनी हेच राती बनवड गायतात --- ) 

बनवड 
जय रामा श्रीरामा ध्यान रे धरी रामा 

धर्मा तुज्या रे चरणा , धर्मा तुज्या रे चरणा ।। 
आरे नमन करूं आमी या जागेच्या ऽ देवा , 

आमी या जागेच्या ऽ देवां ।। 
तुज्या रे ह्या जाग्यार तुजी रे सोबा मांडिल्या रे देवां , 

तुजी रे सोबा मांडिल्या रे देवां ।। 
नमन करूं आमी ह्या आकाशिच्या देवां , 

आमी ह्या आकाशिंच्या देवां ।। 
नमन करूं आमी ह्या पाताळच्या देवां , 

आमी ह्या पातळिच्या देवां ।। 
नमन करूं आमी ह्या पिरतीच्या देवां , 

आमी ह्या पिरतीच्या देवां ।। 
नमन करूं आमी हया तेत्तीस कोटी देवां , 

आमी हया तेत्तीस कोटी देवां ।। 
सवंर्गा देवांचे आमी , या धान धरलां सव देवां , 

आमी या धान धरलां सव देवां ।। 

हुंबऱ्या 5 वन्त्या राजा रे गुरू हो नारद वागता , 

गुरू नारद वागता ॥ 
हुंबऱ्या ऽ वन्त्या राजा गुरूदेवा सुकांत पायटा 

गुरूदेवा सुकांत पायटा ॥ 
आवो रुकमीण वो मामाय नारदाची सेवा करता , 

नारदाची सेवा करता । 
भोव - या रे पंलगार गुरूदेवा निदता - निदता , 

, 
गुरूदेवा निदता गा ॥ 
नदले कडेन नारदा सोपन गा पडलां , 

नारदा सोपन गा पडलां ।। 
सोपनांत रे नारद , उंची नारद उठोन बसला , 

उठोन बऽसला ।। 
रुकमीण वो माय नारदाक विचार करता , 

नारदाक विचार करता ।। 
आगो कशी गा चुकली शेवेक - चाकरेक , 

सुवामी शेवेक - चाक रेक ।। 
आगे तुमकां गे घालां नारीचे तागां ऽ भोगांचें , 

आगा तागांऽ भोगांचें ।। 
म्हाका गे पडलां गे नारो वो राज्यांत वज्यांचें , 

राज्यांत वज्यांचें । 
आमी नारी शीत गे ना लागतां आतां संयपाक रानीचें , 

नारी संयपाक रानीचें ।। 
रुकमीण वो नारी गे संयपाक रानिता , 

नारी ती संयपाक रानिता ।। 
पांचूय जिणस रांदून संयपाक रानिला , 

नारीन संयपाक रानिला ।। 
वंगाळ पाणी तापोवन तयार करिला 

तापोवन तयार करिलां ।। 
उठा वो उठा सुवामी आतां न्हाणघरा चल , 

तुमी आतां न्हाणघरा चल । 
हस्तीं तांबयो घेवन नारद न्हावपाक गेला , 

नारद न्हावपाक गेला ॥ 
इतल्यान वचोन तो रे घंगाळां पाणयां न्हाला , 

घंगाळां पाणयां न्हाला ॥ 
न्हावन गा धुवन गंद उटींतलें काडलां , 

नारदान गंद गा उटींतलें काडलां ।। 
आगा गांवांत तुळशी पूजा करिल्या , 

तुळशी पूजा करिल्या ॥ 
संयपाक गा वाडून गा पानार तयार थेयला , 

नारिनी पानार तयार थेयला ।। 
गुरू वो नारदा जेवणा बसला , 

नारद जेवणा बसला ।। 
जेवन गा खावन नारद गा सुसेगाद जाला , 

गुरूदेव गा थंड जाला ।। 
जेवण गा खावन तेणें गा आपलो पोसेक केला , 

तेणें गा आपलो पोसेक केला ।। 
माथ्यार घातिल्या नारदान गे कानाची तोपी , 

नारदान गे कानाची तोपी ।। 
हातीं गा गे दिल्या , हातांत दिल्या भरधम काटी , 

हातात गा दिल्या भरधम बडी ।। 
रस्त्यार गांव गे नारद चलोंक लागला , 

गे नारद चलोंक लागला ।। 
दोन राज्यां उडोवन गा राज्यान फुडें गा पावला , 

नारद राज्यान फुडें गा पावला ।। 
हस्तनापुरान राज्यान गा गुरूदेवा लागसार पावला , 

गुरूदेवा लागसार पावला ॥ 
हस्तनापुरांत राज्यान धास्तेक चिते तो पडला , 

गा धास्तेक चिते तो पडला ।। 
बळीबगर राजान दरवांटो - पारो राकता , 

गा दरवांटो - पारो राकता । 
भाल रे तेणे रे दरवाटयार हातू मारिला , 

गा दरवाटयार हातू मारिला । 
भायल्यान येयलां रे तुमचो गुरू रे मामा , 

तुमचो गुरू रे मामा ॥ 
दरवांटो काडून मामाक भितोरू घेतला , 

धर्मान रे मामाक भितोरू घेतला ॥ 
पुणण्यांच्या धर्मान रे तेका हातांन हात दिला , 

धर्मान तेका भितोर रे व्हेला ।। 
दुरपत नारीक रे धर्मान साद रे केला , 

रे धर्मान साद रे केला ।। 


, 

धर्माच्या सादान रे दुरपत भायल्यान येयल्या , 

दुरपत रे भायल्यान येयल्या ।। 
नारद फुलांची रे तुजी पुजा रे बांदुची , 

तेची पुजा रे बांदुची ॥ 
पारजत फुलांची रे तेची पुजा ती बांदिल्या , 

तेची पुजा ती बांदिल्या ॥ 
हयडीच्या आंगार गा पंढु तळे रा ऽ खतालो , 

पंडु तळे रा ऽ खतालो ॥ 
पंडू राखण करतालो तेदनां राज्यार रे मोटे नवल घडलां , 

राज्यार रे नवल घडलां ।। 
भेड गा भेडीण अरवोली हरण जाल्या , 

अरवोली हरण जाल्या ॥ 
ती रे दोगांय फुडल्या देवतेर चरूंक लागल्यां , 

देवतेर चरूंक लागल्यां ।। 
आगा हरण - हरणी दोगायनी शेरां मारिल्यां , 

दोगायनी शेरां मारिल्यां ।। 
हरण गे हरणी दोगांय चरवली वतां गेल्यां , 

दोगांय चरवली वतां गेल्यां ।। 
चरवल चरोन दोगांय गा तानेन तानेली , 

गा तानेन तानेलीं । 
तळयार येवन दोगांय गा उदक पिऽ येलीं , 

गा उदक पिऽयेलीं ।। 
तडेक सल्ली गा , दोगांय गा गोठणार पडली 

दोगांय गा गोठणार पडलों ।। 
हरणीचो हरण तो गो हरणीच्या भोगार गेला , 

हरणीच्या भोगार गेला ॥ 
पंडु रे पितयारे तेका नदरेन पळेला , 

तेका नदरेन पळेला ।। 
हरणीच्या हरणार रे पितयान बाण रे सोडिला 

पितान बाण रे सोडिला ।। 
आगा हरण गे मारिला भुयेर पऽडिला , 

मारिला भुंयेर प ऽ डिला ॥ 
आगा गे मारिला हरण गे सर्गार गेला , 

हरण गे सर्गार गेला ॥ 
हरणाचे हरिण ते वेळा बोब रे मारिता 

ते मोटे होळंब काडिता ॥ 
( अरवोलो = दोगाय ; चरवली = मळ ) 
हरणुली गा सर्गार चलोंक लागिल्या , 

हरण सार चलोंक लागिल्या ॥ 
सर्गार वचोन रे देवांच्या लोकां पाऽविल्या , 

देवांच्या लोकां पाऽविल्या ॥ 
देवांच्या देवलोकां हरणाची हरणुली गा घरकार मागता , 

हरणुली गा घरकार मागता ॥ 
आगे तुजो घरकार तो गे यमपुर पावला , 

तो गे यमपूरा पावला ॥ 
आगा यमपूर राज्यान हरणुली गा चलोंक लागल्या , 

हरणुली गा चलोंक लागल्या ।। 
चलतां गा चलतां यमपुरा राज्यान गा पावल्या , 

यमपुरा राज्यान गा पावल्या ॥ 
सर्गाच्या यमपुरा हरणूली वचोन रडूंक लागल्या , 

हरणुली वचोन रडूक लागल्या ॥ 
यमपुरा वचोन गा यमाकाडेन मागूक लागल्या , 

यमाकडे मागूक लागल्या ॥ 
आगा अरदया गे भोगार माजो घरकारी मारिला , 

माजो घरकारी मारिला ॥ 
आगे पापये हांगा पावलो परतोन मेळना , 

पावलो परतोन मेळना ।। 
चौगजाण दूत गा यमान तय्यार केल्या , 

यमान तय्यार केल्या ।। 
बसल्या जेवणार पंडूक दुतांन चोपटून धरिला , 

दुतांन दामून धरिला ॥ 
कोपाडून धरून गा तेका कावडेंत भरिला , 

तेका कावडेंत भरिला ।। 
म्हादेव घालून ते गा चलोंक लागिल्या , 

सगळे चलोंक लागिल्या ॥ 
यमपुर राज्याक ते गा लागी पाविल्या , 

ते गा लागी पाविल्या ।। 
सर्गाच्या यमाकडे व्हरोन पंडूक गा दिला , 

व्हरोन पंडुक गा दिला ॥ 
जत्ये गा कुडीत गा पंडूक सोर्गार दवरला , 

पंडूक सोर्गार दवरला ॥ 
पंडू पितयाक गा पितयाक तांब्या नळयेंत भरला , 

पंडूक तांब्या नळयेंत भरला ॥ 
तांब्या नळयेंत भरून गा खांब्यार दवल्ला , 

गा खांब्यार दवल्ला ।। 
पंडूक व्हरून रे यमान बंदखणीत घातला , 

यमान बंदखणीत घातला ।। 
आगा जालें " सांगोन नारद गा चलोंक लागला , 

गुरुमामा चलोंक लागला ।। 
हुमऱ्यावंता गुरुमामा चलोंक लागला , 

गुरुमामा चलोंक लागला ॥ 
धर्म गा नारद गा दोगूय तयार ऽ जाले , 

दोगूय तयार ऽ जाले ॥ 
सगळो गा शृंगार करून गा तयार जाले , 

करून गा तयार जाले ।। 
गुरू गा धर्म गा दोगूय गा चलोंक लागले , 

दोगय गा चलोंक लागले ।। 
आगा सासुरा मळार वचोन उबे रावले , 

दोग्य उबे रावले ॥ 
नागल्या रे सुतांच्यो धर्मान वयर वाली लायल्या , 

धर्मान वयर वाली लायल्या ।। 
पिटकुळे फुलांचे रे धर्मान पांवडे जोडल्या , 

धर्मान पांवडे जोडल्या ।। 
ते हे निसणीन खाला किडयां नेमकण x ( नरक ) केलां , 

ते गा किडयां नेमकण केलां ।। 
पुणण्यांचो धर्म ग पांवडो चडोंक लागला , 

पांवडो चडोंक लागला ।। 
आगा गुरू गा नारद मोगान चलता , 

नारद मोगान चलता । 
पांवडो गा तुटला गुरुमामा नेमखणां पडला , 

गुरुमामा नेमखणां पडला ।। 
सत्याचो धरम तो गा फाटल्यान परतोलो , 

फाटल्यान परतोलो । 
पुणण्याच्या मार्गान गा गुरुमामाक वयर काडला , 

गुरुमामाक वयर काडला ॥ 

खांदयावयलो धुपाटो काडून गा तेका नितळ केला , 

तेका नितळ केला ॥ 
आपुण येता रे धर्मा दोडयामार्गान 

धर्मा दोड्यामार्गान ।। 
दोड्यामार्गान गा गुरूदेवा चलोंक लागला , 

गुरूदेवा चलोंक लागला ॥ 
आगा दोडयामार्गान चलोन गा तुका सर्गार मेळता , 

तुका सर्गार मेळता ॥ 
असो पुणण्याचो धर्म गा चडोंक लागला , 

पुणण्याचो चडोंक लागला ॥ 
अरद्या रे सार रावन गा मोगान वयळा , 

धर्मराज मोगान वयळा ।। 
बाराखंड दो दिस्ता खाण्यायेदो , 

दिस्ता खाण्यायेदो ॥ 
नवरखंड पिरयंत x ( पृथ्वी ) दिस्ता गा या तयटा येदी , 

दिस्ता गा या तयटा येदी ।। 
अस्तनपूर राज्य दिस्ता गा गुंजये येदें , 

दिस्ता गा गुंजये येदें । 
रावणाची लंका ऽदिस्ता आंगठ्या येदी , 

दिस्ता आंगठ्या येदी ।। 
रामाची आयोदया दिस्ता सुहाळे मडके येदी , 

सुहाळे मडके यदी ॥ 
इतलें गा पळोवन धर्मा वयर चलोंक लागला , 

वयर चलोंक लागला ।। 
चलता रे चलतां धर्मा फुडें पावला , 

धर्मा फुडें पावला ॥ 
आगा सर्गाच्या माथ्यार आसा एक पिंपळापेड , 

आसा एक पिंपळापेड ॥ 
गुरू गा नारदामामा सर्गार तयार जाला , 

गुरूमामा तयार जाला । 
सात गा मारग थंय एकठ्यांय जाल्या , 

सरगार एकठयांय जाल्या ।। 
सात गा मार्गार चव्हाटयार उबे रावल्या , 

तिटयायर उबे रावल्या ।। 
आगा पितळेच्या वर्णाचो मारग गा कैलासा गेला , 

मारग गा कैलासा गेला ।। 
तांब्या रे वर्णाचो मारग कोणा राज्यान गेला ? 

कोणा राज्यान गेला ।। 
तांबड्या रे वर्णाचो मारग पातळाक गेला , 

मारग पातळाक गेला ।। 
आगा माणकां वर्णाचो मारग गा कोणा राज्याक गेला , 

मारग कोणा राज्याक गेला ।। 
आगा माणकां वर्णाचो मारग गा हस्तनापुरा गेला , 

मारग हस्तनापुरा गेला ॥ 
आगा रुप्या गा वर्णाचो मारग कोणा राज्याक गेला , 

मारग कोणा राज्याक गेला ।। 
आगा रुप्या गा वर्णानी मारग अयोदये गेला , 

मारग अयोदये गेला ॥ 
आगा भांगरा गा वर्णाचो मारग कोणा राज्याक गेला , 

मारग कोणा राज्याक गेला । 
आगा भांगरा गा वर्णाचो मारग देवां देवलोका गेला , 

देवां देवलोकां गेला । 
आगा लोकणी गा वर्णाचो मारग कोणा राज्याक गेला , 

मारग कोणा राज्याक गेला । 
आगा लोकणी गा वर्णाचो मारग यमपुरा गेला , 

मारण यमपुरा गेला ॥ 
फुलां गा वर्णाची मारग कोणा राज्याक गेला ? 

मारग कोणा राज्याक गेला ।। 
फुलां गा वर्णाचो मारग देवां सोबेक गेला , 

मारग देवां सोबक गेला ।। 
आगा भांगरा वर्णाच्या मारगान चाल गे धरिल्या , 

धर्मान चाल गे धरिल्या ।। 
देवांच्या गा देवलोकां वचपाक चाल गे धरिल्या , 

वचपाक चाल गे धरिल्या ।। 
चलतां चलतां गा नारदान कवन गा करिलां , 

नारदान कवन गा करिलां ।। 
आगा फाटले फाटी गा नारद गुपित रावला , 

नारद गा गुपित रावला ॥ 
आगा पुणण्यांचो घरम गा फुडें एकटो पऽडिला , 

फुडें एकटो प ऽ डिला ॥ 

पुणण्यांच्या धरमाक तिंगा पशाताप गा जाला , 

तिंगा पशाताप गा जाला ।। 
आगा अरदया मारगार गा हाडून नारदान फोट मारिल्या , 

नारदान फोट मारिल्या ।। 
आगा पंडूच्या वंशान आपलो व्यर्थं जल्म जाला , 

आपलो व्यर्थं जल्म जाला ।। 
पुणण्यांचो धर्म गा म्हाजो चलोंक लागला , 

धर्मू चलोंक लागला ॥ 
देवांच्या देवलोकां धर्म चलोंक गा लागला , 

धर्म चलोक गा लागला ।। 
रस्त्यार गा मारगार धर्मान नवल काय करिलां , 

धर्मान नवल काय करिला ।। 
धव्या कोंब्यांचें जोत गा तयार करिलां , 

जोत गा तयार करिलां ।। 
येण्डाचो खुंटो मोडुन तेणें नांगर गा करिला , 

तेणें नांगर गा करिला ।। 
दिवड - सोरपां धरून गा रिसक करिल्या ।। 

इतलें गा साइत घेवन चलोंक गा लागला , 

घेवन चलोंक गा लागला ।। 
चलतां चलतां गा तो लागी पावला , 

गा तो लागी पावला ।। 
देवांच्या देवलोका लागी गा पावला , 

लागी गा पावला ॥ 
इंद्र चंद्र देव गा देवळांत जपा ऽ क बसल्या , 

देवळांत जपाक बसल्या ।। 
पुण्यांचो धर्मू देवलोका भीतर सरिला , 

देवलोका भीतर सरिला । 
देवांच्या देवलोका वचोन गा जोत ते बांदलां , 

धर्मान जोत ते बांदलां ।। 
देवांच्या देवलोका धर्मान नरोन धल्लां , 

धर्मान नरोन धल्ला 
देवांच्या देवलोका धर्मान कसोवंक लागला , 

धर्मान कसोवंक लागला ।। 
इंद्र चंद्र देव ते जपाक बसल्या , 

देव तेजपाक बसल्या ।। 

आत भायल्यान कोण गा देवलोका पावला , 

कोण गा देवलोका पावला ।। 
आरे पातकी रे पोराणे देवलोका पावलां , 

पोराणे देवलोका पावलां ।। 
इंद्रान रे देवांनी जासूर भायल्यान धाडिला , 

जासूर भायल्यान धाडिला ।। 
आपुण हो रे येयलां सत्याचो धर्म रे , 

येयलां सत्याचो धर्मू रे ॥ 
आरे पुणण्यांचो धर्मू जाल्यार भितोरु येवंचो , 

सत्यान भितोरु येवंचो ।। 
दोळयां गा धर्मान रे सोडोन घातलां , 

धर्मान सोडोन घातलां ।। 
हेवाळया - जिवण्यां धर्मान सगळया जीव दान दिलां , 

धर्मान जीव दान दिलां ।। 
सत्याचो धर्मू रे देवलोका भितोर सरला , 

देवलोका भितोर सरला । 
आगा सत्याचो धर्मू म्हुण रे खरेपण लागला , 

। आमका खरेपण लागता ।। 
इंद्रान गा देवान तागडेक तारास बांदला , 

तागडेक तारास बांदलां ।। 
एका गा दाल्यांत धर्माक बसयलो , 

दाल्यांत धर्माक बसयलो ।। 
एका गा दाल्यात फूल ते घातिला , 

देवान फूल ते घातिला ॥ 
फुलांचे दालें गा तेन्ना खाला रावलां , 

दालें गा खाला रावलां ।। 
आगा सत्याच्या धर्माचें दालें वयर तें सल्लां , 

दालें वयर तें सल्लां ।। 
फुलांच्या पदराक गा पातक घऽङना , 

फुलांक पातक घऽ डना ।। 
फुलांच्या पदराक गा पातक रा ऽ वना , 

फुलांक पातक रा ऽवना ।। 
कसल्या रे कारणी धर्मा रे सर्गार पावला , 

धर्मा सर्गार पावला ॥ 
पंडू गा पितयाचे सोदीक सर्गार पावला , 

सोदीक सर्गार पावला ।। 
पंडू रे पितया रे पावला यमपुरा राज्याकू , 

धर्मा यमपुरा राज्याकू ॥ 
लेकरां रे बनवडी आसा देवांच्या देवलोकाकू , 


आसा देवांच्या देवलोकाकू ।। 
माजी लेकरां बनवड रे धर्माक सोडवंक लागला , 

धर्माक सोडवंक लागला ।। 
दोन वर्साचे भुरगें खेळटा देवाच्या देबलोकां , 

खेळटा देवाच्या देवलोकां ॥ 
पांच वर्साचे भुरगें खेळटा देवांच्या देवलोकां , 

खेळटा देवांच्या देवलोकां ।। 
सात वर्साचे भुरगें खेळटा देवाच्या देवलोकां , 

खेळटा देवांच्या देवलोकां ।। 
बारा वर्साचे भरगें खेळटा देवांच्या देवलोकां , 

खेळटा देवांच्या देवलोकां ।। 
अश्योलेकरांच्यो बनबडी धर्मान सोडोन घेतल्या , 

धर्मान सोडोन घेतल्या ॥ 
पिरतियां लोकां लेकरां धाडून दिल्या , 

धर्मान धाडून दिल्या ॥ 
आपापुली कुळगात गा पितरान ओळखोन घेवंची , 

पितरान ओळखोन घेवंची ।। 
दोन वर्साच्या भुरग्यांक दुदा याद येता गा , 

भुरग्यांक याद येता गा ॥ 
परक्या भुरग्यांक म्हाळम्हयन्यांत वेंगान काडचें , 

म्हाळम्हयन्यांत वेगान काडचें ॥ 
पांच वर्सा भुरग्यांक वर्सा x याद येता गा , 

भुरग्यांक वर्सा याद येता गा ।। 
परक्या भुरग्यांक वर्सदान दिवचे गा , 

भुरग्यांक वर्सदान xx दिवचें गा ।। 
सात वर्सा भुरग्यांक अन्ना याद येता गा , 

भुरग्यांक अन्ना याद येता गा । 
परक्या भुरग्यांक अनवर्सादान xxx दिवचे गा , 

अनवर्सादान दिवचे गा ।। 
बारा वर्सा भुरग्यांक अनवर्सादान दिवचे गा 

अनवर्सादान दिवचें गा ।। 
यमपुरा वचोंक आतां खंयचो तो मारग ? 

आतां खंयचो तो मारग ॥...... 
( x वस्र xx वस्रदान xxx अन्नवस्रदान ) 

बनवड गांवक जे बसतात तांतूत एक म्हालगडो आसता . तो 
पयले सगळे कडवे म्हण्टा . तें सोंपतुकच हेर म्हणपी ताचें अर्द म्हण्टात . 
0 अशेतरेन बनवड गातात . 


- ( अॅड . सुहास दलाल हांचेकडे आशिल्ल्या श्री . वा . का . वाघ हांच्या 
हात बरपांतल्यान ) 

